
గంపానోయం 
గుతతం వారితం 


పర్యావరణ పరిరక్షణ, పచ్చదనం పెంపొందించడం లక్ష్యంగా 
తెలంగాణ ప్రభుత్వం 'తెలంగాణకు హరితహారం ‘కార్యక్రమాన్ని ప్రారంభించి 
విజయవంతంగా అమలు చేస్తోంది. భవిష్యత్‌ తరాలవారికి చల్లని 
వాతావరణాన్ని స్వచ్చమైన గాలిని అందించాలని, రాష్ట్రంలో జీవవైవిధ్యాన్ని 
కాపాడాలన్న బృహత్తర లక్ష్యసాధనకు రాష్టావిర్భావం జరిగిన కొద్ది కాలానికే, 
2015లో ముఖ్యమంత్రి కే. చంద్రశేఖర రావు 'తెలంగాణకు హరితహారం 
పేరిట ఈ బృహత్తర కార్యక్రమానికి శ్రీకారం చుట్టారు. 


ఈ కార్యక్రమం ప్రారంభించిన నాటినుంచి ఇప్పటివరకూ 11,095 కోట్ల 
రూపాయల వ్యయంతో రాష్టవ్యాప్తంగా289 కోట్ల మొక్కలు నాటడం 
జరిగింది. వివిధ ప్రాంతాలలో నేలల స్వభావం, ప్రజల అవసరాలను దృష్టిలో 
ఉంచుకొని రాష్ట్రవ్యాప్తంగా 14,864 నర్సరీలు ఏర్పాటుచేశారు. ఈ 
నర్సరీలలో ఈ ఏడాది 30.29 కోట్ల మొక్కలను సిద్ధంచేశారు. ఈ సీజన్‌ 
లో 19.29 కోట్ల మొక్కలను నాటాలని ప్రభుత్వం సంకల్పించింది. ఇందులో 
భాగంగా మంచిరేవుల టెక్‌ పార్కులో ఒకే రోజు 1.25 కోట్ల మొక్కలు నాటే 
కోటివృక్షార్చన పేరిట ప్రభుత్వం ఓ కార్యక్రమం నిర్వహించింది. అటవీ 
సంరక్షణలో భాగంగా అటవీ (ప్రాంతాల చుట్టూ 10,980కిలో మీటర్ల 
పొడవునా కందకాలను తవ్వారు. 19,472 పల్లె ప్రకృతి వనాలు, 2,077 
బృహత్‌ పల్లె ప్రకృతి వనాలు ఏర్పాటు చేశారు. హెచ్‌.ఎం.డి.ఎ పరిధిలో 
1.6 లక్షల ఎకరాలలో 188 ఫారెస్టు బ్లాకులు అభివృద్ధి చేశారు. 


తెలంగాణకు హరితహారం” కార్యక్రమం అద్భుత ఫలితాలనిస్తోంది. 
ఉమ్మడి రాష్టంలో 22 శాతానికి దిగజారిన పచ్చదనాన్ని కనీసం 38 
శాతానికి పెంచేందుకు ఒక ఉద్యమంలా ఈ కార్యక్రమం అమలు 
జరుగుతోంది. ఫలితంగా అనతి కాలంలోనే రాష్ట్రంలో పచ్చదనం దాదాపు 
8 శాతం పెరిగినట్టు ఫారెస్టు సర్వే ఆఫ్‌ ఇండియా పేర్కొంది. అంటే, ఇది 
5.18 లక్షల ఎకరాలకు సమానం. ఈ కార్యక్రమం అంతర్జాతీయ ఖ్యాతి 
నార్జించింది. మన హైదరాబాద్‌ నగరం ట్రీ సిటీ ఆఫ్‌ వరల్డ్‌ గా వరుసగా 
రెండు సార్లు గుర్తింపు పొందింది. ఇంటర్నేషనల్‌ అసోసియేషన్‌ ఆఫ్‌ 
హార్టికల్చర్‌ ప్రొడ్యూసర్స్‌ వారు హైదరాబాద్‌ నగరానికివరల్డ్‌ గ్రీన్‌ సిటీ 
అవార్డు-2022’ ప్రకటించారు. పచ్చదనం పెంపుదలలో తెలంగాణ మొదటి 
స్థానంలో ఉన్నట్టు నీతి ఆయోగ్‌ వెలువరించిన సుస్థిర అభివృద్ది లక్ష్యాల 
నివేదికలో కూడా పేర్కొంది. పర్యావరణ పరిరక్షణకు ప్రపంచంలో చేపట్టిన 
పెద్ద మానవ ప్రయత్నాలలో మూడవదిగా మన హరితహారం కార్యక్రమం 
గుర్తింపు పొందింది. 
వృక్షోరక్షతి రక్షితః ©, 

అన్ని రంగాల్లో 
అభివృద్ది సాధించాం 


నాడు కాలుష్య = 
కాసారం.. నేడు స్వచ్చ 
జీవావరణం 


మెదక్‌ను అభివృద్దిలో అగ్రగామిగా నిలుపుతా.. 6 

సచివాలయంలో ప్రార్థనాలయాల ప్రారంభం 10 


69,100 కోట్లతో మెట్రో రైలు విస్తరణ 16 
సంక్షేమానికి స్వర్ణయుగం 18 
అత్యంత పొడవైన స్టీల్‌ బ్రిడ్జి 20 
కష్టజీవుల కవి గద్దర్‌ 22 
జర్నలిస్టు కుటుంబాలకు అండ 26 
ప్రభుత్వంలో టీఎస్‌ ఆర్టీసీ విలీనం 27 
పాలమూరులో 'ఐటీ' కొలువుల జాతర 37 
అల్లు అర్జున్‌కు కేసీఆర్‌ అభినందనలు 41 
దక్షిణ తెలంగాణకి వరప్రదాయిని 44 
జనం పాట 47 
సమాజ సేవకుడు అలీఖాన్‌ 48 
దళితబంధు విజయపథం 50 
పుట్టుమచ్చ 51 
ఆంధ్‌ గిరిజన నృత్యాలు 52 
సైన్స్‌ రహస్యాలు 54 


[= 


సమాచార శాఖ 
అః 
మంత్రిగా పట్నం 


రాష్ట క్యాబినెట్‌ మంత్రిగా ఎమెల్సీ పట్నం మహేందర్‌ 
రెడ్డి ప్రమాణ స్వీకారంచేశారు. రాజ్‌ భవన్‌ లో జరిగిన 
కార్యక్రమంలో మహేందర్‌ రెడ్డి చేత గవర్నర్‌ తమిళిసై 
సౌందర్‌ రాజన్‌ తెలుగులో పదవీప్రమాణ స్వీకారం 
చేయించారు. ఈ కార్యక్రమానికి ముఖ్యమంత్రి 
కే. చంద్రశేఖర రావు, స్పీకర్‌ పోచారం శ్రీనివాస రెడ్డి, 


మండలి ఛైర్మన్‌ గుత్తా సుఖేందర్‌ రెడ్డి, మంత్రివర్గ సభ్యులు, శాసన సభ్యులు, శాసన మండలి సభ్యులు, ఇతర ప్రజాప్రతినిధులు, 
రాష్ట్రప్రభుత్వ ప్రధాన కార్యదర్శి శాంతి కుమారి, తదితరులు హాజరయ్యారు. గవర్నర్‌ తమిళిసై, ముఖ్యమంత్రి కేసీఆర్‌ ఈ సందర్భంగా 
మహేందర్‌ రెడ్డిని పుష్పగుచ్చాలతో అభినందించారు. 

అనంతరం గవర్నర్‌ తేనీటి విందు ఏర్పాటుచేశారు. ప్రమాణ స్వీకారం అనంతరం మంత్రి మహేందర్‌ రెడ్డి తన కుటుంబసభ్యులతో 
సహా ప్రగతి భవన్‌కు విచ్చేసి ముఖ్యమంత్రి కేసీఆర్‌కు కృతజ్ఞతలు తెలిపారు. మంత్రిగా ప్రమాణ స్వీకారం చేసిన పట్నం మహేందర్‌ 
రెడ్డికి సమాచార, పౌర సంబంధాల శాఖతో పాటు, భూగర్భ గనుల శాఖ బాధ్యతలను ముఖ్యమంత్రి కేటాయించారు. 


ప్రభుత్వ సలహాదారుగా 


చెన్నమనేని 


రాష్ట్ర వ్యవసాయ 
రంగ వ్యవహారాల 
ప్రభుత్వ సలహాదారుగా 
ప్రముఖ వ్యవసాయ 
శాస్త్రవేత్త, ఫ్రొఫెసర్‌, 


బాబును ముఖ్యమంత్రి 
కే. చంద్రశేఖర రావు రావు నియమించారు. 
కేబినెట్‌ హోదా కలిగివున్న ఈ పదవిలో వీరు 5 
ఏండ్ల కాలం పాటు కొనసాగనున్నారు. సీఎం 
నిర్ణయం మేరకు రాష్ట్ర ప్రభుత్వం ఉత్వర్వులు జారీ 
చేయనున్నది. విద్యాధికుడైన డా. చెన్నమనేని 
రమేశ్‌ బాబు, జర్మనీకి చెందిన ప్రతిష్టాత్మక హంబోల్ట్‌ 
యునివర్సిటీ నుంచి 'అగ్రికల్దర్‌ ఎకనామిక్స్‌'లో 
పరిశోధనలు చేసి పీ.హెచ్‌.డి పట్టాను పొందారు. 
రాష్ట్ర వ్యవసాయ రంగం దినదినాభివృద్ధి 
చెందుతూ దేశంలోనే నెంబర్‌ వన్‌ స్థానానికి 
చేరుకుంటున్న నేపథ్యంలో పరిశోధనా విద్యార్థిగా, 
ప్రొఫెసర్‌ గా, వీరికి అగ్రికల్పర్‌ ఎకానమి అంశం పట్ల 
వున్న అపారమైన అనుభవం, విసృత జ్ఞానాన్ని రాష్ట్ర 
రైతాంగం, వ్యవసాయాభివృద్ధికోసం 
వినియోగించాలని ముఖ్యమంత్రి నిర్ణయించారు. 


వేములవాడ ఎమ్మెల్యే డా. 
చెన్నమనేని రమేశ్‌ || | ల్లీ : 


లక్షలాది మందికి గాంధీ చిత్రం ఉచిత ప్రదర్శన 

భారత స్వాతంత్ర వజ్రోత్స వాల ముగింపు సందర్భంగా రాష్ట్ర వ్యాప్తంగా 
ఉచితంగా ప్రదర్శించబడుతున్న గాంధి చలనచిత్రానికి విశేష స్పందన 
లభిస్తోందని సమాచార, పౌర సంబంధాల శాఖ స్పెషల్‌ కమిషనర్‌ అశోక్‌ రెడ్డి 
తెలిపారు. ముఖ్య మంత్రి కే. చంద్రశేఖర రావు ఆదేశాల మేరకు ఆగస్టు 14 
వ తేదిన ప్రారంభమైన ఈ ప్రదర్శనలు 24వ తేది వరకు కొనసాగాయి. ఆగస్టు 
14వ తేదీ నుండి 17 వరకు రాష్ట్ర వ్యాప్తంగా 507 ప్రదర్శనలు నిర్వహించగా 
2,06,220 మంది వీక్షించారు. రాష్ట్రంలోని అన్ని జిల్లా కేంద్రాలతో పాటు 
ప్రధాన నగరాలలో కూడా ఈ చలన చిత్ర ప్రదర్శన నిర్వహించారు. ప్రజలలో 
వస్తున్న ఆదరణను చూసి కేవలం విద్యార్థులనే కాకుండా సామాన్య ప్రేక్షకులను 
కూడా ఉచితంగా అనుమతి ఇచ్చారు. ఉదయం 10 గంటల నుండి మధ్యాహ్నం 
ఒంటి గంట వరకు ప్రదరర్శించబడే ఈ చిత్ర ప్రదర్శనకు ఎలాంటి 
అవాంతరాలు కలుగ కుండా జిల్లా కలెక్టర్‌ల ఆధ్వర్యంలో విద్యాశాఖ, రవాణా 
శాఖ, పోలీసు శాఖ, సమాచార పౌర సంబంధాల శాఖ అధికారులు ఏర్పాట్లను 
పర్యవేక్షించారు. ఆ ప్రకటనలో పేర్కొన్నారు. ముఖ్యంగా విద్యార్దులు ప్రదర్శనకు 
బయలుదేరుతున్న ప్రదేశం నుండి తిరిగి అదే ప్రదేశానికి చేరేవరకు ఎలాంటి 
అసౌకర్యాలు కలుగకుండా అధికారులు జాగ్రత్తలు తీసుకున్నారు. 


రి * సెప్టెంబర్‌, 2023 


మెదక్‌ను 
అభివృద్దిలో 
అగ్రగామిగా 
నిలుపుతా.. 


సీఎం కేసీఆర్‌ 


మెదక్‌ను కూడా సిద్ధిపేట మాదిరిగా అభివృద్ధిలో అగ్రగామిగా 
నిలుపుతానని, అందుకు మంత్రి హరీష్‌రావుకు బాధ్యతలు 
అప్పగిస్తున్నానని ముఖ్యమంత్రి కల్వకుంట్ల చంద్రశేఖరరావు 
అన్నారు. మెదక్‌ జిల్లా సమీకృత కార్యాలయాల నూతన భవన 
సముదాయాన్ని ముఖ్యమంత్రి ప్రారంభించారు. జిల్లా కలెక్టర్‌ 
రాజర్షి షా ను కుర్టీలోకూర్చోబెట్టి శుభాకాంక్షలు తెలిపారు. 
జిల్లా ఎస్పీ కార్యాలయాన్ని హోంమంత్రి మహమూద్‌ అలీచే 
ప్రారంభింపచేశారు. ఈ సందర్భంగా 4,016 రూపాయలకు 
పెంచిన దివ్యాంగుల పింఛన్లు, బీడీ టేకేదారులకు అందించే 
2,016 రూపాయల పింఛన్లను సీఎం కేసీఆర్‌ లాంఛనంగా 
ప్రారంభించారు. అనంతరం సమీకృత జిల్లా కార్యాలయాల 
సముదాయంలో ఏర్పాటు చేసిన సమావేశంలో 
ఉద్యోగులనుద్దేశించి సీఎం ప్రసంగించారు. ఆ తరువాత 
ప్రగతి శంఖారావం బహిరంగసభలో ప్రసంగించారు. 


గత కాంగ్రెస్‌ పాలనలో కంటే వీఆర్‌ఎస్‌ ప్రభుత్వం వచ్చాక 
మెదక్‌ ఎంతో అభివృద్ధి చెందిందని సీఎం తెలిపారు. మెదక్‌ 
శాసనసభ్యురాలు పద్మా దేవేందర్‌రెడ్డిని ఉద్దేశించి మాట్లాడుతూ... 
పద్మ తన బిడ్డలాంటిదని, ఉద్యమ సమయంలో తనతో పాటుగా 
ఉద్యమంలో పాల్గొన్నదన్నారు. పద్మ ఏ అభివృద్ధి పనులు 
అడిగినా వెంటనే కాదనకుండా మంజూరీ చేస్తున్నట్లు తెలిపారు. 
మెదక్‌కు రింగురోడ్డు మంజూరు చేస్తున్నట్లు తెలిపారు. 
రామాయంపేటను రెవిన్యూ డివిజన్‌గా మారుస్తున్నట్లు 
తెలిపారు. రామాయంపేట, కౌడిపల్లిలలో డిగ్రీ కళాశాలలు 
మంజూరు చేస్తున్నట్లు తెలిపారు. ఘనపురం ఆయకట్టు ఎత్తు 
పెంపుకు 100 కోట్ల రూపాయలు మంజూరు చేస్తున్నట్లు 
ప్రకటించారు. జిల్లాలో గల 469 గ్రామ పంచాయతీలకు ఒక్కో 
పంచాయతీకి 15 లక్షల రూపాయలు ప్రత్యేక నిధులు 
మంజూరు చేస్తున్నట్లు ప్రకటించారు. అలాగే మెదక్‌ 
మున్సిపాలిటీకి 50 కోట్ల రూపాయలు, రామాయంపేట, 
నర్సాపూర్‌, తూప్రాన్‌ మున్సిపాలిటీలకు 25 కోట్ల రూపాయలు 
అభివృద్ధి నిధులు మంజూరు చేస్తున్నట్లు ప్రకటించారు. 


రాష్ట్రాన్ని దేశంలోనే తలమానికంగా నిలబెట్టామని 
ముఖ్యమంత్రి పేర్కొన్నారు. ఏ రంగంలో చూసినా ఇతర 
రాష్ట్రాల కన్నా మనం ముందున్నామన్నారు. తలసరి 
ఆదాయంలో, తలసరి విద్యుత్‌ వినియోగంలో మొదటి స్థానంలో 
ఉన్నామన్నారు. దేశం, రాష్టం, పట్టణం, జిల్లా ఏ స్థాయిలో 
ఉన్నవో తెలుసుకోవడానికి కొన్ని గీటురాళ్ళు ఉంటాయన్నారు. 
అనతికాలంలోనే తెలంగాణ గొప్ప ప్రగతిని సాధించిందన్నారు. 
ఎప్పటి నుంచో స్థిరంగా కొనసాగుతున్న మహారాష్ట, కర్ణాటక, 

తొమ్మిది సంవత్సరాల అనతి కాలంలోనే తలసరి ఆదాయంలో నెంబర్‌ వన్‌ 
స్థానంలో ఉంది. తలసరి విద్యుత్‌ వినియోగంలో కూడా దేశంలోనే నెంబర్‌ 
వన్‌ స్థానంలో ఉందని వివరించారు. 

ప్రజలకు స్వచ్చమైన, శుద్ధమైన మంచినీళ్ళు అందించే ఏకైక రాష్టం 
తెలంగాణ అని పేర్కొన్నారు. 24 గంటల పాటు నాణ్యమైన విద్యుత్‌ను 
అందించే ఏకైక రాష్ట్రం మనదేనన్నారు. ప్రజాప్రతినిధులు, అధికారులు 
సాధించిన సమష్టి కృషి ఫలితమే తెలంగాణ సాధించిన ప్రగతి ఫలాలని 
పేర్కొన్నారు. తెలంగాణ కోసం ఏ రకమైన పోరాటం చేశామో అదే స్ఫూర్తితో 
ముందుకు సాగడం వల్లనే నేడు తెలంగాణ ప్రగతి ఫలాలు అన్నార్తులకు, 
దీనార్తులకు అందుతున్నాయని సగర్వంగా ప్రకటిస్తున్నానన్నారు. 

మన రాష్ట్రం అభివృద్ధిపథంలో దూసుకుపోతున్నదని పేర్కొన్నారు. రైతులకు 
రైతుబంధు, రైతుబీమా వల్ల ఎంతో ఉపయోగమైందన్నారు. ఈ రోజు మన 
రాష్టంలో విపరీతమైన ధాన్యం పండుతున్నదని, దేశానికి అన్నం పెట్టే 
అన్నపూర్ణగా మన రాష్టం తయారైందని పేర్కొన్నారు. ప్రభుత్వం చిత్తశుద్ధిని 
గుర్తించి మరోసారి ఆశీర్వదించాలని కోరారు. 

పరిపాలన సౌలభ్యం కోసం మనం పది జిల్లాలను 38 జిల్లాలుగా ఏర్పాటు 
చేసుకున్నామని తెలిపారు. వీటిలో 24 కలెక్టరేట్‌ బిల్లింగ్‌లను పూర్తి చేసుకుని, 
ప్రారంభించుకున్నామన్నారు. కొన్ని రాష్ట్రాల సెక్రటేరియట్‌లు కూడా ఇంత 
గొప్పగా లేవని చాలామంది చెప్తున్నారన్నారు. రాబోయే రోజుల్లో మరింతగా 
మనం ముందుకు సాగాలన్నారు. “క్వెస్ట్‌ ఫర్‌ ఎక్స్‌ లెన్స్‌ (శ్రేష్టమైన ఫలితం 


కోసం తపన) అనేది ఎప్పుడూ కూడా ముగిసిపోయేది కాదు. ఒక గమ్యాన్ని | 


నిర్దేశించుకొని మనం అక్కడికి చేరుకున్న తర్వాత మళ్ళీ ఇంకో మెట్టుకు 
పోవాల్సి ఉంటుందని పేర్కొన్నారు. ద ఎక్స్‌ లెన్స్‌ ఆల్వేస్‌ రిమేన్స్‌ అండ్‌ ద 
క్వెస్ట్‌ నెవర్‌ ఎండ్స్‌. అదే పద్ధతిలో మనం రిలాక్స్‌ కాకుండా చాలా చక్కగా 
ముందుకు పోతున్న ఈ రాష్టాన్ని మరింతగా తీర్చిదిద్ది, గొప్పగా 
తయారుచేయడంలో మీరందరూ భాగస్వాములు కావాలని పిలుపునిచ్చారు. 

సంగమేశ్వర, బసవేశ్వర లిఫ్టులు పూర్తయితే జిల్లా సస్యశ్యామల 
మవుతుందన్నారు. ఇంటర్మీడియట్‌ చదివే రోజుల్లో ముల్కీ సర్టిఫికెట్‌ కోసం 
సంగారెడ్డికి వెళుతుంటే మంజీరా గలగలలు చూసి ఏడుపాయల అమ్మవారి 
దగ్గర కాసేపు ఆగి చూసి పోయేవాళ్లం. సమైక్య పాలనలో మంజీరా ఎలా 
మట్టికొట్టుకుపోయిందో అందరికీ తెలుసు. నేడు మన ఇరిగేషన్‌ డిపార్ట్‌మెంట్‌ 
వారి గొప్ప కృషితో హల్టీవాగు, మంజీరావాగులో 865 రోజులు జీవధారలుగా 
ఉండేలా చెక్‌ డ్యాములు కట్టుకున్నామని అన్నారు. 


ఎటు చూసినా పచ్చటి పొలాలతో మెదక్‌ జిల్లా 
నేడు అలరారుతున్నది. రాబోయే రోజుల్లో ఇది 
మరింత పెరుగుతుంది. మన బాధ్యత కూడా 
పెరుగుతుంది. మనం రిలాక్స్‌ కాకుండా ఇదే 


en 

పట్టుదలతో ముందుకుపోవాలని, అనుకున్న లక్ష్యాన్ని 
ముద్దాడాలని అన్నారు. 

0 

ఈ కార్యక్రమంలో మంత్రులు హరీష్‌రావు, 
మహమూద్‌ అలీ, ప్రశాంత్‌రెడ్డి, సీఎస్‌ శాంతి 
కుమారి, ఎమ్మెల్యేలు, ఎంపీలు, ఎమ్మెల్సీలు, ఇతర 
అధికారులు పాల్గొన్నారు. 

ప్రగతిలో దూసుకుపోతున్న రాష్టం 


రాష్ట్రం ఏర్పడిన తర్వాత ఉత్తమమైన పనితీరును ప్రదర్శిస్తూ, మన అందరం చేసిన కృషి ఫలితంగానే ఎన్నో రంగాలలో రాష్ట్రం 
దూసుకుపోతున్నదని ముఖ్యమంత్రి కల్వకుంట్ల చంద్రశేఖరరావు పేర్కొన్నారు. ప్రపంచ వ్యాప్తంగా మానవ అభివృద్ది 
సూచికలో, సంపదకు సంబంధించిన సూచిక వంటి అంశాల్లో ఎంతో అభివృద్ది సాధించామన్నారు. సూర్యాపేట జిల్లా నూతన 
సమీకృత కార్యాలయాల భవన సముదాయాన్ని ప్రారంభించి, కలెక్టర్‌ ఎస్‌. వెంకట్రావును లాంఛనంగా కుర్చీలో కూర్చోబెట్టి 
శుభాకాంక్షలు తెలిపారు. అనంతరం కలెక్టర్‌ కార్యాలయంలో ఏర్పాటుచేసిన సమావేశంలో ఉద్యోగులనుద్దేశించి సీఎం 
మాట్లాడారు. సూర్యాపేటలో సుమారు రూ.100 కోట్ల ఖర్చుతో నిర్మింపచేసుకున్న కలెక్టర్‌ కార్యాలయం, ఎస్పీ కార్యాలయం, 
నూతన మెడికల్‌ కళాశాల భవనం, నూతన కూరగాయల మార్కెట్‌ తన చేతుల మీదుగా ప్రారంభించినందుకు ఎంతో 
సంతోషంగా ఉందన్నారు. సూర్యాపేట జిల్లా ప్రజలకు, ప్రజా ప్రతినిధులకు అభినందనలు తెలిపారు. 


ప్రపంచం నివ్వెరపోయేలా తలసరి ఆదాయంలో తెలంగాణ 
నెంబర్‌ వన్‌ గా నిలిచిందని, ఇది తనకు చాలా గర్వంగా, సంతోషంగా 
ఉందని అన్నారు. తలసరి విద్యుత్‌వినియోగంలో ఇతర రాష్ట్రాలను 
అధిగమించి నెంబర్‌ వన్‌గా నిలిచామన్నారు. ఇది ప్రగతికిమరో 
గీటురాయిగా సీఎం పేర్కొన్నారు. 

మన రాష్ట్రంలోని కలెక్టర్‌ కార్యాలయాల మాదిరిగా ఇతర రాష్ట్రాల్లో 
అసెంబ్లీ, సెక్రెటేరియట్‌ లు కూడా లేవని ఆయా రాష్ట్రాల ప్రతినిధులే 
చెబుతున్నారన్నారు. జిల్లాల్లో ఉన్న మంత్రులు, శాసన సభ్యులు, 
పార్లమెంటు సభ్యులు, వారితోపాటు భుజంభుజం కలిపి పనిచేస్తున్న 
ప్రభుత్వ అధికారులు, ఉద్యోగులకే ఈ కీర్తి దక్కుతుందన్నారు. పనిమం 
తులు, బుద్ధిమంతులు, ప్రగతి కాముకులెవరూ రిలాక్స్‌ అవ్వరన్నారు. 
నిరంతంరం కృషి చేస్తూనే ఉంటారని పేర్కొన్నారు. ఇంకా అద్భుతాలు 
సాధించాల్సింది ఎంతో ఉందన్నారు. 

నాంఘిక, ఆర్థిక అసమానతలు, ప్రజల్లో ఉన్న అంతరాలు తగ్గిపోయి 
అందరూ గర్వంగా, గొప్పగా జీవించే పరిస్థితి రావాలని ముఖ్యమంత్రి 


కేసీఆర్‌ ఆకాంక్షించారు. తెలంగాణలో ఆకలి లేదు, 
పస్తులుండే పరిస్థితులు లేవు. ఆత్మహత్యలు లేవు. ప్రజలు 
సంతోషంగా, సగర్వంగా బతుకుతున్న రన్నారు. 
పట్టుబట్టి మిషన్‌ భగీరథ ద్వారా నీళ్లు తీసుకువచ్చా 
మన్నారు. ఫ్లోరోసిస్‌ రహిత సమాజం కోసం దుశ్చర్ల 
సత్యనారాయణ తన బ్యాంకు ఉద్యోగం వదిలివేసి స్వామి 
అనే యువకుడిని ప్రధానమంత్రి దగ్గరికి తీసుకెళ్లారని, 
మహానుభావులు ఎందరో పోరాటం చేసిన ఫలితంగా 
రాష్టం రావడం, జీరో ఫ్లోరోసిస్‌ ఉన్న రాష్ట్రంగా 
తెలంగాణ అవతరించడం జరిగిందన్నారు. ఈ విషయం 
లో కేంద్ర ప్రభుత్వమే సర్టిఫికెట్‌ ఇవ్వడం జరిగిం 
దన్నారు. ఈ ఘనత భగీరథ పథకం ఇంజనీర్లకు దక్కు 
తుందన్నారు. మిషన్‌ భగీరథ వల్లే ఇది సాధ్యమైందని 
పేర్ళొన్నారు. జిల్లాకో మెడికల్‌ కళాశాల కూడా 
ఇండియాలో ఎక్కడా లవప మన రాష్ట్రంలో మనమే 

ఏర్పాటు చేసుకోగలిగామన్నారు. 

అనంతరం సూర్యాపేటలో నిర్వహించిన “ప్రగతి నివేదని బహిరంగ 
సభలో సీఎం కేసీఆర్‌ మాట్లాడారు. ఒకనాడు దంతాలపల్లి నుంచి వస్తుంటే 
రోడ్ల మీద గుంతలు చూసి 'ఈ దంతాలపల్లి రోడ్డుకు దంతాలు ఊడిపోయేట్టు 
చ అని అనుకున్నానని, ఇప్పుడు రోడ్లు ఎంతో బాగుచేసుకున్నామని 
సీఎం పేర్కొన్నారు. సూర్యాపేటలో, తుంగతుర్తిలో గతంలో పంటల పరిస్థితి 
ఎట్లుండేది? ఇప్పుడు ఎక్కడ చూసినా లారీలు, ట్రాక్టర్లు రెండు వ 
గుంజినా కూడా వడ్లు దంగుతలేవు. ఎక్కడికి పోయినా లక్ష్మి 
ఓలలాడుతున్నదన్నారు. 

ఒకనాడు తుంగతుర్తి, సూర్యాపేట పరిస్థితి ఎట్లుండె? హుజూర్‌నగర్‌లో 
కూడా మా ఎమ్మెల్యే నాగార్జునసాగర్‌ కెనాల్‌ లైనింగ్‌ కోసం 
అడుగుతున్నాడన్నారు. చివరిదాకా నీళ్లు పోయేందుకు తపన 
పడుతున్నడన్నారు. కల్యాణలక్ష్మి, రైతుబీమా రోజూ మీరు చూస్తనే ఉన్నరు. 
ధాన్యం అమ్మితే డబ్బులు ఎట్ల వస్తున్నయో మీకు తెలుసు. 24 గంటల 
కరెంటు ఎట్ల వస్తున్నదో మీకు తెలుసు. ఏ విధమైన ప్రజాసంక్షేమం ఉన్నదో 
మీకు తెలుసు. ఇవాళ బీసీ బిడ్డలకు లక్ష రూపాయలు ఇచ్చి కొత్త పనిముట్లు 
కొనిస్తున్నాం. ఇవన్నీ మీ కండ్ల ముందు జరుగుతున్నయ్‌. ఎవరన్నా 
ఎప్పుడన్నా చరిత్రల ఆలోచన చేసిండ్రా? వీటి గురించి పట్టించుకున్నరా? 
నేల విడిచి సాము చేసినట్టుగా డైలాగులు చెప్పి, ఉపన్యాసాలిచ్చి, పిచ్చిలేపి 
పోయిండ్రు తప్ప ప్రజల బాధలు ఏంటని ఆలోచించిండ్రా? అని సీఎం 
ప్రశ్నించారు. 

“తెలంగాణ ఉద్యమ సమయంలో రైతుల కష్టాలను నా కండ్లారా చూసిన, 
కాబట్టే నా గ్రామ సీమలు చల్లగా ఉండాలని, మా రైతుల ముఖాల్లో తెలివి 
రావాలని అనుకున్న. ఆనాడుచెట్టుకొకరు గుట్టకొకరం అయినం. ఇప్పుడు 
వలస పోయినోళ్లందరు వాపస్‌ వచ్చారు. నాకు ఇప్పుడు గర్వంగా, 
సంతోషంగా ఉంది”. అని సంతృప్తి వ్యక్తం చేశారు. 

అన్ని విద్యుత్తు ఉత్పత్తి కేంద్రాలు గోదావరి ఒద్దున ఉన్నాయని, దక్షిణ 
తెలంగాణలో ఒక స్టేషన్‌ పెట్టాలని ఆలోచిస్తుంటే తన జిల్లాలో పెట్టాలని 
మంత్రి జగదీశ్‌రెడ్డి కోరిండని తెలిపారు. ఇవాళ దామరచర్ల దగ్గర రూ.30 
వేల కోట్లు ఖర్చు పెట్టి ప్రభుత్వ రంగంలో దేశంలోనే అతి పెద్ద అల్లా మెగా 
పవర్‌ష్లాంట్‌ నిర్మిస్తున్నామని, ఇది మనకు గర్వకారణమని అన్నారు. అది 
వస్తే ఉమ్మడి నల్లగొండ జిల్లా ముఖచిత్రమే మారిపోబోతుందన్నారు. 


శి య ge) Hn 

బూరాంఐుట జలా కు ఇధుల ఐంది 


ముఖ్యమంత్రి కేసీఆర్‌ సూర్యాపేట పర్యటన సందర్భంగా జిల్లాకు నిధుల 
వరద కురిపించారు. జిల్లాలోని 475 గ్రామ పంచాయతీలకు తలా రూ.10 
అకలు 5 మున్సిపాలిటీల్లో అభివృద్ధి పనులకు ప్రత్యేక నిధులు. 
సూర్యాపేటకు రూ.50 కోట్లు. కోదాడ, హుజూర్‌నగర్‌, తిరుమలగిరి, 
నేరేడుచర్లకు తలా రూ. 25 కోట్లు మంజూరు చేస్తున్నట్లు (ప్రకటించారు. 
సూర్యాపేటలో కళాభారతి నిర్మాణానికి రూ.25 కోట్లు, స్పోర్ట్స్‌ సె సేడియం, 
అర్‌ అండ్‌ బీ గెస్ట్‌హౌజ్‌, మహిళా పాలిటెక్నిక్‌ కాలేజీకి భవనం మంజూరు 
చేస్తున్నట్లు ప్రకటించారు. ఈ కార్యక్రమంలో జిల్లా మంత్రి, విద్యుత్‌శాఖ 
మంత్రి జీ. జగదీశ్వర్‌రెడ్డి జిల్లా ఎమ్మెల్యేలు, ఎమ్మెల్సీలు, ఎంపీలు, 
ఉన్నతాధికారులు పాల్గొన్నారు. 


* సెపైింబరి, 
టి 


విశ్వ మండలం విస్తుపోయింది. 
చంద్రయానం చరిత్ర రాసింది. 

ప్రజ్ఞాన విక్రమము వెన్నెల పై విచ్చుకుంది. 
విశ్వమంతా జయ జయ ధ్వానం పలికింది. 


పుడమినుండి నిండు చంద్రుడి పై 

భారతావని తొలి పునాది వేసింది. 

విశ్వ పరిశోధనలకు విక్రముడి నుడి వడింది. 
భూమండలం నుండి నవగ్రహ సంచార నభో 


మండలానికి 'ప్రజ్ఞాన' ప్రయోగమైంది. 


దక్షిణ ధృవం పై అట్టడుగున నిలిచి 
ద్రువతారా మండలానికే ద్రో(డ్రోన్‌)ణు డైంది. 
చంద్రమండలం పై స్టా వరించేందుకు 
పరిశోధనా ప్రచోదకుదైంది. 


అంతరిక్షానికి ఎగబాకే అగ్ర రాజ్యాలకు 
అక్కసు పుట్టేలా అట్టడుగున అడుగు పెట్టింది. 
అందరిచేత ముక్త కంఠంతో 

అయ్యారే అనిపించింది. 


జయహో భారత్తు...జాబిల్లి మా సొత్తు... 
చేస్తాము కసరత్తు... చంద్రుడే మా పొత్తు. 
భళారే భారత్తు పరిశోధనల సిద్దహస్టు 


సచివాలయంలో 
ప్రార్హనాలయాల ప్రారంభం 


4 
నా 


CUT 


tana వని ల 
ర 
1H 


డా.బి.ఆర్‌. అంబేద్కర్‌ తెలంగాణ _ రాష్ట 
సచివాలయం వేదికగా రాష్ట్ర గవర్నర్‌ ముఖ్య అతిథిగా 
ముఖ్యమంత్రి చేతుల మీదుగా హిందూ, కైస్తవ, ముస్లిం 
మతాలకు చెందిన మూడు ప్రార్థనా మందిరాలు ఒకే 
రోజు వరుసగా ఆవిషృృతమయ్యాయి. ఇప్పటికే 
ప్రారంభమైన సచివాలయంలో ఉద్యోగుల ఆధ్యాత్మిక 
అవసరాల కోసం వారి వారి మత సాంప్రదాయాల 
ప్రకారం పునఃప్రతిష్ట చేసుకున్న హిందూ నల్ల పోచమ్మ 
దేవాలయం, _ క్రైస్తవ చర్చి, ఇస్లాం మతస్థులకు 
మసీదులను సీఎం కేసీఆర్‌ ఘనంగా ప్రారంభించారు. 


తొలుత, నిర్మాణం పూర్తి చేసుకొని ప్రారంభానికి 
సిద్ధమైన సెక్రటేరియట్‌ శ్రీ నల్ల పోచమ్మ దేవాలయానికి 
ముఖ్యమంత్రి చేరుకున్నారు. గవర్నర్‌ రాగానే 
సాంప్రదాయ పద్ధతిలో మేళ తాళాలతో ఆహ్వానం 
పలికారు. గవర్నర్‌ ను ఆహ్వానించిన కార్యక్రమంలో 
సీఎం కేసీఆర్‌తో పాటు మంత్రులు, ఎంపీలు, 
ఎమ్మెల్సీలు, ఎమ్మెల్యేలు, ప్రజా ప్రతినిధులు, సి వైన్స్‌ 
ఉన్నతాధికారులు, దేవాదాయ శాఖ అధికారులు 

పాల్గొన్నారు. అప్పటికే కొనసాగుతున్న పూజా కార్యక్రమాల్లో సీఎం, 
గవర్నర్‌లు పాల్గొన్నారు. చండీయాగం, పూర్ణాహుతి కార్యక్రమంలో పాల్గొన్న 
అనంతరం శ్రీ నల్లపోచమ్మ ఆలయంలో నిర్వహించిన ప్రత్యేక పూజల్లో వారు 
పాల్గొన్నారు. అదే సందర్భంలో ఆలయ ప్రాంగణంలలో అనుబంధంగా 
ఉన్న శివాలయం, ఆంజనేయ స్వామి మందిరాల్లో ప్రత్యేక పూజలు 
నిర్వహించారు. 


నూతన చర్చి ప్రారంభోత్సవం 


దేవాలయంలో శాస్త్రోక్తంగా జరిగిన విగ్రహ ప్రతిష్ట మహోత్సవంలో 
పాల్గొన్న అనంతరం సీఎం కేసీఆర్‌ గవర్నర్‌ తమిళసై సౌందర్‌ రాజన్‌ తో 
కలిసి నూతనంగా నిర్మించిన చర్చి ప్రారంభోత్సవ కార్యక్రమంలో 
పాల్గొన్నారు. ఈ సందర్భంగా మై మైనార్టీ వ్యవహారాల శాఖా మంత్రి కొప్పుల 
ఈశ్వర్‌, ఇతర ప్రజాప్రతినిధులు oe గవర్నర్‌లకు స్వాగతం పలికారు. 
గవర్నర్‌ తమిళసై సౌందరరాజన్‌ రిబ్బన్‌ కట్‌ చేసి సీఎం కేసీఆర్‌, ఇతర 
ప్రజాప్రతినిధులు, అధికారులతో కలిసి Ew బిషప్‌ 
ఎమ్‌ఎ డానియేల్‌ బైబిల్‌ పఠనం అనంతరం సీఎం కేసీఆర్‌ సమక్షంలో 
ర తమిళి పై సౌందరరాజన్‌ కేట్‌ కట్‌ చేసి ఎమ్‌ఎ Se 
సీఎంకి అందింపాకు; 

ఈ సందర్భంగా తెలంగాణ క్రిస్టియన్‌ ఫైనాన్స్‌ కార్పోరేషన్‌ ఛైర్మన్‌, మాజీ 
ఎమ్మెల్సీ రాజేశ్వర్‌ రావు, తెలంగాణ స్టేట్‌ క్రిస్టియన్‌ మైనార్టీ ఫైనాన్స్‌ 
కార్చోరేషన్‌ వంది దె కంటి వెస్తే గవర్నర్‌, సీఎం కేసీఆర్‌కి మెమెంటోను 
అందించారు. తెలంగాణ మైనార్తీ | కమిషన్‌ వైస్‌ ఛైర్మన్‌ శంకర్‌ లూక్‌ బైబిల్‌ 
ను అందించారు. అనంతరం సిఎస్‌ఐ బిషప్‌ 3.పద్మారావు, బిషప్‌ జాన్‌ 
గొల్లపల్లి ప్రత్యేక ప్రార్థనలు చేశారు. సెక్రటేరియట్‌ క్రిస్టియన్‌ అసోసియేషన్‌ 
ఎంప్లాయిస్‌ సభ్యులు రవి, లాల్‌ బహదూర్‌ శాస్త్రి, చిట్టిబాబు, స్వర్ణరాజు, 
మనోహరమ్మ, ప్రేమలీల, జేకబ్‌ రాస్‌ భూంపాగ్‌ తదితరులు గవర్నర్‌, సీఎం 
కేసీఆర్‌ లకు పుష్పగుచ్చాలను అందించి, శాలువాతో సత్కరించారు. ఈ 


కార్యక్రమానికి రాష్ట్ర పరిధిలోని పలు చర్చిలకు 
చెందిన బిషప్‌ లు, పాస్టర్‌ లు, ఎవాంజలిస్టులు 
తదితరులు హాజరయ్యారు. పిజెడి కుమార్‌ 
ఆధ్వర్యంలో ప్రత్యేక గీతాలు ఆలపించారు. 

సర్వమత సౌభ్రాతృత్వం పరిఢవిల్లే విధంగా 
దేశంలోని ఏ రాష్ట సెక్రటేరియట్‌ లో లేని విధంగా 
తెలంగాణ రాష్ట్ర సెక్రటేరియట్‌ లో చర్చి 
నిర్మించడం పట్ల బిషప్‌ లు, పాస్టర్‌ లు, 
సెక్రటేరియట్‌ క్రిస్టియన్‌ అసోసియేషన్‌ ఎంప్లాయిస్‌ 
సభ్యులు ఈ సందర్భంగా సీఎం కేసీఆర్‌కి 
ధన్యవాదాలు తెలిపారు. 


మసీదు ప్రారంభం: 


అనంతరం పక్కనే నిర్మించిన మసదుకు సర 
కేసీఆర్‌ చేరుకున్నారు. గవర్నర్‌ తో పాటుగా వచ్చిన 
సీఎంకి ఇస్లాం సాంప్రదాయ పద్ధతిలో ఇమామ్‌, 
తదితర మత పెద్దలు స్వాగతం పలికారు. 
అనంతరం ఇనాం మత సాంప్రదాయం ప్రకారం 
ఏర్పాటు చేసిన కార్యక్రమాల్లో సీఎం పాల్గొన్నారు. 
ప్రత్యేక ప్రార్థనల్లో సిఎం పాల్గొన్నారు. eC 
మహమూద్‌ అలీ, ఎంపీ అసదుద్దీన్‌ మనస్స 
ఎమ్మెల్యే అక్బరుద్దీన్‌ ఓవైసీ సహా పలువురు ఇస్తాం 
మత పెద్దలు, ఇతర ప్రముఖులు పాల్గొన్నారు. 


ఈ సందర్భంగా సిఎం కేసీఆర్‌ మాట్లాడుతూ... 


“ఇది చాలా సంతోషకరమైన సమయం. మన 
పై అల్లా దయ ఉంది. తెలంగాణ రాష్టంలో ఇలాగే 


గా 


లో 

సౌభ్రాతృత్వం వెల్లివిరియాలి. 


ఇందుకోసం ప్రభుత్వం తన కృషిని 
కొనసాగిస్తుంది. ఈ దిశగా ప్రతి అవకాశాన్ని వినియోగించుకుంటుంది. 
పాత సెక్రటేరియలోని మసీదును మించి కొత్త సెక్రటేరియల్‌లో 


మసీదును సుందరంగా నిర్మించుకోవడం నాకు చాలా 
సంతోషాన్నిస్తున్నది. ఈ సందర్భంగా తెలంగాణతో పాటు యావత్‌ 
భారతదేశంలోని ముస్లింలకు నేను శుభాకాంక్షలు తెలుపుతున్నాను. 
లౌకికత్వాన్ని చాటేలా ఆలయాలు, మసీదులు, చర్చిలు వెలయాలి. ఈ 
మూడు ఒక్కచోట ఉన్న ప్రదేశానికి ఉత్తమ నిదర్శనంగా మన తెలంగాణ 
రాష్ట్ర సెక్రటేరియట్‌ నిలుస్తుంది. హిందూ, ముస్లిం, క్రిస్టియన్‌ సోదరులు 
కలిసిమెలిసి ముందుకు సాగుతూ, ప్రార్థనలు చేసుకొంటూ ఐకమత్యాన్ని 
చాటుతున్నారు. యావత్‌ భారతదేశం తెలంగాణను చూసి 
నేర్చుకోవచ్చు. తెలంగాణ రాష్టంలో ఇదే విధమైన సహృద్భావ 
పరిస్థితులు సదా కొనసాగాలని ఆకాంక్షిస్తున్నాను. ఎల్లవేళలా శాంతి 
నెలకొని ఉండాలని అల్లాను ప్రార్థిస్తున్నాను.” అని తెలిపారు. 
అనంతరం సెక్రటేరియట్‌ సందర్శన కోసం గవర్నర్‌ని తోడ్కొని 
సెక్రటేరియట్‌ తిలకించిన గవర్నర్‌ డాక్టర్‌ బి.ఆర్‌. అంబేద్మర్‌ తెలంగాణ 
రాష్ట్ర సచివాలయానికి సీఎం కేసీఆర్‌ చేరుకున్నారు. వారికి సచివాలయ 


ప్రాంగణాన్ని కలియదిరిగి చూపించారు. 
ఒక్కో ఫ్లోర్‌ గురించి వివరించారు. 
అనంతరం గవర్నర్‌కు సాంప్రదాయ 
పద్ధతిలో ఆహ్వానం పలుకుతూ... ఏవం 
కేసీఆర్‌ తన ఛాంబర్‌కి తోడ్మొని వెల్లి, 
శాలువాతో సత్మరించి పూల బోకెను 
అందించారు. ప్రభుత్వ ప్రధాన కార్యదర్శి 
శాంతి కుమారి బొట్టు కుంకుమలతో 
గవర్నర్‌ని సాంప్రదాయ పద్ధతిలో 
సన్మానించారు. అనంతరం హై“జీితో 
గవర్నర్‌ కు సిఎం కేసీఆర్‌ ఆతిథ్య మిచ్చారు. 

ఈ సందర్భంగా... సచివాలయ నిర్మాణ 
కౌశలాన్ని ఏర్పాటు చేసిన అధునాతన 
మౌలిక వసతుల వివరాలను గవర్నర్‌ సీఎం 
కేసీఆర్‌ను అడిగి తెలుసుకున్నారు. 
సచివాలయ నిర్మాణం చాలా గొప్పగా 
ఉందని గవర్నర్‌ తమిళి సై కొనియాడారు. 
సిఎం ఆతిధ్యం స్వీకరించి కాసేపు 
ఆహ్లాదకరమైన వాతావరణంలో ఇష్టా గోష్టి 
జరిపారు. అనంతరం సచివాలయ సందర్భ 
నను పూర్తిచేసుకుని తిరుగు ప్రయాణమైన 
గవర్నర్‌కి ప్రధాన ద్వారం దాకా వెళ్ళి 
ముఖ్యమంత్రి వీడ్కోలు పలికారు. 

ఈ కార్యక్రమంలో మంత్రులు... హరీష్‌ 
రావు, ప్రశాంత్‌ రెడ్డి, మల్లారెడ్డి, మహమూద్‌ 
| అలీ, పువ్వాడ అజయ్‌ కుమార్‌, ఎర్రబెల్లి 
దయాకర్‌ రావు, సబితా ఇంద్రారెడ్డి, సత్యవతి రాథోడ్‌ 
ఎమ్మెల్సీ పల్ల రాజేశ్వర్‌ రెడ్డి, స్థానిక ఎమ్మెల్యే దానం 
నాగేందర్‌, ప్రభుత్వ విప్‌ బాల్క సుమన్‌, కోర్మంటి 
చందర్‌, ఎమ్మెల్సీ మధుసూదనా చారి, ప్రణాళికా 
సంఘం వైస్‌ చైర్మన్‌ వినోద్‌ కుమార్‌, ప్రభుత్వ ప్రధాన 
కార్యదర్శి శాంతి కుమారి, బేవరేజెస్‌ కార్పొరేషన్‌ చైర్మన్‌ 
గజ్జల నగేష్‌, ఆర్‌ అండ్‌ బి ప్రిన్సిపల్‌ సెక్రెటరీ 
శ్రీనివాసరాజు, గణపతి రెడ్డి, దేవదాయ శాఖ కమిషనర్‌ 
అనిల్‌ కుమార్‌, సచివాలయ ఉద్యోగుల లల 
అధ్యక్షులు మాధవరం నరేందర్‌ రావు, సీఎంఓ 
అధికారులు స్మితా సబర్వాల్‌ భూపాల్‌ రెడ్డి రాజశేఖర్‌ 
రెడ్డి, సీఎం ఓఎస్టీ ప్రియాంక వర్గీస్‌, టైబర్‌ వెల్ఫేర్‌ 
సెక్రటరీ క్రిస్టినా చోంగూ, సీఎం ఓఎస్టీ ప్రియాంక వర్షీస్‌, 
రిటైర్డ్‌ ఐఎఎస్‌ జిడి అరుణ, రిటైర్డ్‌ ఐఎఎస్‌ జిడి అరుణ 
తదితరులు పాల్గొన్నారు. 

ఆకార నదులు ? 


అపారమైన పరిమాణంలో నీరు, భూమి ఉపరితలం పై ప్రవహించే లేదా పొంగి పొర్లే నదులను చూస్తున్నాం. 
భూగర్భంలోని రాతి పొరలు, పగుళ్ళ మధ్య 'ఆక్విఫర్స్‌'లో నదులు ప్రవహిస్తాయని విన్నాం. కానీ పై రెండు రకాల 
నదులను మించిన పరిమాణంలో ఆకాశంలో నదులున్నాయని (ఎట్మాస్పియరిక్‌ రివర్స్‌) ఐదారేళ్ళ క్రితం అమెరికా 
దేశంలోని వాతావరణ కేంద్ర శాస్త్రవేత్తలు నిర్దారించారు. అంతకు పూర్వం 1990లోనే అమెరికాలోని 
“మసాచుసెట్స్‌ ఇన్‌స్టిట్యూట్‌ ఆఫ్‌ టెక్నాలజీ'లోని పరిశోధకులు రెజినాల్డ్‌ న్యూవెల్‌ మరియు యాంగ్లూ ఆకాశ 


నదుల గురించి తొలిసారి ప్రపంచానికి తెలిపారు. 


- వి. ప్రకాశ 


ఈ ఆకాశ నదులు వేలకిలోమీటర్ల పొడవు, వందల కిలోమీటర్ల 
వెడల్పు గల దట్టమైన మేఘాలపై మంచు గడ్డల లేదా స్నో రూపంలో 
ఘనీభవించి వుంటాయని, ఒక్కో నది ప్రపంచంలోనే అతి పెద్దదైన 
అమెజాన్‌ నదిలోని నీటి కన్న ఎక్కువ పరిమాణంలో నీటి నిల్వను కలిగి 
ఉంటాయని పరిశోధకులు, శాస్త్రవేత్తలు, వాతావరణ నిపుణులం 
టున్నారు. 

భూమధ్య రేఖకు సమీపంలో ఉష్ట మండల (ప్రాంతాల్లో వుండే వేడి 
వాతావరణం కారణంగా ఆవిరయ్యే సముద్రపు జలాలు ఆకాశంలోని 
ఎత్తయిన ప్రాంతాల్లో ఆవిరి పొరలుగా ఘనీభవించడం ద్వారా ఆకాశ 
నదులు ఏర్పడతాయి. వీటి మందం సుమారు 2 సెం.మీ. వుంటుంది. 
సముద్రంపై వీచే బలమైన గాలి ఆకాశ నదులను ఒక దేశపు భూ 
భాగం నుండి సమీప దేశాల భూభాగాల్లోని ఆకాశంలో ప్రయాణించేలా 
చేస్తాయి. పశ్చిమం నుండి తూర్పు దిక్కుకు పసిఫిక్‌ మహా సముద్రం 
పై నుండి వీచే బలమైన గాలి రష్యన్‌ ఆకాశంలో ఏర్పడ్డ నది ఉత్తర 
అమెరికాలోని దక్షిణ ప్రాంతమైన కాలిఫోర్నియా రాష్ట్ర భూభాగంపై 
కుండపోత వర్షాలకు "క్లౌడ్‌ బరస్ట్‌కు కారణమయ్యిందని శాస్త్రవేత్తలు 


ధృవీకరించారు. ఇలా కురిసే వర్షాలు సాధారణ 
వర్షపాతం కన్నా పలు రెట్లు అత్యంత తక్కువ 
సమయంలో కురుస్తూ భారీ వరదలకు ఆస్తి, ప్రాణ 
నష్టాలకు కారణమవుతున్నాయి. 

ఇప్పటిదాకా అమెరికా, కెనడా, స్పెయిన్‌, (ఫ్రాన్స్‌, 
చైనా, పోర్సుగల్‌, యునైటెడ్‌ కింగ్‌డం, చీలీ, సౌత్‌, ఈస్ట్‌ 
ఆసియా, న్యూజిలాండ్‌ తదితర దేశాల్లో ఈ ఆకాశ 
నదులు కుండపోత వానలకు కారణమై మునుపెన్నడూ 
లేని అత్యంత భారీ వరదలను సృష్టించాయి. 

గత నెలలో ములుగు -భూపాలపల్లి జిల్లాల్లో కురిసిన 
కుండపోత వర్షాలకు ‘క్లౌడ్‌ బరస్ట్‌” కారణమని అంతా 
భావిస్తున్న తరుణంలో ఈ “ఆకాశ నదులి గురించి నా 
పరిశోధనలో తెలిసింది. దీనిపైన శాస్త్రవేత్తలు, నిపుణులు 
పరిశోధనలు జరిపి కారణాలను అన్వేషించాలి. ప్రముఖ 
విశ్రాంత ఇంజనీర్‌ శ్యాం ప్రసాద్‌ రెడ్డి, ప్రముఖ 
పర్యావరణ వేత్త డి. నర్గింహారెడ్డి వంటి పలువురు 
పెద్దలు ఈ సందర్భంగా ఆర్‌. విద్యాసాగర్‌రావు 
భవనంలో సమావేశమై “వాలంతరీ (రాజేంద్రనగర్‌లో 

ఆకాశనదులపై, గ్లోబల్‌ వార్మింగ్‌, క్లైమేట్‌ ఛేంజ్‌ తదితర అంశాలపై ఒక 
పరిశోధనా కేంద్రాన్ని ఏ ఏర్పాటు చేయాలని కోరినారు. ఈ దిశగా ప్రయత్నాలు 
మొదలైనాయి. 

సాధారణంగా వర్షపాతాన్ని మిల్లీ మీటర్లలో కొలుస్తారు. కానీ ఇటీవల 
కురిసే వర్షాలను సెంటి మీటర్లలో కొలుస్తున్నారు. నా స్వగ్రామం ములుగు 
జిల్లాలోని పాలంపేట (రామప్ప దేవాలయం వున్న గ్రామం) పొరుగున 
మూడు కిలోమీటర్ల దూరంలోని లక్ష్మీదేవిపే పేట గ్రామంలోని రెయిన్‌ఫాల్‌ 
గేజింగ్‌ స్టేషన్‌లో నమోదైన వర్షపాతం 65 సెం.మీ. ఈ ప్రాంతం రామప్ప 
ఇరువు నుండి ప్రారంభమయ్యే మోరంచ వాగు (మానేరు ట్రిబ్యూటరీ) 
పరీవాహక ప్రాంతం జూలై 26 అర్ధరాత్రి నుండి 27వ తేదీ తెల్లవారు 
రూము దాకా కురిసిన కుండపోత వర్షం సమీప గ్రామాల్లో పొంగి పొర్లుతూ 
మోరంచపల్లెను కనీవిని ఎరుగని రెండు మీటర్లకు పైగా ఎత్తులో వరదవచ్చి 
జల ప్రళయాన్ని సృష్టించింది. రెండు జిల్లాల్లోని చెరువు కట్టలు తెగి ఐదుగురి 
ప్రాణాలు నీళ్ళలో కలిసిపోయాయి. వందలాది పశువులు మరణించాయి. 
నిద్రలో వున్న మోరంచపల్లి (ప్రజలు సజ్జలపై, డాబాలపై ఎక్కి 
ప్రాణాలరచేతిలో పెట్టుకుని ఎప్పుడు తెల్లవారుతుందా అని వర్షంలో తడిసి 
ముద్దయి బిక్కుబిక్కుమంటూ గడిపారు. 

ముఖ్యమంత్రి కేసీఆర్‌ ఆ జిల్లాల శాసనసభ్యులు, అధికారులతో 


క = గగ. 5, 2016 


ఎప్పటికప్పుడు పరిస్థితిని సమీక్షిస్తూ వరదల్లో చిక్కుకున్న వారిని రక్షించడానికి 
పలు 'హెలికాష్టర్లను పంపించారు. అవసరమైన సహాయాన్ని ఆహార 
పదార్దాలను దంతాల ఆకాశానికి చిల్లు పడిందా అన్నట్లుగా 
కుండపోత వర్షం కురిసి వీధుల్లో మీటరు ఎత్తులో వరదసీరు వారంల 
మోరంచ పరీవాహక (గ్రామాల ప్రజలు తెలిపారు. 


ఆకాశంలో నదులు ఏర్పడడానికి కారణాలేమిటి? 


తరచుగా సంభవిస్తున్న అల్పపీడనం ప్రభావంతో సముద్రాలలోని నీరు 
ఆకాశానికి ఎగిసి ఆవిరి పొరలలోని నీటి విందువులకు జత అవుతాయి. 
భూమిపై పెరుగుతున్న ఉష్ణోగ్రతల కారణంగానే అసహజమైన అల్బపీడనాలు 
తరచుగా సంభవిస్తూ సముద్రజలాలు ఆవిరవుతూ మేఘాలకు చేరి అక్కది 
చల్లని వాతావరణం వలన వర్షమైనా, లేదా మంచు బిందువులై (స్నో) 
ఒక్కోసారి మంచు గడ్డలై భూమిపై కురుస్తున్నది. (ప్రెసిపిటేషన్‌, కండెన్సేషన్‌) 
ఆకాశానికి ఎగిసే నీటిలో సముద్ర చేపలు ఆవిరిపొరలను చేరి ప్రాణంతోనే 

భూమిపైకి వర్షం ద్వారా తిరిగి చేరుతున్నాయి. 
ఆగస్టేలియాలో ఉత్తరాన ఉన్న డార్విన్‌కు 900 
కి.మీ. ఎగువన లజామను అనే చిన్న పట్టణంపై 
ఒక రోజు ప్రాణాలతో వున్న చేపల వర్షం కురిసి 
ప్రపంచాన్ని ఆశ్చర్యపరిచింది. కొద్ది కాలంగా “కిక్‌ 
రెయిన్స్‌” చాలా దేశాల్లో కురుస్తున్నవి. బలమైన 
సుడిగాలులు నదుల్లో, చెరువుల్లో, సముద్రాల్లో 
సంభవించినపుడు ఆ జలాశయాల్లోని, చిరు 
చేపలన్నీ ఆకాశంలోని ఆవిరి పొరలకు చేరినట్లు 
జనావాసాలపై సుడిగాలి బలంగా వీచినపుడు చిన్న 
చిన్న పిల్లులు, కుక్కలు కూడా పైకి ఎగిసి వర్షంతో 
బాటు (కిందికి పడుతున్నాయి. 

ప్రతి యేటా భూమిపై ఉష్ణోగ్రతలు పెరగడానికి 
పలు కారణాలున్నాయి. వీటిలో పాజిల్‌ ఫ్యూయల్‌ 
(శిలాజ ఇంధనాలు), వివిధ కారణాలు ఆయిల్‌, 
గ్యాస్‌ (సహజ వాయువులు), బొగ్గును మండించడం 
వంటివి 75 శాతం గ్లోబల్‌ వార్మింగ్‌కు కారణం. 
క్రూడ్‌ ఆయిల్స్‌ (పె (జ ట్రోల్‌, డీజిల్‌లను) అత్యధిక 
మల రిఫైనరీలలో శుద్ధి చేయడం, ధర్మల్‌ 
హల స్టేషన్లలో బొగ్గును నిరంతంరం 
Solos వలన య ఉష్టతాపం 
పెరుగుతున్నదని శాస్త్రవేత్తలు ఏనాటి నుండో 
చెప్తున్నారు. 

వందలాది కిలోమీటర్ల పొడవు, వెడల్పుతో 
ఆకాశ నదులు ఏర్పడడానికి మరో కారణం. 
మేఘాలలోకి చేరుతున్న దట్టమైన పొగ, దుమ్ము. 
ఇవి ఆవిరి పొరలకు ఆధారమై నీటి బిందువులు, 
మంచు గడ్డలతో కూడి సుమారు రెండు సెంటి 
మీటర్ల మందంతో వీచే గాలులతో సుదూర 
ప్రాంతాలకు తరలిపోతున్నవి. 


ఎవాపో ట్రాన్స్‌ పైరేషన్‌ 


ఆవిరి పొరలపై నీరు అటవీ ప్రాంతాల్లో 
ఎక్కువగా చేరుతుంది. ములుగు, భూపాలపల్లి 
జిల్లాల్లో ఐదింట నాలుగు వంతుల భూమి అడవి. 
భూమి లోపలి పొరల నుండి వేర్ల ద్వారా చెట్లు 
సంగ్రహించిన నీరు కిరణజన్య సంయోగ క్రియ 
ద్వారా గాలిలోకి ఆవిరి రూపంలో ఆకుల నుండి 
విడుదలై మేఘాలపై గల నదుల్లోకి చేరుతుంది. 
ఆకాశంలో ఏర్పడే ఆవిరి పొర (వాటర్‌ వేపర్‌) 
వందల కిలోమీటర్ల వైశాల్యంతో వున్నా 
ద్రవీభవించే నీటి ప్రవాహం ఇరుకైన దారుల 
గుండానే వీచే గాలితో బాటు సుదూర ప్రాంతాలకు 
ఒక్కోసారి ఇతర రాష్ట్రాలపై, దేశాలపై, 
సముద్రాలపై కుండపోత వర్షాన్ని కురిపిస్తుంది. 


ర 2 ప్టెంబర్‌, 2023 


క్లౌడ్‌ బరస్ట్‌కు ప్రధాన కారణం ఎక్కడో కొన్ని కిలోమీటర్ల ఎత్తున ఏర్పడే 
ఆవిరి పొరలు ఆకాశ నదులై, మేఘాలపై బరువు పెరగడంతో 
భూమ్యాకర్షణ (ప్రభావానికి గురై భూమికి ఒక కిలోమీటర్‌ లేదా 
అరకిలోమీటర్‌ ఎత్తుకు దిగడం, భూమిపై థర్మల్‌ పవర్‌ ప్లాంటుల 
ద్వారా విడుదలయ్యే లేదా గాలిలోకి విడుదలయ్యే శిలాజ ఇంధనాలు, 
గ్రీన్‌ హౌజ్‌ గ్యాసెస్‌ (వాహనాల కాలుష్యం 28శాతం, విద్యుత్తు ద్వారా 
25 శాతం, పరిశ్రమల కాలుష్యం 28 శాతం, వాణిజ్య, గృహ 
సంబంధమైన (ఫ్రిజ్‌, ఏసి ఇతర పరికరాల ద్వారా 18 శాతం, 
వ్యవసాయం ద్వారా 10 శాతం గ్రీన్‌ హౌజ్‌ గ్యాసెస్‌ విడుదలవుతున్నవని 
అమెరికాలో 2021లో జరిగిన పరిశోధనల్లో వెల్లడైంది) ద్వారా పెరిగిన 
ఉష్ణోగ్రతలు ఈ ఆకాశ నదులకు లేదా అవిరి పొరలకు తాకడంతో 
క్లౌడ్‌ బరస్ట్‌ జరిగి అసహజ భారీ వర్షాలకు, వరదలకు కారణమవు 
తున్నది. 

దేశంలోనే తొలి థర్మల్‌ విద్యుత్‌ ఉత్పత్తి కేంద్రాన్ని చివరి నిజాం 
మీర్‌ ఉస్మాన్‌ అలీఖాన్‌ 22.50 మెగావాట్ల సామర్థ్యం గలది హుస్సేన్‌ 
సాగర్‌ ఒడ్డున (మింట్‌ కాంపౌండ్‌) 1920లో ఏర్పాటు చేశారు. 
1992లో అప్పటి ప్రభుత్వం దీన్ని మూసి వేసింది. జంటనగరాలకు 
సుమారు 50 ఏళ్ళు ఈ విద్యుత్తునే వినియోగించారు. ప్రస్తుతం 
దేశంలోని వంద థర్మల్‌ ప్లాంట్ల ద్వారా 2 లక్షల మెగావాట్ల విద్యుదుత్పత్తి 
జరుగుతున్నది. సుమారు 500 కిలోల బొగ్గును మండిస్తే ఒక 
మెగావాట్‌ విద్యుదుత్పత్తి జరుగుతుంది. దీనికి రెట్టింపు కార్బన్‌ డై ఆక్సైడ్‌ 
అంటే ఒక టన్ను కర్చన ఉద్దారాలు వెలువడుతున్నాయి. ఒక్క కార్బన్‌ 
డై ఆక్సైడ్‌ కాకుండా, 157 కిలోల మీథేన్‌, 84 కిలోల బొగ్గు బూడిద 
ఇంకా సల్ఫర్‌ డై ఆక్సైడ్‌, నైట్రోజన్‌ ఆక్సైడ్‌ వెలువడుతాయి. ఒక్క 
మెగావాట్‌ విద్యుదుత్పత్తికి 60,566 లీటర్ల మంచి నీటిని 
వినియోగించాల్సి వస్తున్నది. 

థర్మల్‌ విద్యుదుత్సాదన లేకుండా మానవాళికి ఒక్క రోజూ గడవదు. 


తెలంగాణలో 24 గంటల ఉచిత విద్యుత్తును రైతులకు 
అందించకపోయివుంటే రైతుల ఆత్మహత్యలు ఆగేవికావు. 
సాంప్రదాయేతర ఇంధన వనరుల వినియోగంతో 
విద్యుదుత్పత్తి పెంచడానికి ముఖ్యమంత్రి కేసీఆర్‌ అనేక 
చర్యలు చేపట్టారు. రాష్ట్ర ఏర్పాటు నాటికి వున్న వంద 
మోగావాట్లలోపు సోలార్‌ విద్యుత్‌ ఉత్పాదన 6వేల 
మెగావాట్లకు చేరింది. భవిష్యత్తులో సాంప్రదాయేతర 
ఇంధన వనరుల వినియోగంతో విద్యుదుత్సాదనకు 
తెలంగాణతో సహా ఇతర రాష్టాలు, దేశాలు సన్నద్ధమై 
థర్మల్‌ పవర్‌ స్టేషన్ల మూసివేతకు ముహూర్తాలు 
పెట్టుకుంటున్నాయి. 

ఈ రకరకాల కాలుష్యం, కర్చన ఉద్దారాలు గాలిలో 
విడుదల కాని రోజుల్లో అంటే సుమారు వందేళ్ళ క్రితం 
అడవులు విస్తారంగా వున్నరోజుల్లో వర్షాకాలం (ప్రతి 
సాయంత్రం వానలు కురిసేవి. ములుగు జిల్లాలో 
1970-80 దశాబ్ది వరకు వాతావరణ సమతుల్యత 
ఉండేది. ఆ రోజుల్లో ఎవాపోట్రాన్స్‌పైరేషన్‌ (బాష్పీభవన 
పేరణ) ఎక్కువగా వుండి మధ్యాహ్నపు ఎండ వేడికి, 
ఆకాశంలోని మేఘాలలోని చల్లదనానికి ఆవిరి 
రూపంలోని నీటి పొరలు ప్రతి సాయంకాలం వర్షించేవి. 
అడవుల పెంపకం వల్ల తెలంగాణలో వర్షాలు 
పెరిగినవి. గ్లోబల్‌ వార్మింగ్‌ కారణంగానే చిన్న సైజు 
ఆకాశనదులు భూమికి చేరువై క్లౌడ్‌ బరస్ట్‌ 
జరుగుతున్నది. కాలుష్యాన్ని భూతాపాన్ని తగ్గించడం 
నేటి తక్షణ కర్తవ్యం. 

69,100 కోట్లతో మెట్రో రైలు విస్తరణ 


డా.బి.ఆర్‌. అంబేద్కర్‌ తెలంగాణ రాష్ట్ర సచివాలయంలో 
ముఖ్యమంత్రి కే. చంద్రశేఖర రావు అధ్యక్షతన రాష్ట్ర కేబినెట్‌ 
సమావేశమైంది. దాదాపు ఐదున్నర గంటల పాటు సుదీర్ణంగా 
చర్చించి పలు కీలక అంశాలు చర్చించించింది. ఆచం 

ఫేజ్‌ ప్రీ మెట్రో విస్తరణలో భాగంగా పార్ట్‌ ఏలో 8 ఎక్స్‌ టెన్షన్‌ 
మార్గాల్లో మెట్రో మార్గాలను విస్తరించాలని కేబినెట్‌ నిర్ణయించింది, 
ఇందులో బీహెచ్‌ఈఎల్‌ నుంచి పటాన్‌ చెరు, ఓఆర్‌ఆర్‌, ఇస్నాపూర్‌ 
వరకు, 13కిలో మీటర్లు, ఎల్బీనగర్‌ నుంచి హయత్‌నగర్‌, పెద్ద 
అంబర్‌ పేట వరకు 183 కిలో మీటర్లు, శంషాబాద్‌ నుంచి 
కొత్తూరు, షాద్‌ నగర్‌ వరకు 28కిలో మీటర్లు, ఉప్పల్‌ ఓఆర్‌ ఆర్‌, 
ఘట్‌ కేసర్‌, బీబీనగర్‌ వరకు 25 కిలో మీటర్లు, శంషాబాద్‌ ఎయిర్‌ 
పోర్ట్‌ నుంచి తుక్కుగూడ కొండూరు వరకు 26 కిలో మీటర్లు, 
తార్నాక నుంచి ఈసీఐఎల్‌ వరకు 8 కిలో మీటర్లు, జేబీస్‌ నుంచి 
తూము కుంట వరకు డబుల్‌ డెక్కర్‌ మార్గం 17 కిలో మీటర్లు, 
ప్యారడైజ్‌ నుంచి కండ్లకోయ వరకు డబుల్‌ డెక్కర్‌ 12 కిలో మీటర్ల 
మేర మెట్రో విస్తరణకు కేబినెట్‌ ఆమోదం తెలిపింది. 

పార్ట్‌ బీలో భాగంగా నాలుగు మార్గాల్లో మెట్రో ఎక్స్‌టెన్షన్‌ 
చేయాలని మంత్రి మండలి నిర్ణయించింది. శంషాబాద్‌ ఓఆర్‌ఆర్‌ 
నుంచి పెద్ద అంబర్‌ పేట వరకు 40 కిలో మీటర్లు, పెద్ద అంబర్‌ 
పట్‌ ఘట్‌ కేసర్‌, శామీర్‌ పేట్‌, మేడ్చల్‌ వరకు 45 కిలో మీటర్లు, 
మేడ్చల్‌ నుంచి దుండిగల్‌, పటాన్‌ చెరు వరకు 29కిలో Se 
పటాన్‌ చెరు, కోకాపేట నుంచి నార్సింగి వరకు 22 కిలో మీటర్ల 
మేర మెట్రో రైలు విస్తరణకు కేబినెట్‌ ఓకే చెప్పింది. 


రాష్ట్రంలో జూలై చివరిలో కురిసిన, వరదలపై కేబినెట్‌ 
సుదీర్హంగా చర్చించింది. అకస్మాత్తుగా కురిసిన అతి భారీ వర్షాల 
వల్ల అనూహ్యారీతిలో వరదల్లో చిక్కుకుని మృత్యువాతపడ్డవారికి 
రాష్ట మంత్రి మండలి నివాళులర్చించింది, వరదల నుంచి 
ప్రజలను రక్షించేందుకు సీఎం కేసీఆర్‌ ఆదేశాలను అనుసరించి 
క్షేత్రస్థాయి లో ఉంటూ రక్షణ సహాయక చర్యలు చేపట్టి నష్టం 
తగ్గించేలా సమయస్ఫూర్తితో వ్యవహరించిన మంత్రులు, ప్రజా 
ప్రతినిధులను, అధికారులను కేబినెట్‌ అభినందించింది. 

అనూహ్యారీతిలో అతిభారీ వర్షాలు క్లౌడ్‌ బరస్ట్‌, నష్టం 
నేపథ్యంలో రాష్టంను ముంచెత్తిన వరదల వలన కలిగిన 
నష్టాలను రెవెన్యూ శాఖ, వ్యవసాయశాఖ, పంచాయతీరాజ్‌ శాఖ, 
రోడ్లు భవనాల శాఖ, ఇరిగేషన్‌, మున్సిపల్‌ శాఖ తదితర శాఖలు 
వివరాలను కేవినెట్‌కు వివరించాయి, కల్వర్టులు కొట్టుకుపోవడం, 
రోడ్లు పాడవడం వంటి ప్రజా రవాణా వ్యవస్థ దెబ్బతిన్నాయని 
తెలిపింది. ఇందుకుగాను రూ. 500 కోట్లు తక్షణ సాయం కింద 
విడుదల చేయాలని ఆర్థికశాఖను కేబినెట్‌ ఆదేశించింది. ఖమ్మం 
పట్టణాన్ని మున్నేరు నది వరదల నుంచి రక్షించేందుకు ఖమ్మం 
పొడుగునా ఉన్న మున్నేరు నది వెంట ఆర్‌సిసి వాల్‌తో ప్లడ్‌ 
బ్యాంక్‌ను నిర్మించాలని కేబినెట్‌ తీర్మానించింది. ఆకాల వర్షాల 
వల్ల పంట నష్టపోయిన రైతులు, మళ్లీ తిరిగి విత్తనాలు 
వేసుకునేందుకు అవకాశం ఉన్నందున, విత్తనాలు, ఎరువులను 
అదనంగా సిద్ధం చేసి రైతులకు అందుబాటులో వుంచాలని 

మంత్రి మండలి నిర్ణయం తీసుకుంది. 

వరదల కారణంగా దాదాపు 40 మందికిపైగా చనిపోయారని, చనిపోయిన 
వారి వివరాలు సేకరించి వారికి రైతులకు అందే రైతుబీమా సౌకర్యాన్ని తక్షణమే 
అందించేందుకు చర్యలు చేపట్టాలని, రైతులు కానివారిని గుర్తించి వారికి 
ప్రభుత్వమే ఎక్స్‌ గ్రేషియా అందించాలని కేబినెట్‌ తీర్మానించింది. వరదలతో 
పశుసంవర్ణకశాఖకు జరిగిన నష్టాన్ని అంచనావేసి రిలీఫ్‌ అందించాలని 
తీర్మానం చేశారు. వరదలతో కోతలకు గురైన పొలాలను ఆయా జిల్లాల కలెక్టర్‌ 
లు స్వయంగా పరిశీలించి, నివేదికను తయారుచేసి ప్రభుత్వానికి 
అందజేయాలని కేబినెట్‌ తీర్మానించింది. 


తెలంగాణ ఆర్భన్‌ పాలసీకి ఆమోదం: 


తల్లి దండ్రులు కని వదిలేసిన పిల్లలు, తల్లిదండ్రులు చనిపోయిన వారు, 
విడాకులు తీసుకుని పుట్టిన పిల్లలను వదలివేసిన వారు, బంధువులు ఎవరు 
లేని వారు.. ఇలాంటి చిన్నారులందరిని రాష్ట ప్రభుత్వమే అక్కున 
చేర్చుకోవాలని మంత్రి మండలి నిర్ణయించింది. చిన్నారులకు అనాథలమనే 
భావన లేకుండా రాష్ట్ర ప్రభుత్వమే తల్లి తండ్రి అన్నీ తానే కావాలని కేబినేట్‌ 
నిర్ణయిచింది. 

ముఖ్యంగా ఆడపిల్లలకు రక్షణ అవసరం ఎక్కువగా ఉంటుందని, 
వారు చరదిపి ఉద్యోగం వచ్చే కోర్సులు చదివించాలని, 
ఉన్నత చదువులు పూర్తిచేసుకున్న పిల్లలు బయటకు 
వచ్చిన తర్వాత వారికి ఉద్యోగాలు, ఉపాధి అవకాశాలు 
కల్పించి విధంగా వారిని ఓ ఇంటి వారిని చేసేవరకు | 
రాష్ట్ర ప్రభుత్వమే బాధత్య వహించాలని కేబినెట్‌ | 
తెలిపింది. అనాథలను చిల్లన్‌ ఆప్‌ ది స్టేట్‌గా | 
పరిగణించడం దేశంలో ఎక్కడా లేదని స స్పష్టం చేసింది. \ En 
అనాథ పిల్లలను రాష్ట ప్రభుత్వమే అక్కున (ఇ 
చేర్చుకోవాలన్న ముఖ్యమంత్రి నిర్ణయాన్ని కేబినెట్‌ 
అభినందించింది. 


ఇతర కేబినెట్‌ తీర్మానాలు: 


అనాథ పిల్లలకు అన్ని తానై ప్రభుత్వమే వారిని 
చేరదీయడం ద్వారా వారికి భరోసా ఇవ్వడమే 
కాకుండా గుండె ధైర్యం ఇచ్చే అవకాశం ఉంటుందని 
పేర్కొన్నది. మానవీయ కోణంలో ఇప్పటికే ఎన్నో 
విధానాలను అమలుపరుస్తున్న రాష్ట్ర ప్రభుత్వం 
అనాథ పిల్లలను గుర్తించి, వారికి తల్లీదండ్రీ తానై 
ఆశ్రయం కల్పించి, ప్రయోజకులను చేసే దిశగా 
చర్యలు చేపట్టాలని, ఈ దిశగా ఇప్పటికే పనిచేస్తున్న 
మంత్రివర్గ ఉపసంఘం కసరత్తు తస సమగ్ర 
తెలంగాణ ఆర్భన్‌ పాలసీని రూపొందించాలని 
కేబినెట్‌ సూచించింది. 

ప్రస్తుతం ప్రభుత్వ ఆధ్వర్యంలో నడుస్తున్న శిశు 
విహార్‌ దేశానికే ఆదర్శంగా నిలిచిందన్నారు, దానిని 
మరింత విసృత పరచాలని కేబినెట్‌ తెలిపింది, రాష్ట 
వ్యాప్తంగా అనాథ పిల్లల కేంద్రాలను హైదరాబాద్‌, 
వరంగల్‌, కరీనంగర్‌ వంటి ముఖ్య పట్టణాల్లో 
ఏర్పాటు చేయాలని కేబినెట్‌ నిర్ణయించింది. 


mi 


1. మహబూబాబాద్‌ లో ప్రతిపాదించిన హార్టికల్లర్‌ డిగ్రీ కళాశాల ఏర్పాటుకు కేబినెట్‌ ఆమోదం తెలిపింది. 
2. రాష్ట్రవ్యాప్తంగా నిర్మించ తలపెట్టిన టిమ్స్‌ సూపర్‌ స్పెషాలిటి దవాఖానల్లో 50 శాతం జనరల్‌ కన్సల్టేషన్‌, 


సర్జరీ సేవలను పూర్తి ఉచితంగా అందిస 
౩. నిమ్స్‌ విస్తరణ కోసం నిధుల సమీకరణకు కేబినెట్‌ ఆమోదం తెలిపింది 


స్తూ, మరో 50 శాతం నిమ్స్‌ తరహాలో నిర్వహించాలని, వైద్యశాఖను కేబినెట్‌ ఆదేశించింది. 


. బీడీ కార్మికుల మీద పనిచేసే టేకేదార్లకు పెన్షన్‌ సౌకర్యం కల్పించేందుకు ఆమోదం 


. మూమునూరు ఎయిర్‌ పోర్ట్‌ కోసం భూ బదలాయింపుకు ఆమోదం 


. దేశవ్యాప్తంగా ఉన్న కాపు, బలిజ, ఒంటరి తదితర కాపు అనుబంధ కులాల అభ్యర్థన మేరకు దక్షిణ భారతదేశ కాపు సెంటర్‌ 
(సెంటర్‌ ఫర్‌ సౌత్‌ ఇండియన్‌ కాపు కమ్యూనిటి) నిర్మాణం కోసం స్థలం కేటాయించాలని కేబినెట్‌ తీర్మానించింది. 

. రాష్ట్రవ్యాప్తంగా జిల్లాలో మెడికల్‌ కాలేజీ అనే ప్రభుత్వ విధానంలో భాగంగా, మిగిలి ఉన్నమరో 8 మెడికల్‌ కాలేజీల నిర్మాణానికి ప్రభుత్వం 
ఆమోదం తెలిపింది. వీటి నిర్మాణంతో జిల్లాకో మెడికల్‌ కాలేజీ చొప్పున 33 జిల్లాలకు 33 మెడికల్‌ కాలేజీలు నిర్మాణం కానున్నాయి. 


సంక్షేమానికి 
స్వర్ణయుగం 


మామిండ్ల దశరథం 


ఈ సందర్భంగా కేటీఆర్‌ మాట్లాడుతూ గత 9 
ఏళ్లలో ముఖ్యమంత్రి కెసిఆర్‌ నేతృత్వంలో రాష్ట 
సంక్షేమంలో స్వర్ణ యుగం వచ్చిందన్నారు. 
పుట్టినప్పుడు ఇచ్చె కేసిఆర్‌ కిట్‌ తో మొదలుకొని 
పెద్దవయసులో ఇచ్చే ఆసరా పింఛన్ల వరకు ఎన్నో 
సంక్షేమ కార్యక్రమాలు ప్రభుత్వం చేపట్టిందన్నారు. 

పేదవాన్ని ఆదుకోవడానికి, కడుపులో పెట్టి 
చూసుకో వడానికి తెలంగాణ రాష్ట ప్రభుత్వం ఎన్నో 
కార్యక్ర మాలను చేసిందన్నారు. శతాబ్దాల వరకు 
పేరుకుపోయిన పేదరికాన్ని పారద్రోలాలనే ఉద్దేశంతో 
ముఖ్యమంత్రి “దళిత బంధు” ప్రవేశపెట్టారని, దాంతో 
దళితులు ధనికులవుతున్నారన్నారు. బీసీలలో 
అణగారిన వర్గాల అభ్యున్నతికై 14 కుల వృత్తుల 
వారికి బిసి, ఎంబీసి కులవృత్తులకు ఒక లక్ష 
రూపాయల గ్రాంట్‌ పథకాన్ని ప్రవేశపెట్టారన్నారు. 
సిరిసిల్ల జిల్లాలో పదివేల మంది దరఖాస్తులు వస్తే, 
600మంది లభిదారులకు చెక్కు పంపిణీ చేయడం 
జరుగుతోందని, దశల వారీగా ప్రతి ఒక్కరికి బీసీ 
బందు అందుతుందన్నారు. కళ్యాణ లక్ష్మి 51 వేల 
నుండి ఒక లక్ష పదహారుకు పెంచామని, ముందుగా 
ఎస్సీ, ఎస్టీలకు ఇచ్చి ఇప్పుడు బిసిలకు, ఈబిసిలకు 
కూడా ఇస్తున్నామన్నారు. రాష్ట వ్యాప్తంగా 12లక్షల 
మంది ఆడపిల్లలకు కళ్యాణ లక్ష్మి అందించి 
పెళ్ళిళ్ళకు ఆర్థిక సహాయం చేసిన మనసున్న వ్యక్తి 
ముఖ్యమంత్రి కెసిఆర్‌ అన్నారు. 

సర్మారు దవాఖానల్లో 70 శాతం ప్రసవాలు 
పెరిగా యని, త్వరలో సిరిసిల్లలో మెడికల్‌ కాలేజీ 
ముఖ్యమంత్రి ప్రారంభించబోతున్నారని,తద్వారా అన్ని 
రోగాలకు చికిత్స అందించ బోతున్నామని, 150 
మంది వైద్యులు నిరంతరం అందుబాటులో ఉ 
ంటారన్నారు. అడగకుం డానే కెసిఆర్‌ అన్ని సంక్షేమ 
పథకాలు ప్రవేశ పెట్టార న్నారు. రైతు బీమానే కాదు.. 
నేతన్న బీమా కూడా మొదలు పెట్టామని, పింఛన్‌ 
తీసుకుంటున్న వాళ్ళు చనిపోతే, వారి సంబందీకులకు 
ఆ పింఛన్‌ వెంటనే బదిలీ చేయండిని ముఖ్యమంత్రి 
అధికారులను ఆదేశిం చారన్నారు. బీసీ బంధు కింద 
చేసే ఆర్థిక సహాయం గ్రాంట్‌ మాత్రమేనని,మీరు 
మళ్ళీ చెల్లించాల్సిన అవసరం లేదన్నారు. నియోజక 
వర్గానికి 38000 చొప్పున గృహలక్ష్మి కింద ఇండ్ల 
నిర్మాణానికి ఆర్థిక సహాయం చేస్తామని, జిల్లాలో 
ఇవాళల్లీ నుంచి ప్రారంభిస్తున్నామన్నారు. ఇలాంటి 
ప్రభుత్వాన్ని కాపాడుకోవాలన్నారు. 

కార్యక్రమంలో జిల్లా ప్రజా పరిషత్‌ చైర్‌ పర్సన్‌ 


అ సెప్టెంబర్‌, 2023 


న్యాలకొండ అరుణా రాఘవ రెడ్డి, 
వేములవాడ నియోజ కవర్ల ఎమ్మెల్యే రమేష్‌ 
బాబు ,రాష్ట్ర పవర్‌ లూం, టెక్స్‌ టైల్‌ 
డెవలప్‌ మెంట్‌ కార్పోరేషన్‌ చైర్మెన్‌ గూడూరి 
తప, టేస్మాబ్‌ చైర్మన్‌ కొండూరి రవీందర్‌, 
చెస్‌ చైర్మన్‌ చిక్కాల రామారావు, మున్సిపల్‌ 
చైర్‌ పర్సన్‌ లు జిందం కళా చక్రపాణి, 
రామతీర్థపు మాధవి , జిల్లా కలెక్టర్‌ 
అనురాగ్‌ జయంతి , జిల్లా అదనపు కలెక్టర్‌ 
లు బి సత్య ప్రసాద్‌, ఎన్‌ భీమ్యా నాయక్‌, 
జిల్లా బీసీ అభివృద్ధి అధికారి రాఘవేంద్ర 
తదితరులు పాల్గొన్నారు. 


దక్షిణకాళీ వేములవాడ అభివృద్ధికి 
అత్యధిక ప్రాధాన్యత 


వేములవాడ నియోజకవర్గ కేంద్రంలో 
రాష్ట్ర ఐటీ, పురపాలక శాఖ మంత్రి కేటీఆర్‌ 
సుడిగాలి పర్యటన చేశారు. పలు అభివృద్ధి 
కార్యక్రమాలకు శ్రీకారం చుట్టడమే కాకుండా 
ఇప్పటికే పూర్తయిన పనులను ప్రారం 
భించారు. తొలుత సిరిసిల్ల నుంచి వేముల 
వాడ వెళ్లే రహదారిలో రూ.కోటీ 14 
లక్షలతో నిర్మించిన నంది కమాన్ను 
ప్రారంభించారు. అనంతరం 
చింతలటానాలో నిర్మించిన 42 రెండు పడక 
గదులను ప్రారంభించి... లబ్దిదారులకు 
అందజేశారు. ఆ తర్వాత జిల్లా ఆస్పత్రిలో 
డయాలసిస్‌ కేంద్రంతో పాటు మాతృ సేవా 
సంస్థను ప్రారంభించిన మంత్రి కేటిఆర్‌.. 
ఆసుపత్రిలో సదుపాయాలను వైద్యులను 
అడిగి తెలుసుకున్నారు. ఆస్పత్రి ఆవరణలో 
నిర్మించిన బయోగ్యాస్‌ వ్లాంట్‌ను, 
మూలవాగు వద్ద రూ.కోటీ 98 లక్షలతో 
నిర్మించిన మూలవాగు బండ్‌ పార్కు 
ప్రాజెక్టు , వాకింగ్‌ ట్రాక్‌ ను 
ప్రారంభించారు. 

వేములవాడ ఆలయానికి వచ్చే భక్తుల 
కోసం 100 గదుల నిర్మాణంతో పాటు గుడి 
చెరువు అభివృద్ధి పనులకు, బద్ది పోచమ్మ 
ఆలయ నిర్మాణానికి శంకుస్థాపన చేశారు. 
శ్యామకుంట జంక్షన్‌ వద్ద వెజ్‌ మార్కెట్‌ను 
ప్రారంభించిన మంత్రి కేటీఆర్‌.. అనంతరం 
గుడి చెరువులో శివార్చన స్టేజికి 
శంకుస్థాపన చేశారు. 


సిరిసిల్ల జిల్లాకు ప్రత్యేక గుర్తింపు 


తక్కువ సమయంలోఎక్కువ ఆసుపత్రులు ఎన్‌ క్వాస్‌ సర్టిఫికెట్‌ 

చేజిక్కించుకున్న జిల్లాగా రాజన్న సిరిసిల్లకు ప్రత్యెక గుర్తింపు 

లభించింది. రాజన్న సిరిసిల్ల జిల్లాలోని 6 ప్రాథమిక ఆరోగ్య 
కేంద్రాలకు ఎన్‌ క్వాస్‌ సర్టిఫికెట్‌ లభించింది. 


నేషనల్‌ హెల్త్‌ సిస్టమ్‌ రిసోర్స్‌ సెంటర్‌ (ఎన్‌ హెచ్‌ఎస్‌ఆర్సీ) నిర్దేశించిన 
నాణ్యత ప్రమాణాలను చేరుకుంటే ఎన్‌ క్వాస్‌ సర్టిఫికెట్‌ వస్తుంది. దీనికి 
మూదేళ్ల వ్యాలిడిటీ ఉంటుంది. ఆసుపత్రి అభివృద్ధికి కేంద్రం నుంచి ప్రతి 
సంవత్సరం రూ.3 లక్షల రూపాయల చొప్పున 9 లక్షలు రానున్నాయి. తద్వారా 
మరింత మెరుగైన సేవలు అందనున్నాయి. 

ఇదివరకే కోనరావుపేట, తంగళ్ళపల్లి, బోయినిపల్లి, కోదురుపాక, పి ఎస్‌ 
నగర్‌ అర్బన్‌, ప్రాథమిక ఆరోగ్య కేంద్రాలకు ఎన్‌క్వాస్‌ సర్టిఫికెట్‌ రాగా.. 
తాజాగా తంగళ్ళపల్లి మండలం నేరెల్ల ప్రాథమిక ఆరోగ్య కేంద్రంకు ఎన్‌ 
క్వాస్‌ సర్టిఫికెట్‌ వచ్చింది. దీంతో నేషనల్‌ క్వాలిటీ అస్యూరెన్స్‌ స్టాండర్డ్‌ 
(ఎన్‌క్వాస్‌) సర్టిఫికెట్‌ పొందిన ఆరవ (ప్రాథమిక ఆరోగ్య కేంద్రంగా నెరెళ్ల 
గుర్తింపు పొందింది. ఈ మేరకు జిల్లా వైద్య ఆరోగ్య శాఖకు ధ్రువపత్రం 
అందింది. తక్కువ సమయంలోఎక్కువ ప్రాథమిక ఆరోగ్య కేంద్రాలు ఎన్‌ 
క్వాస్‌ సర్టిఫికెట్‌ చేజిక్కించుకున్న జిల్లాగా రాజన్న సిరిసిల్ల ప్రత్యేక గుర్తింపు 
ను సొంతం చేసుకుంది. 


మంత్రి కేటీఆర్‌ మార్గదర్శనం వల్లే ఎన్‌ క్వాస్‌ 


నేరెళ్ల ప్రాథమిక ఆరోగ్య కేంద్రానికి నేషనల్‌ క్వాలిటీ అష్యూరెన్స్‌ స్టాండర్డ్‌ 
(ఎన్‌క్వాస్‌) గుర్తింపు రావడంపై కలెక్టర్‌ అనురాగ్‌ జయంతి హర్షం వ్యక్తం 
చేశారు. జిల్లా ప్రజలకు పీహెచ్‌సీ స్థాయి నుంచే మెరుగైన వైద్యం అందుతోందని 
చెప్పడానికి కేంద్రం ఇచ్చిన ఈ గుర్తింపు ఒక నిదర్శనమన్నారు. ఇందుకు కృషి 
చేసిన వైద్య సిబ్బందికి అభినందనలు తెలిపారు. మంత్రి కే తారక రామారావు 
ప్రత్యేక చొరవతో జిల్లాలోని ప్రభుత్వ దవాఖానాల్లో మౌలిక వసతులు 
పెరిగాయన్నారు. విలువైన వైద్య పరికరాలు అందుబాటులోకి వచ్చాయని, ఓపీ, 
ఐపీ, సర్జికల్‌ ఇలా అన్ని విభాగాల్లో నాణ్యత పెరిగిందని అన్నారు. 


మంత్రి కేటిఆర్‌, జిల్లా కలెక్టర్‌ సహకారం వల్లే 


ఇప్పటి వరకూ జిల్లాలోని 6 ప్రాథమిక 
ఆరోగ్య కేంద్రాలకు ఎన్‌క్వాస్‌ సర్టిఫికేట్‌ 
వచ్చింది. మిగిలిన ఆసుపత్రులకు ఎన్‌క్వాస్‌ 
సర్టిఫికేట్‌ వచ్చేలా కృషి చేస్తున్నాం. 
ఎన్‌క్వాస్‌ సర్టిఫికేట్‌ వచ్చిన ఆసుపత్రులకు 
మూడేండ్ల లోప్రభుత్వం నుంచి తొమ్మిది 
లక్షల రూపాయలు అదనంగా ఈ 
ఆసుపత్రులకు రానున్నాయి. తద్వారా పేద 
ప్రజలకు మరింత మెరుగైన వైద్య సేవలు 
అందే సౌలభ్యం కలగనుందని జిల్లా వైద్యాధికారి డాక్టర్‌ సుమన్‌ మోహన్‌ 
రావు తెలిపారు. 


బర్‌, 2023 


వ్యూహాత్మక రహదారుల అభివృద్ది కార్యక్రమంలో భాగంగా ఇందిరా 
పార్క్‌ నుండి విఎస్‌టి వరకు 450 కోట్ల రూపాయలతో నిర్మించిన మరో 
పై ఓవర్‌ ప్రారంభమయ్యింది. ఈ ప్లై ఓవర్‌ ను మంత్రులు కేటీఆర్‌, 
తలసాని (్రీనివాస్‌ యాదవ్‌, మహమూద్‌ అలీలు కలిసి ప్రారంభించారు. 

ఈ సందర్భంగా పురపాలక శాఖా మంత్రి కేటీఆర్‌ మాట్లాడుతూ.... 
తెలంగాణ వచ్చినంక కట్టిన 20వ ఫై ఓవర్‌ ఇది. ఎస్‌ఆర్‌డీపి కార్యక్రమంలో 
అద్భుతమైన రోడ్డు రవాణా సౌకర్యాలను అభివృద్ధి చేసుకుంటున్నాం. 
అంతర్జాతీయ స్థాయిలో ఇప్పటిదాకా 36 పనులను పూర్తి చేశాము. గత 
ప్రభుత్వాలు హైదరాబాద్‌ సెంట్రల్‌ నగరాన్ని పెద్దగా పట్టించుకోలేదు కానీ 
తెలంగాణ వచ్చిన తర్వాత ముఖ్యమంత్రి కేసీఆర్‌ ఆధ్వర్యంలో నూతన 
సచివాలయం, అమరవీరుల స్తూపం, బాబాసాహెబ్‌ అంబేద్మర్‌ విగ్రహం, 
ప్రస్తుతం ఈ స్టీల్‌ బ్రిడ్జి వంటి అనేక కార్యక్రమాలతో సెంట్రల్‌ హైదరాబాద్‌ 
నగరాన్ని అద్భుతంగా తీర్చిదిద్దుతున్నాం అని చెప్పారు. దీంతోపాటు ఇందిరా 
పార్కును కూడా అభివృద్ధి చేస్తాం అని తెలిపారు. ఈ బ్రిడ్జి ఏర్పాటుతో 
ఇందిరా పార్క్‌ నుంచి విద్యానగర్‌ దాకా దశాబ్దాలుగా ఉన్న ట్రాఫిక్‌ సమస్యకు 
శాశ్వత పరిష్కారం లభిస్తుందని అన్నారు. 

ఈ ప్రాంతంతో అద్భుతమైన సంబంధాలు ఉన్న కీర్తిశేషులు నాయిని 
నరసింహారెడ్డి గారి అనుబంధాన్ని ఆయన ఇక్కడి ప్రజలకు, కార్మికులకు 
చేసిన సేవలను దృష్టిలో ఉంచుకొని ముఖ్యమంత్రి కేసీఆర్‌ ఆదేశాల మేరకు 
ఈ స్టీల్‌ బ్రిడ్జికి ఆయన పేరును పెడుతున్నాం అని ప్రకటించారు. దీంతో 
నాయిని నరసింహారెడ్డి పేరు చిరస్థాయిగా నిలిచిపోతుందని అని అన్నారు. 

ట్యాంక్‌ బండ్‌ ప్రాంతాన్ని అద్భుతమైన టూరిస్ట్‌ స్పాట్‌గా అంతర్జాతీయ 
ప్రమాణాలతో అభివృద్ధి చేసే ప్రయత్నాన్ని ప్రభుత్వం చేస్తున్నదన్నారు. కుల, 
మత, వర్గాలకు అతీతంగా ప్రజలందరినీ సమాన దృష్టితో చూస్తూ అందరికీ 
అభివృద్ధి సంక్షేమ ఫలాలను అందిస్తున్న ప్రభుత్వం కెసిఆర్‌ ప్రభుత్వం అని 
మంత్రి కేటీఆర్‌ వివరించారు. ఈ తొమ్మిది సంవత్సరాలలో, హైదరాబాద్‌ 
విశ్వనగరంగా ఎదగాలన్న లక్ష్యానికి అనుకూలంగా గట్టి పునాది పడింది. 
గతంలో మాదిరి మతాల మధ్య చిచ్చుపెట్టి పబ్బం గడుపుకునే దుస్థితి 
ఈరోజు లేదు. గత పది సంవత్సరాలలో మత కల్లోలాలు, గొడవలు లేకుండా 
ప్రశాంతంగా ఉన్నది నగరం అని వివరించారు. ఇలాంటి సందర్భంలో 
మతాల మధ్య చిచ్చుపెట్టే దుర్మార్గులకు, చిల్లర పార్టీల వారి మోసాలకు 
గురైతే మరో వందేళ్లు ఈ నగరం వెనక్కి పోతుందని, 60 సంవత్సరాల 
పాటు అధికారంలో ఉండి ఎలాంటి అభివృద్ధి చేయని పార్టీల మోసపు 
మాటలు నమ్మవద్దు అని ప్రజలకు విజ్ఞప్తి చేశారు. 


స్టీల్‌ బ్రిడ్జి నిర్మాణం ప్రత్యేకతలు 

* ఇందిరా పార్కునుండి వి.ఎస్‌.టి వరకు 2.62 కిలోమీటర్ల 
పొడవు గల ఈ బ్రిడ్జి పూర్తిగా స్టీల్‌ తో నిర్మించడం జరిగింది. 

* ఎలివేటెడ్‌ కారిడార్‌ 2.436 కిలో మీటర్లు కాగా అప్‌ ర్యాంపు 
0.106 కి మి, 0.150 కిమి. డౌన్‌ ర్యాంపు 0.078 కి.మి కలదు. 

9 రైట్‌ వే 22.20 మీటర్ల నుండి 36.60 మీటర్ల ఎలివేటెడ్‌ కారిడార్‌ 
కుడి వైపు మార్గం 4లైన్ల బై డైరెక్షనల్‌ 
షై ఓవర్‌(16.60 మీటర్లు,) కలదు. 


ఎలివేటటెడ్‌ కారిడార్‌. 


నిర్మాణ వివరాలు 


పై ఓవర్‌ వెడల్పు 16.61 మి. 
కారేజ్‌ వే :- రెండువైపులా 4 లైన్ల రోడ్డు 


పౌండేషన్‌ 81లో 
(350 ఓపెన్‌, 46 పైల్‌ కలవు. 


మొత్తం 81 పెల్లర్లు. 

స్టీల్‌ పై ఓవర్‌ మొత్తం 2620 మి. పొడవు 
స్టీల్‌ తో నిర్మాణం 2437 మీటర్ల పొడవు 
స్పాన్‌ పొడవు 29 / మి. 


ఇందిరా పార్కు 105 ఐ. 

అప్రోచ్‌ వాల్‌ చేపట్టారు. 

విఎస్‌ టి అప్‌ ర్యాంపు 150 మి. 
విఎస్‌ టి డౌన్‌ ర్యాంపు 

రి మీటర్‌ అప్రోచ్‌ వాల్‌ చేపట్టారు. 


అల 6660660066 6 0600660060 6060066606 99099౭౭9౦౭౭౨ 


ఈ పై ఓవర్‌ సికింద్రాబాద్‌, తార్నాక, ఉస్మానియా 
యూనివర్సిటీ, చర్లపల్లి అంబర్‌ పేట్‌, 
రామంతపూర్‌ ఉప్పల్‌ మీదుగా వరంగల్‌, 
భువనగిరి వెళ్లే వారికే గాక నగరంలో అనేక 
ప్రాంతాలకు ప్రయాణించే వారికి 
ప్రయాణాన్నిసులభతరం చేస్తుందని చెప్పవచ్చు. 


సామిడి తెలగాణ్యుడు 


తెలుగు సహా భారతీయ సాహిత్య 
రంగానికి సంబంధించి జాతీయ, 
అంతర్జాతీయ (ప్రశస్తి ఉన్న కవి, 
సంగీతకారుడు గద్దర్‌. తొలుత బాపూజీ 
బుర్రకథ దళం తర్వాత ప్రజా 
పోరాటాల నేపథ్యాన 1972 నుంచి 
జననాట్యమండలి, దళితకళామందలి, 
అఖిలభారత విప్లవ సాంస్కృతిక 
సమాఖ్య, తెలంగాణ సాంస్కృతిక 
సమాఖ్య అనే సంస్థల పక్షాన ఆయన 
నిర్వహించిన సాహిత్య, సంగీత, 
సాంస్కృతికోద్యమం చరిత్రాత్మకమైంది. 
ఆయన 1970లలో కేంద్ర 
ప్రభుత్వానికి సంబంధించిన సమాచార 
పౌరసంబంధాల శాఖలో బుర్రకథ 


కళాకారునిగా కుదురుకున్నాడు. తెలంగాణ ఫక్కీలో ఆయన బుర్రకథను గానం 
చేస్తున్నది ఆంధ్ర అధికారులు చూసి నాజర్‌ ఫక్కీలో పాడాలని వత్తిడి 
చేయడంతో వారిపై తిరుగుబాటు చేశాడు.. అధికారముందని చెప్పి తనకు 
రావాల్సిన ప్రోగ్రాం పైసల బిల్లులు ఆపేస్తే అందుకు నిరసన తెలియ చేస్తూ 
మానేశాడు. మొత్తం ఆరు దశాబ్దాల పాటు సాగిన ఉద్యమమిది. ఆనాటి 
భారతదేశాన శ్రీకాకుళపోరాటంలో అమరుడు సుబ్బారావు పాణీగ్రాహి, 
నక్సల్బరీ పోరాటానికి మద్దతుదారు సరోజ్‌దత్తా వంటివారు పెట్టిన ఒరవడిలో 
సామాజికాదర్శాలతో పసి నిర్బంధాన్ని ఎదురుకున్న రచయిత, కళాకారుడు 
గద్దర్‌. అటు తర్వాత సినీరంగ ప్రముఖుడు బి. నర్సింగ్‌రావు పూనికతో 
స్థాపితమైన సంస్థ ఆర్ట్‌ లవర్స్‌ మూత పడడానికి ముందు రోజులలో అందులో 
చేరాడు. దీనితో ఆయన జీవితం మలుపు తిరిగింది. గద్దర్‌ ప్రగతిశీల సాహిత్య 
దృక్పథాన్ని తీర్చిదిద్దడంలో బి. నర్సింగ్‌రావు కృషి ముఖ్యమైంది. 
1972లో జననాట్యమండలి స్థాపనలో భాగం పంచుకుని ఆ సంస్థ 
పక్షాన సాంస్కృతికోద్యమ నిర్మాణానికి బాధ్యతలు తీసుకోవడంతో 
ఆయన జీవితం పూర్తిగా మలుపు తిరిగింది. 

ఈ క్రమంలో ఆయన బెంగాల్‌లోని సుందర్‌బన్స్‌ నుంచి పంజాబ్‌ 
వరకు, ఢిల్లీ నుంచి కన్యాకుమారి వరకు, తొలుత జననాట్యమండలి 
కళాకారులు సంజీవ్‌, డోలక్‌దయ, స్థానికంగా జి. యాదగిరి వంటి 
సహచరులతో కలిసి, కాల్చులతర్వాత ఆయా రాష్ట్రాల హిందీ 
కళాకారులు, వాయిద్యకారుల తోడ్పాటుతో విస్తారంగా పర్యటనలు 
ఇసి కష్టజీవులు, అణగారిన వర్గాలకోసం సాంస్కృతిక కార్యక్రమాలు 
జరిపిన చరిత్ర ఆయన సొంతం. జాతీయోద్యమ కాలాన ఒక కవిగా 
భారతదేశమంతా పర్యటనలు జరిపి మధ్యతరగతి, ఉన్నత వర్గాలను 
కలుసుకున్న చరిత్ర కేవలం రవీంద్రనాథ్‌ టాగూరుకు మాత్రమే ఉ 
న్నది. ఏమైనా స్వతంత్ర భారతాన గద్దర్‌ ఒక తిరుగుబాటు, 
అసమ్మతికవిగా తపప పర్యటనలు వాటికవే గొప్ప చరిత్ర. 
ఇంతేకాకుండా ఈ క్రమంలో ఆయన వందలాది మంది తెలుగుసహా 
ఉత్తరాది, దక్షిణాది కళాకారులకు ప్రజాసంగీతంలో, ప్రదర్శనలో శిక్షణ 
తరగతులు నిర్వహించాడు. తెలంగాణనుంచి ప్రాచీన కాలాన వెలువడిన 
గాథాసప్తశతి, కుతుబ్‌షాహీల కాలాన తెలంగాణ ఉర్దూ మహాకవి వలీదక్కనీ 
వెలువరించిన “సబ్‌రస్‌” వంటి [గ్రంథాల తర్వాత ఆధునిక భారతదేశాన్ని 
విశేషంగా ప్రభావితం చేసింది, తెలుగు నుంచి హిందుస్తానీ భాషలోకి తర్జుమా 
అయిన “జంగ్‌కేపుకార్‌” అన్నపాటల సంకలనం ఇది. ఉత్తరభారతదేశ 
సాంసృతిక రంగానికి ఒక మెనిఫెస్టోగా మారింది. దీనికి సంపాదకుడు, 
సంకలన కర్త గద్దర్‌. మహారచయిత ప్రేమ్‌చంద్‌, రవీంద్రుని రచనల తర్వాత 
పాటలు, కళారూపాలు సాంతం మధ్య భారతదేశంలోని దాదాపు అన్ని ఆదివాసీ 
భాషలసహా 15 నుంచి 20 దాక భారతీయ భాషలలోకి అనువాదమైన చరిత్ర 
కూడ గద్దర్‌దే. 

ఆయనపై 1997 ఏప్రిల్‌ 6న జరిగిన కాల్పుల, హత్యా ప్రయత్నానికి 
దేశవ్యాప్తంగా నిరసన వెల్లువెత్తింది. ఈ సంఘటనపై జాతీయపత్రికలు కూడా 
స్పందించాయి. తెలుగు సాహితీలోకం సాంతం కదిలి వచ్చి ఉరేగింపు జరిపి 
నిరసన వ్యక్తం చేసింది. ఆయనకు మద్దతు కవిత్వంకూడ వెలువరించింది. 

(పేమ్‌ చంద్‌వలే గద్దర్‌ వ్యవసాయ కూలీలు, రైతులు, కార్మికులు, 
ఆదివాసులు అణగారిన మహిళల జీవిత వాస్తవికతపై వందలాది పాటలు, 
కొన్ని కళారూపాలు, బ్యాలేలు రాశారు. ఇది ఆషామాషీగా జరిగిందేమీ కాదు. 


గద్దర్‌ సేవలకు గుర్తింపుగా రాష్ట్ర 
ప్రభుత్వం అధికారలాంఛనాలతో 
అంత్యక్రియలను నిర్వహించింది. 
అంతకు ముందు ముఖ్యమంత్రి కేసీఆర్‌ 
గద్దర్‌ నివాసానికి వెళ్ళి ఆయన 
భౌతికకాయానికి నివాళులర్పించారు. 
పలువురు మంత్రులు, శాసన సభ్యులు, 
ప్రముఖులు, ప్రజలు పెద్ద సంఖ్యలో 
గద్దర్‌కు నివాళులర్పించారు. 


డో 
డాక్టర్‌ బాబాసాహెబ్‌ అంబేడ్మర్‌ ఆలోచన, మార్చిస్టు 
తత్వశాస్త్ర అధ్యయనం చేయడంతో కులంతో పాటు 
వర్గం కూడ ఈ దేశ ప్రజలను పీడిస్తున్నాయన్నది 
ఆయనకు స్పష్టమైంది. తొలుత పాటలు, కళా 
రూపాలు రాసినప్పటికీ ఎమర్జెన్సీ తర్వాత ప్రజా 
పంథా ముందుకు రావడంతో గద్దర్‌ సాహిత్య 
దృక్పథంలో మౌలికమైన మార్పునకు దారితీసింది. 
దీనితో 1936లో ప్రగతిశీల లేఖక్‌ సంఘ్‌ (ప్రగతిశీల 
భావాలతో 1936లో లక్నో నగరాన ఏర్పడిన సంస్థ) 
అధ్యక్షత వహించి భారతదేశంలో ప్రగతిశీల 
సాహిత్యోద్యమాన్ని మొదలుపెట్టిన (పేమ్‌చంద్‌ 
వారసత్వం తిరిగి జననాట్యమండలి స్థాపనవల్ల గద్దర్‌ 
రచనలతో ప్రాణం పోసుకున్నది. విఆర్‌, గద్దర్‌, 
చెరబండరాజు, వరవరరావు భాగస్వాములుగా 
జాతీయస్థాయిలో ఏఐఎల్‌ఆర్‌సి స్థాపనతో ఆయా 
రాష్ట్రాలకు చెందిన భిన్న భాషలలో గద్దర్‌ 
నిర్వహించిన సాహిత్య, సాంస్కృతిక ఉద్యమం 
స్థిరరూపం దాల్చింది. గద్దర్‌ సాహిత్యం సాంతం 

చాలా వైవిధ్యంతో కూడుకున్నది. కష్టజీవుల జీవన వాస్తవికతను తన 
రాజకీయ దృక్పథంతో విశ్లేషిస్తూ పాట, కళారూపం, సైద్ధాంతిక రచనలు 
సాహిత్య ప్రక్రియ ఏదైనా కావచ్చు, అందులోని వైరుధ్యాలకు పరిష్కారం 
చూపి మార్పునకు బాటలు పరిచే విధంగా ఉంటుంది. అది కూడ చాలా 
సహజంగా వారి జీవితంలో భాగంగా చేపట్టడానికి అనువుగా ఉంటుంది. 
ఈ రకంగా గద్దర్‌కు ప్రేమ్‌చంద్‌కు కూడ రాజకీయ సామాజిక నేపథ్యంలో 
సారూప్యతలు ఉండడం గమనించవచ్చు. ఇంతేకాకుండా ఆయన 
పాటలలో చిత్రించిన పట్టణ కార్మికుల జీవన వాస్తవికత,దానికి 
సంబంధించిన సార్వజనీనత అరుదైనది. అవి ప్రేమ్‌చంద్‌ రచనలవలే 
భారతీయ భాషలలోకి విస్తారంగా అనువాదం కావడానికి కారణం వాటిలో 
భిన్న ప్రాంతాల, భిన్న సామాజిక శ్రేణులకు సంబంధించి పొందు పరిచిన 
నికార్సయిన జీవన వాస్తవికత. అయితే ఇందుకు కారణం ఆయన 
నాయకత్వం వహించిన ప్రగతిశీల సాహిత్య సాంస్కృతిక ఉద్యమం. ఈ 
నేపథ్యాన వాటి భూమికతో విస్తారంగా దేశం 
నలుమూలల నడిచిన జాతీయ స్థాయి ఉద్యమం 
జరగడమనేది ఆయన ప్రశస్తికి నిదర్శనం. 

గద్దర్‌ సాహిత్య, సాంస్కృతిక దృక్పథం, 
కళావ్యక్తిత్వమనేది రాత్రికి, రాత్రి రూపు దిద్దుకున్నది 
కాదు.. హైస్కూలు విద్యార్థినుంచి కళా ప్రదర్శనలకు 
సంబంధించి శిక్షణ పొంది చిన్ననాటి నుంచే 
కళాకారునిగా తమ (గ్రామాన, జిల్లా స్థాయి 
బుర్రకథాగానం పోటీలలో (ప్రథమ బహుమతి 
పొందడంతో జిల్లా విద్యారంగంలో కూడ 
ప్రసిద్ధిగాంచిన చరిత్ర ఆయనది. సంగీతం, నాట్యం, 
ప్రదర్శనకు సంబంధించి పాఠశాలలో ఆయన 
గురువు శేషారెడ్డి “శంకర్‌” అనే ఉపాధ్యాయుణ్లి 
శిక్షకునిగా ఏర్పాటు చేశాడు. ప్రతి పంద్రాగస్టుకు, 
చెబ్బీసు జనవరికి, ఇతర సందర్భాలలో కళా 
ప్రదర్శనలు ఇవ్వడం వల్ల ఆయన తన సొంతూరు 
తూఫ్రాన్‌లో బుర్రకథల విఠల్‌గా పేరుగాంచాడు. యుక్త వయస్సులో 
చదువుకుంటూ సమయం దొరికినప్పుడు కార్మికునిగా, కూలీగా 
ఆయాపనులు చేస్తూనే వీలైనప్పుడు గుడిసెవాడలు, కార్మికవాడలలో 
బుర్రకథా ప్రదర్శనలు ఇవ్వడం ఉండేది. జంటనగరాలలోని ఎస్సీ బస్తీలలో 
సుప్రసిద్ధుడు. చిన్ననాటి నుంచి కూలీ పనిచేయడం వల్ల ఆయనకు 
సమానత్వం భావన సహజంగానే అబ్బింది. స్వంతంత్రంగా ఆలోచించి 
బతికే నడవడి అలవడింది. సమిష్టిజీవితాన ఉండే నడువడితీరు 
ఒంటబట్టింది. మొత్తం ఈ క్రమంలో ఆనాటి పాలకవర్గాల ప్రలోభాలకు, 
అవకాశవాద సాంస్కృతికసంస్థలలో 'షేరిక్‌ కాకుండా తాను ఎవరి పక్షం 
వహించాలన్న అంతర్మథనం కలిగి అణగారిన వర్గాల పక్షం వహించడానికి 
ఆయనపై ఆయన పోరాటం చేసుకున్న క్రమం కనిపిస్తుంది. ఇందుకు 
ప్రేరణ ఎండ్లూరి తెలుగులో వెలువరించిన అంబేడ్కర్‌ జీవిత చరిత్ర. 
ఇంతేకాదు విమర్శ ఆత్మవిమర్శ క్రమం కూడ ఉన్నది. ఈ లక్షణం ఆయన 
వ్యక్తిత్వంలో ఉండడం వల్లే ఆయన ప్రతిమలుపులో తాను కవిగా, 
సంగీతకారునిగా, ఉద్యమ కారునిగా, అధ్యయనశీలిగా ప్రజల మధ్య 
ఉండడానికి కారణమైంది. ఈ క్రమంలో భారతదేశ కష్టజీవులైన వర్గాలకు 


ప్రజాకవిగా రూపొందడానికి పునాది పడింది. ఇంతే 
కాకుండా ఆయన తన సొంతంగా తనదే అయిన 
నాట్యాన్ని సంగీతానికి సబంధించి ఒక ఘరానను 
(మార్గాన్ని) సృష్టించుకున్నాడు. 

అయితే గద్దర్‌ సాహిత్య రంగంలో (ప్రవేశించినప్పుడు 
పరిస్థితి అంతా అల్లకల్లోలంగా ఉన్నది. అయినప్పటికీ, 
ఆనాటి ఉమ్మడి ఆంధ్రప్రదేశ్‌లో హైదరాబాద్‌ నగరాన 
అంబేడ్మర్‌ బుర్రకథ, అల్లూరి సీతారామరాజు బుర్రకథను 
ఉద్యమ స్థాయిలో ప్రదర్శన, గానంతో “గద్దర్‌ మొదలు పెట్టిన 
పొలిటికల్‌ కల్చరల్‌ మూవ్‌మెంటు”, మొదలయ్యింది. 
తర్వాత తెలుగు సాంస్కృతికరంగాన కుల వివక్ష 
వర్గపోరాటం, రాజ్య హింస వంటి ప్రాతిపదికలతో ఆయన 
రంగప్రవేశం చేయడమనేది ఆనాటి పరిస్థితుల ప్రభావమే. 
అదేకాలాన ఆయనకు జాతీయ, 
అంతర్జాతీయ పరిణామాలపై వార్తాపేపర్ల 
ద్వారా పరిచయం ఏర్పడింది. తాను 
మొజంజాహీ మార్కెట్‌ హాస్టల్‌లో నల్లగొండ 
జిల్లా విద్యార్థుల పరిచయంతో ఆనాటి 
వామపక్షాల గురించి తెలిసొచ్చింది. ఆనాటి 
పరిస్థితిని మొత్తంగా చూస్తే భిన్న 
ప్రతిపాదికలు రాజుకుని (ప్రగతిశీల 
సాహిత్యోద్యమ ప్రచారంలోకి తెచ్చిన 
సార్వజనీన ఆదర్శాలు తగ్గుముఖం పట్టి 
స్థానికత కేంద్రంగా మారింది. రచనలలో 
నిర్దిష్టత పెరిగింది. వ్యక్తి ప్రాధాన్యం 
పెరిగింది. మహిళల నవలా రచన ఉద్యమ 
స్థాయిలో రావడం ఈ దశాబ్దపు ప్రత్యేకత. 
గద్దర్‌ గురించి చెప్పుకుంటే అంటరాని 
తనమనే సంకెళ్ళతో కూలితల్లి చేతుల 
మీదుగా పెరిగి తన చిన్ననాటి స్నేహితులు కృష్ణ, నరహరి, 
ఆనాటి హైదరాబాద్‌ పెద్దలు రామస్వామి సహకారంతో 
చిన్ననాటి నుంచి గడించిన సామాజిక రాజకీయ 
అనుభవంతో 18-19 వయస్సులో కవి, రచయితగా 
హైదరాబాద్‌ నగరాన అడుగు పెట్టడమనేది ఆయన 
భారతదేశ కష్టజీవులకు సంబంధించి ప్రజాకవిగా 
రూపుదిద్దుకోవానికి పునాది వేసింది. 

తెలంగాణ రాష్ట్ర ఉద్యమం 1969లో కార్యకర్తగా 
పాల్గొంటూనే అందులో భాగంగా చల్లా నర్సింహ్మ 
బృందంతో కలిసి పాటలు, గొల్ల సుద్దులు పాడడమనేది 
(ప్రజా ఉద్యమాలకు కళకు ఉన్న సంబంధం గురించి తెలిసి 
వచ్చింది. ప్రజల దగ్గరికి వెళ్లిన కళాకారునిగా ఎటువంటి 
మన్నన ఉత్తేజం లభిస్తుందో ఆయనకు తెలిసి రావడంతో 
ఆయన భారతదేశ కార్మిక వర్గకవిగా మారడంతో కీలక 
భూమికగా పనిచేసింది. ఈ మొత్తం క్రమానికి ప్రేరణ 
అంబేడ్కర్‌ జీవిత క్రమమే. అదే గద్దర్‌కు తాను నమ్మిన 

విలువల పట్ల చిత్తశుద్ధి, నిబద్ధత, నిజాయితీ కట్టుబడి పనిచేయడం నేర్పించింది. 
లేనట్లయితే ఆయన కూడ ప్రభుత్వ సంక్షేమ పథకాల ప్రచార కార్యకర్తగా, 
ఎన్నికల పాటలు రాసేవానిగా మారితే ఆయన చరిత్ర అప్పుడే ముగిసిపోయేది. 
ఆయన వ్యక్తిత్వంలో ఆచరణలో మార్చిస్టు తాత్వికత, అంబేడ్కర్‌ చింతన 
లేనట్టయితే ఆయన భారతదేశ కార్మిక వర్గకవిగా రూపు దిద్దుకోవడం 
సాధ్యమయ్యేది కాదు. తెలంగాణ, తెలుగు సాహిత్యరంగాన్ని చూస్తే 1960వ 
దశకానికి చాలా ప్రాముఖ్యత ఉన్నది. ఈ కాలాన ఆధునిక తెలుగు సాహిత్య 
పరిణామాలకు హైదరాబాద్‌ కేంద్రంగా మారింది. ఆనాటి జాతీయోద్యమ, 
ప్రగతిశీల సాంస్కృతిక రంగం కూడ కుదేలై ఆనాటి ప్రభుత్వాలకు భజన 
సంఘంగా మారింది. దీనితో ఆనాటి యువతరాన నిరాశ నిస్పృహలు ఆవరించి, 
కల్లోలం గూడుకట్టి సాహిత్యరంగాన కొత్త అన్వేషణలకు, కొత్తఆలోచనలకు 
దారులు పడ్డాయి. 

కవులు, కళాకారులు, మేధావులు, రచయితలు ఎవరైతే తమ కాలపు 
చలనాలకు ప్రతిస్పందించి నిలకడగా కొనసాగుతారో వాళ్లే చరిత్ర చోధక 
శక్తులుగా నిలుస్తారు. గద్దర్‌ కూడ అంతే తనకాలపు ప్రతిమలుపునకు స్పందించే 
చరిత్ర ఉన్న మహానీయుడు. బుర్ర కథ కళాకారునిగా మారిన వెంటనే తెలంగాణ 
రాష్టం ఉద్యమం (1969)లో కళాకారునిగా పాల్గొని అరెస్టు కావడం వల్ల 
గుడిసెవాసుల పోరాటంలో పాల్గొని పాటలతో సాంస్కృతిక కార్యక్రమాలు 
నిర్వహించడం వల్ల. అటు తర్వాత జరిగిన అంబేద్మర్‌ విగ్రహ స్థాపన ఉద్యమంలో 
పాల్గొని లారీ దెబ్బలు తినడంతో పాలకవర్గం, రాజ్య హింస గురించి తెలిసి 
వచ్చింది. తాను ఎంచుకున్న మార్గం కష్టాలు కన్నీళ్లమయమని తెలిసినా ప్రజల 
నుంచి వచ్చే ఉత్తేజం ఆయన చిత్తశుద్ధి, నిబద్ధతను, నిజాయితినీ నిలబెట్టింది. 
ఆయన ప్రజాజీవితం రూపొందడానికి, ప్రజలమనిషిగా మారడానికి దారులు 
వేసింది. మొత్తంగా చూస్తే పోలీసుల అరెస్టు, నిర్బంధానికి, లారీ దెబ్బలకు 
సంబంధించి గద్దర్‌కు ఆర్ట్‌లవర్స్‌, జననాట్యమండలిలో చేరడానికి ముందు 
అర్థదశాబ్టికి పైగా చరిత్ర ఉన్నది. 

జననాట్యమండలిలో చేరక ముందే గద్దర్‌కు రచయితగా మారిన కాలాన 
ప్రపంచవ్యాప్తంగా గ్రేట్‌ డిబేట్‌గా ఖ్యాతి గాంచిన దశాబ్ది ప్రభావం కూడ 
ఆయనపై పరోక్షంగా ఉన్నది. అప్పటికే చైనాపై ఆయనకు అవగాహన ఉన్నది. 
చైనా దురాక్రమణ పేరుతో ఆయన బుర్రకథ ప్రదర్శన అంతర్జాతీయ విషయాలపై 
అవగాహన కలగడానికి, అధ్యయనానికి ఆసక్తిని రేకెత్తించింది. జననాట్య 
మండలిలో చేరడానికి ముందే సామాజిక, రాజకీయ అవగాహనతో పాటు 
కార్యాచరణతో పాటు పోలీసు నిర్భంధం, అరెస్టులు ఎదుర్కొన్న అనుభవం ఉ 
౦డడం వల్ల వారివైపే మొగ్గుచూపడానికి కారణమైంది.. ఇంతేకాకుండా అప్పటికే 


ఆయనకు ప్రగతిశీల సాహిత్య దృక్పథం ఏర్పడింది. 
కులవివక్ష పేదరికంపై ఎడతెగని పోరాటం చేసిన 
డాక్టర్‌ బాబాసాహెబ్‌ అంబేద్కర్‌, ఆదివాసుల పక్షం 
వహించి వర్గపోరాటాన్ని చేస్తూ బ్రిటీషు ప్రభుత్వాన్ని 
వ్యతిరేకించిన అల్లూరి జీవితాల అధ్యయనం వల్ల 
గద్దర్‌కు సాంఘిక న్యాయ దృష్టి అలవడి ఆయనకు 
పూర్తిగా కష్టజీవుల పక్షం వహించే కవిగా మారడానికి 
బీజాలు పడ్డాయి. 

గద్దర్‌ రాసిన పాటలు, కళారూపాలసహా వచన 
రచనలు మౌలికమైనవి. వాటి కంటే వినూత్నమైనవి. 
పూర్తిగా ఆయా పోరాటాల నేపథ్యంలో కళాకారునిగా 
తాను సమాజం నుంచి, తన జీవితం నుంచి 
గడించిన అనుభవంతో వెలువరించినవి. భారతీయ 
అర్థభూస్వామ్య గ్రామీణ సమాజం, అర్థవలస పట్టణ 
జీవితం సామాజిక వైరుధ్యాలు, దాని కుసంస్కతిపై 
పోరాటానికి సంబంధించిన రచనలు గద్దర్‌వి. 
తెలుగులో నిజానికి ఆయా నగరకార్మికవర్గంపై గద్దర్‌ 
రాసిన వైవిధ్యమైన పాటలు తప్ప పెద్దగా సాహిత్యం 
రాలేదు. గద్దర్‌ రాసిన కార్మిక పాటలలో చిత్రితమైన 
జీవితం అసంఘటిత రంగానికి, సంఘటిత రంగానికి 
చెందిన కార్మికులకు చెందినది. 1857 నుంచి గొప్ప 
చరిత్ర ఉన్న కార్మికవర్గం మీద వచ్చిన సాహిత్యం 
వాస్తవానికి తక్కువ. సామ్యవాద దృక్పథంతో గోండు 
ఆదివాసుల మీద రాసిన రచయితలలో గద్దర్‌ 
ప్రత్యేకంగా నిలుస్తారు. ఆ రచనలలో పాటలు, 
బ్యాలేలు ఉన్నాయి. దీని తర్వాతే తెలుగులో ఆదివాసి 
సాహిత్య ఉద్యమ రూపం ధరించింది. వాస్తవానికి 
చెప్పుకోవాలంటే స్వాతంత్ర్యం సిద్ధించిన తర్వాత 
అరెస్టులు, నిర్భంధం ఎదురుకున్న కవులలో సామాజిక 
ఆదర్శాలున్న కవిగా ఎస్సీ యువకునిగా ఆయనే 
ప్రథముడు కావచ్చు. ఈ క్రమంవల్లే కావచ్చు 
భారతదేశ _ కష్టజీవులైన ్రజలకవిగా గద్దర్‌ 
రూపుదిద్దుకున్నాడు. 

జర్నలిస్టుల సంక్షేమానికి దేశంలోని ఏ రాష్టంలో లేని కార్యక్రమం 
మన ముఖ్యమంత్రి, కేసీ( ఆర్‌ ఆధ్వర్యంలో తెలంగాణ ప్రభుత్వం చేస్తున్నది. 
చనిపోయిన జర్నలిస్టు కుటుంబాలకు తెలంగాణ ప్రభుత్వం, అన్న అల్లం 
నారాయణ ఆధ్వర్యంలో, మీడియా అకాడమీ అండగా ఉంటుందని 
అన్నారు. కష్ట కాలంలో కుటుంబానికి కావాల్సింది ఒక పలకరింపు, మీకు 
మేము ఉన్నామనే భరోసా, దాన్ని అకాడమీ ఇవ్వడం చాలా గొప్ప 
సహాయం. అచ్చంపే ఎట జర్నలిస్టు చికిత్స లా ప్రభుత్వం సీఎంఆర్‌ఎఫ్‌ 
క్రింద 40 లక్షలు ఆర్థిక సాయం చేసిన విషయాన్ని గుర్తు చేశారు. 
అనారోగ్యంపాలైన జర్నలిస్టు కుటుంబాలకు హాస్పిటల్స్‌లో చికిత్స 
చేసుకోవడానికి, తరవాత సీఎంఆర్‌ఎఫ్‌ సహాయం కావాలంటే ఫామ్‌ 
పూర్తి చేసి అవసరమైన డాక్యుమెంట్స్‌ జతచేసి అకాడమీకి అందచేస్తే, 
తన పేషీ ద్వారా ముఖ్యమంత్రికి సిఫార్సు చేస్తామని. ఎల్‌ఓసి రావడానికి 
కూడా పూర్తి సహకారం అందిస్తానని అన్నారు. 

ఈ సందర్భంగా మంత్రి జర్నలిస్టుల కుటుంబాల కోసం, అకాడమీ 
రూపొందించిన గుర్తింపు కార్డును ఆవిష్కరించారు. కార్యక్రమానికి అధ్యక్షత 
వహించిన మీడియా అకాడమీ ఛైర్మన్‌ అల్లం నారాయణ మాట్లాడుతూ 
జర్నలిస్టుల సంక్షేమానికి తెలంగాణ ప్రభుత్వం అనేక కార్యక్రమాలు 
చేపట్టిందన్నారు. 2015లో ముఖ్యమంత్రి కేసీఆర్‌ ప్రెస్‌ అకాడమీని 
సందర్శించి ఐదు గంటలు నిశితంగా చర్చించి, కార్యక్రమాలు ఎలా 


జర్నలిస్తు కుటుంబాలకు అండ 


ఉండాలో, దిశా నిర్దేశం చేశారు. ఈ సందర్భంగా 
జర్నలిస్టుల సంక్షేమానికి 100 కోట్ల రూపాయల నిధిని 
ఏర్పాటు చేయాలని సూచించారు. వెంటనే 10 కోట్లు 
విడుదల చేశారు. గత ఎనిమిది సంవత్సరాల్లో ప్రభుత్వం 
42 కోట్ల రూపాయలు విడుదల చేసింది. మీడియా 
అకాడమీ ఈ మొత్తాన్ని జాతీయ బ్యాంకులో ఫిక్స్‌డ్‌ 
డిపాజిట్‌ చేసి దానిపై వచ్చిన వడ్డీతో జర్నలిస్టు 
సంక్షేమానికి కృషి చేస్తున్నది. దీనిలో భాగంగా చనిపోయిన 
జర్నలిస్ట్‌ల కుటుంబానికి లక్ష రూపాయలు, మూడు వేల 
రూపాయలు నెలవారీ పెన్షన్‌ అందజేస్తున్నామని, వారి 
కుటుంబంలో ఎల్మేజీ నుండి పదవ తరగతి వరకు 
చదువుకునే పిల్లలకు ట్యూషన్‌ ఫీజు కోసం (ప్రతి నెల 
1000 రూపాయల ఆర్థిక సాయం చేస్తున్నామని అన్నారు. 

అనారోగ్య లేదా ప్రమాదాల బారిన పడి పని 
చేసుకోలేని నిస్సహాయ జర్నలిస్టులకు 50 వేలు ఆర్థిక 
సాయం అందజేస్తున్నదని తెలిపారు. కరోనా కాలంలో 
జర్నలిస్టులకు అండగా నిలిచి వ్యాధితో చనిపోయిన 70 
మంది జర్నలిస్టుల కుటుంబాలకు ఒక్కొక్కరికి రెండు లక్షల 
సహాయం అకాడమీ అందజేసింది. కరోనా మహమ్మారి 

వ్యాధిగ్రస్తులైన జర్నలిస్టుల చికిత్సకు, వారి 
నిత్యావసర వస్తువుల కోసం అకాడమీ 7 
కోట్ల రూపాయలు అందించింది. మీడియా 
అకాడమీ ఈరోజు 104 మంది జర్నలిస్టు 
కుటుంబాలకు ఆర్థిక సాయం చేస్తున్నదని, 
ఇవ్వాళ లబ్ది పొందిన వారితో కలిసి 
అకాడమీ 600లకు పైగా జర్నలిస్టులకు 
ఆర్థిక సాయం అందజేసిందని, దీనికోసం 
ఇప్పటివరకు అకాడమీ 19 కోట్ల 
రూపాయలు సహాయం అందించిందని 
అల్లం నారాయణ అన్నారు. 

కార్యక్రమంలో (ప్రత్యేక అతిథిగా 
పాల్గొన్న సమాచార పౌర సంబంధాల 
శాఖ ప్రత్వేక కమిషనర్‌ అశోక్‌ రెడ్డి 
మాట్లాడుతూ ప్రభుత్వం చేస్తున్న సంక్షేమ 
కార్యక్రమం అంటే ఎస్సీ, ఎస్టీ, వీసీ, 
మైనార్టీల కోసం చేసే కార్యక్రమాలని 
అనుకున్నానని, ఈరోజు మీడియా 
అకాడమీ ద్వారా ప్రభుత్వం చేస్తున్న 
జర్నలిస్టుల సంక్షేమ కార్యక్రమం ఇంత 
ఎఫెక్టివ్‌గా ఉంటుందన్న విషయం ఈ 
కార్యక్రమంలో పాల్గొన్న తర్వాత 
తెలిసిందని అన్నారు. ఇది తెలంగాణ 
ప్రభుత్వం చేస్తున్న ప్రత్యేక కార్యక్రమం 
అన్నారు. జర్నలిస్టు సంక్షేమం 
మేనేజ్‌మెంట్‌ బాధ్యత. కానీ తెలంగాణ 
ప్రభుత్వం జర్నలిస్టు సంక్షేమ నిధి ద్వారా 
సుస్థిరంగా నిలదొక్కుకునే కార్యక్రమం 
చేయడం చాలా గొప్ప విషయం అన్నారు. 
జర్నలిస్టుల కోసం ప్రభుత్వం ఆరోగ్యశ్రీ 
పథకం క్రింద 8.5 కోట్టు, సీఎంఆర్‌ఎఫ్‌ 
ద్వారా 2.5 కోట్లు సహాయం 
అందించిందని అన్నారు. జర్నలిస్టుల 
సంక్షేమం కోసం ప్రభుత్వం నుండి మరో 
10 నుంచి 15 కోట్లు కేటాయించడానికి 
తన వంతు కృషి చేస్తానని హామీ ఇచ్చారు. 
టియుడబ్య్యూజే జనరల్‌ సెకైటరీ మారుతీ 
సాగర్‌ వందన సమర్పణ చేశారు. 
సమాచార పౌర సంబంధాల శాఖ 
అదనపు సంచాలకులు, కిషోర్‌ బాబు, 
మీడియా అకాడమీ సెక్రటరీ, వెంకటేశ్వ 
రరావు, మేనేజర్‌ పిసి వెంకటేశం, 
జర్నలిస్టు నాయకులు కార్యక్రమంలో 
పాల్గొన్నారు. 


వీఎస్‌ ఆర్హీసీ విలీనం 


టీఎస్‌ ఆర్టీసీని ప్రభుత్వంలో విలీనం చేశారు. ఈ మేరకు వర్షాకాల 
శాసనసభ, మండలి సమావేశాల్లో బిల్లును ప్రవేశపెట్టి ఉభయ సభల ఆమోదం 
పొందారు. సంస్థ ఉద్యోగుల భద్రత, ప్రజలకు మెరుగైన రవాణా సౌకర్యాలు 
కల్పించాలనే ఉద్దేశ్యంతో ఈ విలీనం జరిపినట్లు సీఎం కేసీఆర్‌ శాసనసభలో 
వెల్లడించారు. 


బయట నుంచి డబ్బులు ఇచ్చే బదులు ప్రభుత్వంలోనే విలీనం 

టీఎస్‌ ఆర్టీసీ కార్పోరేషన్‌ అయినా కూడా నష్టాలు వస్తుండడంతో ప్రభుత్వం 
ప్రతి సంవత్సరం రూ. 1500 కోట్లు ఇవ్వాల్సి వస్తున్నది. బయట నుంచి 
ఆర్టీసీ ని నిలబెట్టుకుంటూ ఎన్ని సంవత్సరాలు గడిపినా లాభాల బాటలో 
పుం పరిస్థితులు కనిపించలేదు. ఇబ్బడి ముబ్బడిగా పెరిగిన డీజిల్‌ 
ధరలతో అది సాధ్యం కాలేదు. గతంలో లీటరుకు రూ. 60 ఉన్న డీజిల్‌ ధర 
ఇప్పుడు సుమారు వంద వరకు రావడంతో స సంస్థపై విపరీతమైన ఆర్థిక భారం 
పడింది. ప్రతిరోజు సుమారు 40 లక్షల కిలోమీటర్లు తిరుగుతూ 6 లక్షల 
లీటర్ల డీజిల్‌ ఖర్చు అవుతుండడంతో ఎంత ప్రయత్నించిన లాభాల బాటలో 
పయనించే పరిస్థితి లేకపోయింది. ఇక లాభంలేదని ఆర్టీసీ ని ప్రభుత్వంలో 
కలిపేసుకోవాలనే నిర్ణయాన్ని ముఖ్యమంత్రి కేసీఆర్‌ తీసుకున్నారు. ఈ 
నిర్ణయంతో సంస్థలో పనిచేస్తున్న 43వేల మంది కార్మికులు ప్రభుత్వ 
ఉద్యోగులుగా మారిపోయారు. సంస్థను ప్రభుత్వంలో కలిపి, తమను ప్రభుత్వ 
ఉద్యోగులుగా మార్చినందుకు ఆర్టీసీ కార్మికులు ముఖ్యమంత్రి కేసీఆర్‌కు 
కృతజ్ఞతలు తెలిపారు. 


తెలంగాణ రాష్ట ప్రజలందరికీ భారత స్వాతంత్య 
దినోత్సవ శుభాకాంక్షలు. బ్రిటిష్‌ బానిస బంధాలను 
ఛేదించి, దేశ విముక్తిని సాధించేందుకు తమ ప్రాణాలను 
తృణప్రాయంగా అర్పించిన స్వాతంత్ర సమర యోధులకు 
ఈ సందర్భంగా ఘన నివాళులర్పిస్తున్నాను. 


75 ఏళ్ల స్వతంత్ర భారతం సాధించిన ప్రగతి 
గణనీయమైనదే అయినా, ఆశించిన లక్ష్యాలను, చేరవల్సిన 
గమ్యాలను మాత్రం ఇంకా చేరలేదనే చెప్పాలి. (ప్రకృతి 
ప్రసాదించిన వనరులు, కష్టించి పనిచేసే ప్రజలు ఉ 
న్నప్పటికీ పాలకుల అసమర్థత, భావదారిద్యం ఫలితంగా 
వనరుల సద్వినియోగం జరగడంలేదు. అన్నీ ఉండి కూడా 
ప్రజలు అకారణంగా అవస్థలు అనుభవిస్తున్నారు. 
దళితులు, ఆదివాసీలు, మైనారిటీలు, బలహీనవర్గాల 
జీవితాల్లో అలుముకొన్న పేదరికం ఇప్పటికీ తొలగిపోలేదు. 
వనరులను సంపూర్ణంగా వినియోగించుకొని ప్రగతి 
ఫలాలు అన్నివర్గాల అభ్యున్నతికి సమానంగా ఉపయోగ 
పడిన నాడే సాధించుకున్న స్వాతంత్ర్యానికి సార్థకత అని 
సవినయంగా మనవి చేస్తున్నాను. దేశ స్వాతంత్ర పోరాట 
స్ఫూర్తితో అహింసాయుతంగా, శాంతియుత పంథాలో 
మనం తెలంగాణ రాష్ట్రాన్ని సాధించుకున్నాం. 

సమైక్య పాలనలో తెలంగాణలోని అన్నిరంగాలూ 
విధ్వంసమైపోయాయి. నాటి తెలంగాణ నాయకత్వం 
సమైక్య నాయకులకు కొమ్ముకాస్తూ చేవచచ్చి చేష్టలుడిగి 
ప్రవర్తించడం వల్లనే తెలంగాణ తీవ్రమైన వివక్షకు, 
దోపిడీకి గురైంది. తెలంగాణ ప్రజలందరూ ఒక్కతాటిపై 
నిలిచి చేసిన సుదీర్హ ప్రజాఉద్యమం ఫలితంగా స్వరాష్ట్ర 
స్వప్నం సాకారమైంది. 

పది సంవత్సరాల కిందటి తెలంగాణ సంక్షుభిత 
జీవనచిత్రాన్ని తలుచుకుంటే ఇప్పటికీ గుండెలు 
పిండేసినట్లయి దు:ఖం తన్నుకొస్తది. ఎటుచూసినా 


పడావుపడ్డ పొలాలు, పూడుకపోయి తుమ్మలు మొలిచిన 
చెరువులు, ఎండిపోయి దుబ్బతేలిన వాగులు, అడుగంటిన 
భూగర్భ జలాలు, ఎండిపోయిన బావులు, పాతాళం 
లోతుకు పోయినా సుక్క నీరు కానరాని బోర్లు, 
ఎడతెగని కరంటు కోతలు, అర్ధరాత్రి మోటరు 
పెట్టబోయి కరంటు షాకుకో, పాము కాటుకో 
బలైపోయిన రైతన్నల జీవితాలు, అప్పుల ఊబిలో చిక్కి 
ఆశలు సైతం అడుగంటి ఆఖరుకు ఆత్మహత్యలే 
శరణ్యమైన అన్నదాతలు, బతుకుమీద ఆశ చచ్చి ఉరి 
పెట్టుకుంటున్న చేనేత కార్మికులు, యువకులంతా 
వలసెల్లిపోతే ముసలివాళ్లే మిగిలిన పల్లెలు, ఇండ్లకు 
తాళాలు పడి గడ్డి మొలుస్తున్న గోడలు, మొరం తేలిన 
వాకిళ్లు, ఎటుచూసినా ఆకలిచావులు, హాహాకారాలు, 
గంజి కేంద్రాలతో ఆదుకోవాల్సిన గడ్డు పరిస్థితులు. 

ఇటువంటి అగమ్య గోచర పరిస్థితుల నడుమ 
అధికారంలోకి వచ్చిన వీఆర్‌ఎస్‌ ప్రభుత్వం తెలంగాణ 
పునర్చిర్మాణాన్ని ఒక పవిత్రయజ్ఞంగా నిర్వహించింది. 
నిజాయితీతో, నిబద్ధతతో, నిరంతర మేధోమధనంతో 
అవిశ్రాంతంగా (శ్రమించింది. విధ్వంసమైపోయిన 
తెలంగాణను విజయవంతంగా వికాసపథం వైపు 
నడిపించింది. 


ప్రజల అవసరాలు, ఆకాంక్షలు ఎరిగిన 

ప్రభుత్వం కనుక, దానికి అనుగుణంగా 
అన్నిరంగాలనూ ప్రక్షాళన చేసింది. అనతి 
కాలంలోనే తిరుగులేని ఫలితాలను సాధించింది. 
అనేక రంగాలలో రాష్టాన్ని దేశంలో 

అగ్రస్థానంలో నిలబెట్టింది. దార్భనిక దృక్పథంతో, 
పారదర్శక విధానాలతో, అభివృద్ధిలో, 
సంక్షేమంలో కొత్త పుంతలు తొక్కింది. 

“తెలంగాణ ఆచరిస్తుంది - దేశం అనుసరిస్తుంది” 
అనే దశకు చేరుకొని దశాబ్ది ముంగిట సగర్వంగా నిలిచింది. 


నేడు తెలంగాణ జీవన దృశ్యాన్ని చూస్తే.. నిరంతర విద్యుత్తు ప్రసారంతో 
వెలుగులు వెదజల్లుతున్నది. పంట కాల్వలతో, పచ్చని చేన్లతో కళకళలా 
డుతున్నది. మండే ఎండలలో సైతం చెరువులు మత్తడి దుంకుతున్నయి. 
వాగులు, వంకలు, వాటిపై నిర్మించిన చెక్‌ డ్యాములు నీటి గలగలలతో 
తొణికిసలాడుతున్నాయి. తరలివస్తున్న కాళేశ్వర జలధారలతో గోదావరి సతత 
జీవధారయై తెలంగాణ భూములను తదుపుతున్నది. ఒకనాడు చుక్క నీటికోసం 
అలమటించిన తెలంగాణ ఇపుడు ఇరవైకి పైగా రిజర్వాయర్లతో పూర్ణకలశం 
వలె తొణికిసలాడుతున్నది. మూడు కోట్ల టన్నుల వరిధాన్యం దిగుబడితో నేడు 
తెలంగాణ దేశానికి అన్నంపెట్టే అన్నపూర్ణగా విలసిల్లుతున్నది. సంక్షేమంలో, 
అభివృద్ధిలో సువర్ణాధ్యాయాన్ని లిఖిస్తున్నది. దశాబ్దకాలంలో తెలంగాణ 
సాధించిన అపూర్వ ప్రగతిని చూసి యావద్దేశం సంభ్రమాశ్చర్యాలకు 

లోనవుతున్నది. ఈ అద్భుతమైన పురోగమనం ఇదే 
రీతిన కొనసాగే విధంగా తెలంగాణ ప్రజలు తమ 
సంపూర్ణమైన ఆశీర్వాద బలాన్ని ఇదే రీతిన అందించా 
లని హృదయ పూర్వకంగా మనవి చేస్తున్నాను. 

ప్రపంచంలో ఎక్కడైనా ఒక దేశం గానీ, ఒక 
రాష్ట్రం గానీ సాధించిన ప్రగతికి ప్రమాణంగా చూసే 
(ప్రబల సూచికలు రెండు. 


1.తలసరి ఆదాయం 
2.తలసరి విద్యుత్తు వినియోగం 

ఈ రెండింటిలోనూ తెలంగాణ దేశంలో నంబర్‌ 
వన్‌ స్థానంలో నిలిచింది. 

తెలంగాణ ప్రభుత్వం ఏర్పడిన తర్వాత పటిష్టమైన 
క్రమశిక్షణతో రాష్ట్ర ఆర్థిక పరిస్థితిని బలోపేతం 


ల 3 ti 
nas Sy pI క సస ఫో 
అలీ LE, Sr 
చేసింది. సంపద పెంచింది. ప్రజలకు పంచింది. దేశంలో స్థిరపడిన పెద్ద 
రాష్ట్రాలను అధిగమించి నూతన రాష్ట్రం తెలంగాణ 3 లక్షల 12 వేల 
398 రూపాయల తలసరి ఆదాయంతో అగ్రస్థానంలో నిలిచింది. 
అదేవిధంగా తలసరి విద్యుత్తు వినియోగంలో జాతీయ సగటు అయిన 
1,255 యూనిట్లను అధిగమించింది. దేశ సగటుకంటే 70శాతం 


అత్యధికంగా 2,126 యూనిట్ల సగటు వినియోగంతో తలసరి విద్యుత్తు 
వినియోగంలో తెలంగాణ దేశంలోనే నంబర్‌ - 1గా నిలిచింది. 


విద్యుత్తు రంగంలో తెలంగాణది స్ఫూర్తిదాయకమైన విజయగాథ. 
అనతికాలంలోనే అన్నిరంగాలకూ 24 గంటలపాటు, వ్యవసాయానికి 
ఉచితంగా నాణ్యమైన విద్యుత్తు సరఫరా చేస్తున్న ఏకైక రాష్ట్రంగా 
తెలంగాణ ఆవిర్భవించింది. విద్యుత్తు రంగంలో వచ్చిన విప్లవాత్మకమైన 
అభివృద్ధి అన్నిరంగాలనూ ప్రభావితం చేసింది. రాష్టం (ప్రగతిపథంలో 
పయనించేందుకు నిరంతర విద్యుత్తు చోదకశక్తిగా పనిచేసింది. 


రాష్ట్రంలో గత నెలలో అనూహ్యంగా, అసాధారణ స్థాయిలో భారీ 
వర్షాలు కురిసాయి. ప్రభుత్వం ఎప్పటికప్పుడు అతివృష్టి పరిస్థితులను 
అంచనా వేస్తూ, ముందు జాగ్రత్త చర్యలు చేపట్టింది. వరదల్లో చిక్కుకున్న 
ప్రజలను రక్షించడానికి,ఆయా ప్రదేశాలకు సుశిక్షితులైన సిబ్బందినీ, 
పదవలనూ, ఎన్‌.డి.ఆర్‌. ఎఫ్‌ బృందాలను, భారత వైమానిక దళానికి 
చెందిన హెలికాష్టర్లను వినియోగించింది. బాధితులను సురక్షిత ప్రాంతా 
లకు తరలించింది. సహాయ శిబిరాలు ఏర్పాటుచేసి ఆదుకున్నది. తక్షణ 
సహాయ చర్యల కోసం ప్రభుత్వం 500 కోట్ల రూపాయలను విడుదల 

చేసింది. ఊహించనిరీతిలో కుంభవృష్టి కురిసి, వరదలు 
సంభవించినా, ప్రభుత్వం సత్వరమే చర్యలు తీసుకొని 
ప్రాణ నష్టాన్ని ఆస్తినష్టాన్ని చాలావరకు నివారించగలిగింది. 

అతివృష్టి కారణంగా మరణించిన వారి కుటుంబాలకు 
ఆర్థిక సహాయం అందించి ఆదుకుంటుంది. దెబ్బతిన్న 
ఇళ్ళకు గృహలక్ష్మి పథకం కింద ప్రభుత్వం సాయం 
అందిస్తుంది. వరదలలో కోతకు గురైన పొలాల సంఖ్యను 
అంచనా వేయడం జరుగుతున్నది. 

జూన్‌, జూలై మాసాల్లో వర్షపాతంలో కలిగిన లోటును 
ఈ భారీ వర్షాలు భర్తీ చేశాయి. రాష్ట్రంలోని అన్ని 
జలాశయాలూ నిండుకుండలుగా మారాయి. ఈసారి 
వరిసాగు రికార్డు స్థాయిలో 64 లక్షల 54 వేల ఎకరాలకు 
పెరుగుతుందని అంచనా వేస్తున్నాం. పంటలు దెబ్బతిన్న 


రైతులు మళ్లీ విత్తనాలు వేసుకొనేందుకు వీలుగా విత్తనాలు, 


ఎరువులు అందుబాటులో ఉంచుతున్నాం. ఈ సందర్భంగా 
బాధితులకు ప్రభుత్వం అన్నివేళలా బాసటగా నిలుస్తుందని 
తెలియజేస్తున్నాను. 


రైతు సంక్షేమం వర్థిల్లుతున్న రాష్ట్రంగా తెలంగాణ 
దేశానికి ఆదర్శంగా నిలిచింది. సమైక్య పాలన సృష్టించిన 
వ్యవసాయ సంక్షోభం నుంచి తెలంగాణను సత్వరమే 
బయటపడేసేందుకు బీఆర్‌ఎస్‌ ప్రభుత్వం వడివడిగా 
చర్యలు తీసుకున్నది. స్వరాష్ట్రం ఏర్పడిన మరుక్షణమే 
అప్పటివరకు రైతులకున్న పంట రుణాలను సంపూర్ణంగా 
మాఫీ చేసింది. రెండోసారి అధికారంలోకి రాగానే 
మరోసారి పంటరుణాల మాఫీ చేపట్టింది. మొత్తంగా 

తొమ్మిదిన్నరేళ్ల కాలంలో రెండు దశల్లో రాష్ట్రంలోని రైతులకు చెందిన దాదాపు 
37 వేల కోట్ల రూపాయల పంట రుణాలను మాఫీ చేసింది. దేశం మొత్తంమీద 
రైతులను ఈ తరహాలో రుణ విముక్తులను చేసిన ప్రభుత్వం మరొకటి లేదని 
నేను సగర్వంగా ప్రకటిస్తున్నాను. రైతు సంక్షేమంలో తెలంగాణకు సాటి రాగల 
రాష్ట్రం దేశంలో మరొకటి లేదని సవినయంగా తెలియజేస్తున్నాను. 

మిషన్‌ కాకతీయ, పెండింగు ప్రాజెక్టుల నిర్మాణం, కాళేశ్వరం వంటి భారీ 
ఎత్తిపోతల ప్రాజెక్టుతోపాటు ఇతర మధ్యతరహా, చిన్న ప్రాజెక్టుల నిర్మాణం, 
ప్రాజెక్టులతో చెరువుల అనుసంధానం తదితర చర్యల ద్వారా తెలంగాణ 
ప్రభుత్వం సాగునీటిరంగంలో స్వర్ణయుగాన్ని సృష్టించింది. 24 గంటల ఉచిత 
విద్యుత్తు, సకాలంలో ఎరువులు, విత్తనాల సరఫరా, రైతు బంధు, రైతు భీమా, 
పంట రుణాల మాఫీ తదితర సంక్షేమ చర్యలతో వ్యవసాయరంగాన్ని 
అద్భుతంగా స్టి సిరీకరించి, భారత దేశ వ్యవసాయ రంగ చరిత్రలో అపూర్వ 
ఘట్టాన్ని ఆవీష్మరించింది. వీఆర్‌ఎస్‌ ప్రభుత్వ ఏలుబడిలో సాగుబడి 
సుసంపన్నమైంది. ధాన్యం దిగుబడి 8 కోట్ల టన్నులకు చేరుకున్నది. సమైక్య 
రాష్ట్రంలో వరి ఉత్పత్తిలో 15వ స్థానంలో ఉన్న తెలంగాణ నేడు పంజాబును 
ఢీకొంటూ దేశంలోనే ప్రథమ స్థానానికి పోటీపడుతున్నది. అభివృద్ధిలో 
తెలంగాణ రాష్ట్రం ఇంతటి జెన్నత్యాన్నీ సాధిస్తుంటే, కొంతమంది అల్పబుద్ధిని 
ప్రదర్శిస్తూ రైతు సంక్షేమ చర్యలకు వక్రభాష్యాలు చెబుతున్నారు. 

వ్యవసాయానికి మూడుగంటల విద్యుత్తు సరఫరా చాలని విపరీత వ్యాఖ్యలు 
చేస్తున్నారు. వీరి రైతు వ్యతిరేక వైఖరికి ప్రజలే తగు విధంగా సమాధానం 
చెబుతారని విశ్వసిస్తున్నాను. 

సమైక్య రాష్టంలో భయంకరమైన బాధలు అనుభవించి వలసల జిల్లాగా 
పేరుపడి గోసెల్లదీసిన పాలమూరుతోపాటు రంగారెడ్డి జిల్లా రైతుల కష్టాలు 
కడతేర్చేందుకు ప్రభుత్వం పాలమూరు రంగారెడ్డి ఎత్తిపోతల ప్రాజెక్టు నిర్మాణాన్ని 
ప్రారంభించింది. 12 లక్షల ఎకరాలకు నీళ్లివ్వడంతోపాటు, 1200 గ్రామాలకు 
తాగునీరందించే అమృత ప్రాయమైన ఈ ప్రాజెక్టును అడ్డుకునేందుకు గ్రీన్‌ 
ట్రిబ్యునల్లో కేసులు వేసి విపక్ష నాయకులు తమ వికృత మనస్తత్వాన్ని బయట 
పెట్టుకున్నారు. తమ అల్పమైన రాజకీయ ప్రయోజనాల కోసం పాలమూరు 
రంగారెడ్డి జిల్లాల ప్రజలను ఉసురు పోసుకోవడానికి సిద్ధపడ్డారు. అయితే, 
న్యాయం ఎన్నటికైనా గెలుస్తుంది అన్న నమ్మకంతో బీఆర్‌ఎస్‌ ప్రభుత్వం చేసిన 
నిరంతర ప్రయత్నాల ఫలించాయి. విద్రోహ మనస్తత్వంతో విపక్షాలు పెట్టిన 


కేసులు వీగిపోయాయి. ఇటీవలనే పాలమూరు 


రంగారెడ్డి ఎత్తిపోతల నిర్మాణానికి పర్యావరణ 
అనుమతులు లభించాయని సంతోషంగా తెలియ 
జేస్తున్నాను. ప్రాజెక్టు నిర్మాణానికి ఉన్న పెద్ద 
అవరోధం తొలగిపోయింది కనుక సత్వరమే 
సాగునీటి కాల్వల నిర్మాణాన్ని ప్రభుత్వం 
ప్రారంభిస్తున్నది. వీఆర్‌ఎస్‌ ప్రభుత్వం పట్టుదల 
వహించి, అతి త్వర లోనే ఎత్తిపోతల ప్రాజెక్టును 
పూర్తి చేసి, పాలమూరు రంగారెడ్డి జిల్లాలను 
సంపూర్ణంగా పచ్చని పంటల జిల్లాలుగా 
తీర్చిదిద్దుతుందని హామీ ఇస్తున్నాను. తాగునీటి 
అవసరాల కోసం రాబోయే కొద్దిరోజుల్లోనే 
రిజర్వాయర్లకు నీటి ఎత్తిపోతలను ప్రారంభిస్తామని 
మనవి చేస్తున్నాను. 


దశాబ్ది వేడుకల వేళ ఆదివాసీ, గిరిజనుల 
చిరకాల ఆకాంక్షను నెరవేర్చి తెలంగాణ ప్రభుత్వం 
వారిలో ఆనందం నింపింది. పోడు సమస్యకు 
శాశ్వత పరిష్మారం చూపుతూ 1 లక్షా 50 వేల 
మంది ఆదివాసీ, గిరిజనులకు 4 లక్షల 
ఎకరాలకుపైగా పోడు భూములపై యాజమాన్య 
హక్కులు కలిగించింది. 

వారందరికీ రైతుబంధు పథకాన్ని సైతం 
వర్తింపజేస్తూ పంట పెట్టుబడి సాయం అందించింది. 
పోడు భూముల కోసం జరిగిన ఆందోళనల్లో 
నమోదైన కేసుల నుంచి విముక్తులను చేసింది. 


గతంలో పేదలకు ప్రభుత్వం ఇచ్చిన నివాసం 


చాలీచాలని ఒకే ఒక్క ఇరుకుగది. అందుకు భిన్నంగా వీఆర్‌ఎస్‌ ప్రభుత్వం 
పేదల ఆత్మ గౌరవాన్ని నిలబెట్టే విధంగా రెండు పడకగదులతో ఇండ్లు 
నిర్మించి ఉచితంగా అందిస్తున్నది. దీన్ని ఒక నిర్విరామ ప్రక్రియగా 
ప్రభుత్వం కొనసాగిస్తున్నది. 

హైదరాబాద్‌ మహానగరంలో నిర్మాణం పూర్తిచేసుకొని ప్రారంభోత్స 
వానికి సిద్ధంగా ఉన్న 1 లక్ష డబుల్‌ బెడ్రూం ఇళ్లను ప్రభుత్వం నేటినుంచే 
అర్హులైన పేదలకు అందజేస్తున్నది. సొంతంగా స్థలం ఉండి ఇల్లు 
నిర్మించుకోలేని నిరుపేదల కోసం ప్రభుత్వం గృహలక్ష్మి అనే పథకాన్ని 
అమలు చేస్తున్నది. ఈ పథకం కింద లబ్ధిదారులకు గృహ నిర్మాణానికి 
మూడు దశల్లో మూడు లక్షల రూపాయల ఆర్థిక సహాయం 


అందజేస్తున్నది. 

ముందుగా, ప్రతీ నియోజకవర్గంలో 3 వేలమందికి ఈ ప్రయోజనం 
చేకూరుస్తున్నది. ప్రభుత్వం మానవీయ కోణంలో ఆలోచించి గృహలక్ష్మి 
పథకంలో దివ్యాంగులకు ఐదు శాతం రిజర్వేషన్‌ కల్పించింది. 


ఇంటింటికీ సురక్షిత జలాలు 

తాగునీటి సమస్యను సంపూర్ణంగా పరిష్కరించిన రాష్ట్రం దేశంలో 
ఒక్క తెలంగాణ మాత్రమే. మిషన్‌ భగీరథ పథకం ద్వారా రాష్టంలో 
నూటికి నూరు శాతం ఇండ్లల్లో ఉచితంగా ప్రభుత్వమే నల్లాలను బిగించి, 
సురక్షితమైన, స్వచ్చమైన తాగునీటిని ఉచితంగా సరఫరా చేస్తున్నది. 
ఇప్పుడు రాష్ట్రంలో వీధి నల్లాల అవసరం లేకుండా పోయింది. మహిళలు 
బిందెలతో వీధివీధి తిరగాల్సిన దుర్గతి తొలగిపోయింది. మిషన్‌ భగీరథకు 
నేషనల్‌ వాటర్‌ మిషన్‌ అవార్డు, జల్‌ జీవన్‌ అవార్డులతో సహా అనేక 
అవార్డులు, ప్రశంసలు లభించాయి. తెలంగాణ ఫ్లోరోసిస్‌ రహిత రాష్ట్రంగా 


మారిందని కేంద్రం పార్లమెంటు వేదికగా ప్రకటించింది. 


సమస్త జనులకూ సంక్షేమ ఫలాలు 

దళీతుల నుంచి బ్రాహ్మణుల వరకు సమాజంలోని 
అన్నివర్గాల పేదలకూ సంక్షేమ ఫలాలను అందజేస్తూ 
తెలంగాణ సమ్మిళిత అభివృద్ధిని సాధిస్తున్నది. తరతరాలుగా 
పేదరికంలో మగ్గిపోతూ వివక్షకు గురవుతున్న దళితజాతి 
స్వావలంబన కోసం ప్రభుత్వం తెలంగాణ దళితబంధు 
పథకం అమలు చేస్తున్నది. ప్రపంచంలోనే అతిపెద్ద నగదు 
బదిలీ పథకంగా దళితబంధు దేశానికి దిక్సూచిగా 
నిలిచింది. ఈ పథకం ద్వారా ప్రయోజనాలు అందుకున్న 
కుటుంబాల విజయగాథలు నేడు దేశమంతటా 
ప్రతిధ్వనిస్తున్నాయి. 

దళిత కుటుంబం తమకు నచ్చిన, వచ్చిన వృత్తి లేదా 
వ్యాపారాన్ని చేపట్టడం కోసం చరిత్రలో ఎన్నడూ 
లేనివిధంగా 10 లక్షల రూపాయల భారీ ఆర్థిక 
సహాయాన్ని నూటికి నూరుశాతం గ్రాంటుగా ప్రభుత్వం 
అందిస్తున్నది. ప్రభుత్వ లైసెన్సుతో చేసే లాభదాయక 
వ్యాపారాల్లో దళితులకు 15శాతం రిజర్వేషన్ను 
కల్పిస్తున్నది. లబ్బిపొందిన కుటుంబం ఏదైనా ఆపదకు 
గురై ఆర్థికంగా కుంగిపోయే పరిస్థితి వస్తే ఆదుకునేందుకు 
ప్రభుత్వం దళిత రక్షణ నిధిని సైతం ఏర్పాటు చేస్తున్నది. 
ఇదే తరహాలో బలహీన వర్గాల్లోని వృత్తిపనుల వారికీ, 
మైనారిటీ వర్గాలకూ కుటుంబానికి లక్ష రూపాయల 
వంతున ప్రభుత్వం గ్రాంటు రూపంలో ఆర్థిక సహాయం 
అందిస్తున్నది. 

దేవాలయాలకు ధూపదీప నైవేద్యం పథకం కింద 
అందించే మొత్తాన్ని ప్రభుత్వం 6 వేల నుంచి 10 వేల 
రూపాయలకు పెంచడంతోపాటు, ఈ పథకం వర్తించే 
ఆలయాల సంఖ్యను కూడా పెంచింది. 

ప్రభుత్వం గ్రామీణ ఆర్థిక వ్యవస్థను బలోపేతం 
చేయడం కోసం గొల్ల కుర్మలకు భారీ ఎత్తున గొర్రెల 
పంపిణీ, మత్వ్యకారులకోసం చేపల పెంపకం వంటి 
చర్యలు చేపట్టింది. గీత కార్మికులకు ఈత, తాటి చెట్లపై 
పన్ను రద్దు చెసింది. పాత బకాయిలు మాఫీ చేసింది. 
మద్యం దుకాణాల లైసెన్సుల్లో గౌడ సోదరులకు 15శాతం 
రిజర్వేషన్‌ అమలు చేస్తున్నది. రైతు బీమా తరహాలో 
గీతన్నలకు సైతం పైసా భారం లేకుండా 5 లక్షల బీమా 
కల్పించింది. 


నేతన్నలకు వరాలు 

నేత కార్మికుల సమస్యల పరిష్కారంపై ప్రత్యేక దృష్టి 
సారించిన ప్రభుత్వం వారికోసం అనేక సంక్షేమ పథకా 
లను అమల్లోకి తెచ్చింది. నూలు రసాయనాలపై 50శాతం 
సబ్సిడీని అందజేస్తూ నేతన్నకు చేయూతనిస్తున్నది. 


అ 'సె ప్టెంబర్‌, 2023 


గుంటమగ్గాల స్థానంలో ఢ్రేమ్‌ మగ్గాలు అందించడం కోసం “తెలంగాణ 
చేనేత మగ్గం” అనే కొత్త పథకాన్ని అమలు చేయాలని నిర్ణయం తీసుకున్నది. 
నేతన్నలకు సైతం పైసా భారం లేకుండా 5 లక్షల రూపాయల బీమాను 
కల్పిస్తున్నది. 


దివ్యాంగులకు పెన్షన్‌ పెంపు 

తెలంగాణ స్వరాష్ట్రం సిద్ధించిన తర్వాత వీఆర్‌ఎస్‌ ప్రభుత్వం మానవీయ 
దృక్పథంతో ఆసరా పెన్నన్లను వాసిలోనూ, రాశిలోనూ పెంచింది. 
అసహాయులకు జీవన భద్రతకోసం అందించే పెన్నన్ను 200 నుంచి 2,016 
రూపాయలకు పెంచింది. 2014 నాటికి ఆసరా లబ్ధిదారుల సంఖ్య కేవలం 
29 లక్షలు. నేడు ఆసరా పెన్షన్లు అందుకుంటున్న లబ్దిదారుల సంఖ్య 44 
లక్షలు. వృద్దులు, వితంతువులు, దివ్యాంగులతో పాటు బీడీ కార్మికులు, ఒంటరి 
మహిళలు, 'పైలేరియా బాధితులు, డయాలసిస్‌ రోగులకు కూడా తెలంగాణ 
ప్రభుత్వం ఆసరా పెన్షన్‌ సౌకర్యం కల్గించింది. పెన్షన్‌ పొందేందుకు వయో 
పరిమితిని 60 నుంచి 57 ఏండ్లకు తగ్గించింది. ప్రభుత్వం ఇటీవల 
దివ్యాంగుల పెన్నన్ను 3016 నుంచి 4016 రూపాయలకు పెంచింది. తద్వారా 
దివ్యాంగుల బతుకుల్లో మరింత ధీమాను నింపింది. 


ప్రభుత్వంలో ఆర్టీసీ సిబ్బంది విలీనం 

తెలంగాణ ఏర్పడిన తర్వాత ఆర్టీసీని బలోపేతం చేయడం కోసం, సంస్థ 
ప్రయోజనాలు, సిబ్బంది సంక్షేమాన్ని దృష్టిలో పెట్టుకొని ఏడాదికి 1500 కోట్ల 
రూపాయలను ప్రభుత్వమే బడ్జెట్లో అందిస్తూ వచ్చింది. బీఆర్‌ఎస్‌ ప్రభుత్వం 
చెసీన సంస్కరణల ఫలితంగానే ఆర్టీసీ సంస్థ గతంలో కంటే ఇప్పుడు కొంత 
మెరుగైన ఫలితాలను సాధించగలుగుతోంది. కానీ, నష్టాలు మాత్రం 
తప్పడంలేదు. అయినా ఆర్టీసీ సంస్థను కాపాడాలి, అందులో పనిచేస్తున్న 
సిబ్బంది సంక్షేమం చూడాలనే లక్ష్యంతో 43 వేల 3783 మంది ఆర్టీసీ సిబ్బందిని 
ప్రభుత్వంలో విలీనం చేయాలని వీఆర్‌ఎస్‌ ప్రభుత్వం నిర్ణయం తీసుకుంది. 
రాష్ట్ర ప్రభుత్వానికి ప్రజల్లో వస్తున్న ఆదరణను చూసి ఆందోళన చెందుతున్న 
సంకుచిత శక్తులు ఆర్టీసీ బిల్లును అడ్డుకోవడానికి విఫల ప్రయత్నాలు చేశాయి. 
కానీ, వారి ప్రయత్నాలను వమ్ముచేస్తూ అసెంబ్లీలో ఆర్టీసీ బిల్లు విజయవంతంగా 
ఆమోదం పొందింది. ఆర్టీసీ ఉద్యోగుల కుటుంబాల్లో ఆనందం నిండింది. 


వైద్యారోగ్య రంగంలో అద్భుత ప్రగతి 

రాష్టం ఏర్పాటయ్యే నాటికి తెలంగాణ ప్రాంతంలో కేవలం మూడే వైద్య 
కళాశాలలు ఉండేవి. వీటిలో ఉస్మానియా, గాంధీ వైద్య కళాశాలలు ఉమ్మడి 
రాష్ట్రం ఏర్పడక ముందు నుంచీ ఉన్నవే. ఉమ్మడి రాష్ట్ర పాలకులు తెలంగాణ 
ఉద్యమ ఒత్తిడికి తలొగ్గి ఆదిలాబాద్‌, నిజామాబాదులో వైద్య కళాశాలలు 
ఏర్పాటు చేశారు. 

వీఆర్‌ఎస్‌ ప్రభుత్వం జిల్లాకొక వైద్య కళాశాల, నర్సింగ్‌ కళాశాలను 
ఏర్పాటు చేయాలనే విధాన నిర్ణయం తీసుకొని స్వల్పకాలంలోనే 21 వైద్య 
కశాళాలలను ప్రారంభించి చరిత్ర సృష్టించింది. మరో 8 మెడికల్‌ కాలేజీల 
ఏర్పాటుకు ఇటీవలనే క్యాబినెట్‌ ఆమోదముద్ర వేసింది. ఇవి కూడా త్వరలోనే 
ప్రారంభించి, రాష్టంలో ప్రతి జిల్లాలో మెడికల్‌ కాలేజీ ఏర్పాటు లక్ష్యాన్ని 
ప్రభుత్వం పరిపూర్తిచేయబోతున్నది. వైద్య ఆరోగ్యరంగంలో తెలంగాణ 
అందిస్తున్న సేవలు, అమలు చేస్తున్న పథకాలు అద్భుతమైన ఫలితాలు 


pri 


అందించాయి. వైద్య తత దేశంలోనే అగ్రగామి రాష్ట్రంగా 
తెలంగాణను నిలబెట్టాయి. 

కోట్లాది మంది దృష్టి లోపాలను సరిదిద్దిన కంటి వెలుగు కార్యక్రమం, 
ఉచిత డయాలసిస్‌ సేవా కేంద్రాల ఏర్పాటు, ఉచిత డయాగ్నస్టిక్‌ సెంటర్ల 
ఏర్పాటు, కేసీఆర్‌ న్యూట్రిషన్‌ కిట్‌, కేసీఆర్‌ కిట్ల పంపిణీ, బస్తీ 
దవాఖానాలు, పల్లె దవాఖానాల ఏర్పాటు మొదలైన కార్యక్రమాలు అద్భుత 
ఫలితాలను సాధిస్తూ యావద్దేశానికి ఆదర్శప్రాయంగా నిలుస్తున్నాయి. 

పెరిగిన అవసరాలకు తగినట్లుగా హైదరాబాద్‌ నగరం నాలుగు 
వైపులా నాలుగు సూపర్‌ స్పెషాలిటీ ఆస్పత్రులు నిర్మించుకుంటున్నాం. 
వరంగల్‌ నగరంలో 1100 కోట్లతో రెండువేలకు పైగా పడకల 
సామర్థ్యంతో సూపర్‌ స్పెషాలిటీ ఆస్పత్రి నిర్మాణం శరవేగంగా 
జరుగుతున్నది. మరో 2 వేల పడకల ఏర్పాటుతో “నిమ్స్‌”ను విస్తరించు 
కుంటున్నాం. ఇందుకోసమై నిర్మించే నూతన భవనానికి ఈ మధ్యే నేను 
శంకుస్థాపన చేశాను. 108, 104 సేవలను పెంచాలనే ఉద్దేశంతో 
ఇటీవలనే కొత్తగా 466 వాహన సేవలను ప్రారంభించుకున్నాం.. ఫోన్‌ 
చేసిన 15 నిముషాల లోపు ఈ వాహనాలు ప్రజలకు అందుబాటులోకి 
వచ్చి సేవలందిస్తున్నాయి. 


అనాథల పిల్లలకు అండదండలు 
60 ఏండ్ల సమైక్య రాష్టంలో అనాథ పిల్లల సంరక్షణ కోసం ఒక 

విధానమంటూ లేకపోవడం అత్యంత  విషాదకరం. 
పరిపాలనలో మానవీయ పరిమళాలు వెదజల్లుతున్న 
తెలంగాణ ప్రభుత్వం అనాథల పిల్లల సంరక్షణ బాధ్యతను 
సంపూర్ణంగా స్వీకరించింది. 

వారిని “స్టేట్‌ చిల్లన్‌” గా పేర్కొంటూ ఉన్నతమైన, 
ఉదాత్తమైన పద్దతిలో Orphan Policy రూపొందించింది. 
ఇకపై అనాథ పిల్లలను రాష్ట్ర ప్రభుత్వమే అక్కున 
చేర్చుకుంటుంది. ముఖ్యంగా అనాథలైన ఆడపిల్లలకు పూర్తి 
రక్షణ కల్పించడంతోపాటు, వారికి విద్యాబుద్దులు నేర్చించి, 
ఉద్యోగ, ఉపాధి అవకాశాలు లభించేవరకూ ప్రభుత్వమే 
బాధ్యత వహిస్తుంది. 


ఉద్యోగులకు ఉత్తమ పీఆర్సీ 

రాష్ట ప్రభుత్వ ఉద్యోగుల సంక్షేమం విషయంలో 
కూడా తెలంగాణ మిగతా రాష్టాలకన్నా ఎంతో 
ముందున్నది. నేడు దేశంలో అత్యధిక వేతనాలు 
పొందుతున్నది తెలంగాణ ఉద్యోగులే అని ప్రకటించ 
డానికి సంతోషిస్తున్నాను. రాష్టం అవతరించిన వెంటనే 
ప్రభుత్వోద్యోగులకు ప్రత్యేక ఇంక్రిమెంటు ఇచ్చుకున్నం. 
ఇప్పటివరకూ రెండు పీఆర్సీల ద్వారా 78 శాతం ఫిట్మెంట్‌ 
అందించుకున్నం. కరోనా విజృంభణ ఆర్థిక వ్యవస్థ మీద 
తీవ్ర ప్రభావం చూపించిన తరుణంలోనూ ఉద్యోగులకు 
మెరుగైన ఫిట్‌మెంట్‌నే అందించిన ఘనత తెలంగాణ 
ప్రభుత్వానిదే. చరిత్రలో తొలిసారిగా ప్రభుత్వ ఉద్యోగులతో 
పాటుగా కాంట్రాక్టు, బెట్‌ సోర్సింగ్‌ సిబ్బందికి సైతం 
వేతనాల పెంపుదలను వర్తింపచేసింది. త్వరలోనే కొత్తగా 
పీఆర్సీ నియమించి, ఉద్యోగుల వేతనాలను పెంచుతామని, 
అప్పటివరకూ మధ్యంతర భృతిని చెల్లిస్తామని ఇటీవలి 
శాసనసభా సమావేశాల్లో నేను స్వయంగా ప్రకటించాను. 

గత ప్రభుత్వాలు నష్టాలపాలు చేసిన సింగరేణి సంస్థను 
బీఆర్‌ఎస్‌ ప్రభుత్వం చక్కదిద్దింది. కంపెనీ టర్నోవర్‌ ను 
12 వేల కోట్ల నుంచి 88 వేల కోట్లకు పెంచింది. 
సింగరేణి కార్మికులకు ఈసారి దసరా, దీపావళి పండుగల 
బోనస్‌ గా వెయ్యి కోట్లు పంపిణీ చేయబోతున్నదని 
తెలియజేయడానికి నేను ఎంతగానో సంతోషిస్తున్నాను. 


వీ.ఆర్‌.ఏ.లకు పేస్కేల్‌ 

నీరటి, మస్ఫూరీ, లష్మర్‌ వంటి కాలంచెల్లిన పేర్లతో 
పిలవబడుతూ, ఫ్యూడల్‌ వ్యవస్థకు అవశేషంగా మిగిలిన 
వీ.ఆర్‌.ఏ.లకు ప్రభుత్వ ఉద్యోగులుగా ప్రతిపత్తిని 
కలిగించింది తెలంగాణ ప్రభుత్వం. వీరి సేవలను 
క్రమబద్దీకరిస్తూ పేస్మేలు అమలు చేసింది. వీరందరినీ 
విద్యార్హతలు, న బట్టి ప్రభుత్వంలోని వివిధ 
శాఖల్లో సర్దుబాటు చేసేందుకు ప్రభుత్వం కొత్తగా 14,954 
పోస్టులను 'మంజూరుచేసింది. 


స ప్టెంబర్‌, 2023 


గ్రామాల అభివృద్ధిలో కీలకపాత్ర పోషిస్తున్న పంచాయతీ కార్యదర్శుల 
సర్వీసులను కూడా క్రమబద్ధీకరించాలని ప్రభుత్వం నిర్ణయించింది. తెలంగాణ 
పల్లెలు మరింత గుణాత్మకంగా మార్చుచెంది, ప్రజల భాగస్వామ్యంతో మరింత 
అభివృద్ధిచెందేలా పంచాయతీ కార్యదర్శులు ద్విగుణీకృత ఉత్సాహంతో 
నిరంతర కృషిని కొనసాగించాలని కోరుతున్నాను . 


హైదరాబాద్‌ నలుమూలలకు మెట్రో 


విశ్వనగరంగా దినదినాభివృద్ధి చెందుతున్న హైదరాబాద్‌ మహానగరంలో 
ట్రాఫిక్‌ రద్దీని నివారించి, సిగ్నల్‌ ప్రీ సిటీగా మార్చేందుకు తెలంగాణ ప్రభుత్వం 
67 వేల 149 కోట్ల రూపాయల వ్యయంతో స్లాటెజిక్‌ రోడ్‌ డెవలప్‌మెంట్‌ 
ప్రోగ్రాంను అమలు చేస్తున్నది. ఎస్సార్జీపీ కింద 42 కీలక రహదారులు, ఫై 
ఓవర్లు, అండర్‌ పాస్‌లు, ఆర్వోబీల అభివృద్ధిని చేపట్టింది. వీటిలో చాలాభాగం 
పూర్తయి ప్రజలకు అందుబాటులోకి వచ్చాయి. 275 కోట్ల రూపాయలతో 22 
లింక్‌ రోడ్ల నిర్మాణం కూడా ప్రభుత్వం పూర్తిచేసింది. పెరుగుతున్న ప్రజా 
రవాణా అవసరాలకు అనుగుణంగా హైదరాబాద్‌ మహానగరం నలువైపులకూ 
మెట్రో రైలును విస్తరించాలని ప్రభుత్వం నిర్ణయించింది. ఇందుకోసం 69 వేల 
కోట్ల రూపాయలకు పైగా వ్యయపరచి ఓఆర్‌ఆర్‌ చుట్టూ ఉన్న అన్ని జంక్షన్ల 
నుంచి పైదరాబాద్‌ ను అనుసంధానం చేస్తూ, నేరుగా ఎయిర్‌ పోర్టుకు చేరుకొనే 
విధంగా మెట్రో రైలును విస్తరించాలని ప్రణాళిక రూపొందించింది. వచ్చే 
మూడు, నాలుగేళ్లలో ఈ నిర్మాణాలు పూర్తిచేయాలనే లక్ష్యం నిర్దేశించింది. కొత్త 
ప్రతిపాదనలతో హైదరాబాద్‌ లో 415 కిలోమీటర్లకు మెట్రో సౌకర్యం 


విస్తరిస్తుంది. 


పల్లె ప్రగతి - పట్టణ ప్రగతి 
పల్లెప్రగతి, పట్టణ ప్రగతి కార్యక్రమాలతో నేడు తెలంగాణ గ్రామాలు, 


గూ 


పట్టణాలు చక్కని మౌలిక వసతులతో, పరిశుభ్రతతో, పచ్చదనంతో 


—_—_ 
నకు 
నే 
_ 
== 
_—_— 
——— 
శాల 
——_——— 


అలరారుతున్నాయి. మన గ్రామాలు, పట్టణాలు 
దేశస్థాయిలో మన రాష్ర్టానికి కీర్తి ప్రతిష్టలను చేకూర్చి 
పెడుతున్నాయి. ఇటీవల రాష్ట్రపతి చేతుల మీదుగా 
18 జాతీయ అవార్డులను మన స్థానిక సంస్థల 
ప్రతినిధులు అందుకోవడం రాష్ట్రానికి ఎంతో 
గర్వకారణం. 


విద్యారంగ వికాసం 

దేశవ్యాప్తంగా చూస్తే, గురుకుల విద్యలో 
తెలంగాణకు సాటిరాగల రాష్టం మరొకటి లేదు. 
రాష్టంలో నేడు వెయ్యికి పైబడి గురుకుల జూనియర్‌ 
కళాశాలలు కొలువుదీరటం బి.ఆర్‌. ఎస్‌. ప్రభుత్వం 
సృష్టించిన నూతన చరిత్ర. 

భావి భారత పౌరులు బలంగా ఆరోగ్యంగా 
ఉండాలనే సత్సంకల్పంతో తెలంగాణ ప్రభుత్వం 
హాస్టళ్లలోనూ, మధ్యాహ్న భోజన పథకం కింద అన్ని 
పాఠశాలలలోనూ విద్యార్థినీ విద్యార్థులకు సన్న 
బియ్యంతో అన్నం పెడుతున్నది. హస్టల్‌ విద్యార్థుల 
డైట్‌ చార్జీలను సైతం పెంచింది. 

మన ఊరు - మన బడి, మన బస్తీ - మన బడి 
పేరుతో ప్రభుత్వం రాష్ట్రంలోని 26 వేలకు పైగా 
పాఠశాలలను సకల సౌకర్యాలతో తీర్చిదిద్దుతున్నది. 
ప్రభుత్వం తీసుకున్న వివిధ ప్రోత్సాహక చర్యలతో 
రాష్ట్రంలోని అన్ని విద్యాలయాలు ఉత్తీర్ణతలో మంచి 
ఫలితాలను సాధిస్తున్నాయి. 

డబ్బులేని కారణంగా పేద విద్యార్థులెవరూ 
ఉన్నత విద్యకు దూరం కావద్దనే ఉదాత్తలక్ష్యంతో 


అ సె ప్టెంబర్‌, 2023 


ప్రభుత్వం 20 లక్షల రూపాయల ఓవర్సీస్‌ స్మాలర్‌ షిప్‌ను అందిస్తున్నది. 
నేడు వేలాదిమంది విద్యార్థులు ప్రభుత్వ ఆర్థిక సహాయంతో వివిధ 
దేశాలలో ఉన్నతమైన చదువులు చదువుకోవడం ప్రభుత్వ సంకల్ప సిద్ధికి 
నిదర్శనం. 


ప్రజలకు చేరువగా పాలన 


పరిపాలనను వికేంద్రీకరించి ప్రజలకు చేరువ చేసేందుకు ప్రభుత్వం 
పాలనా సంస్కరణలు చేపట్టింది. కొత్త జిల్లాలు, రెవెన్యూ డివిజన్లు, 
మండలాలు, మున్సిపాలిటీలు, కార్పొరేషన్లు ఏర్పాటు చేసింది. అన్ని 
జిల్లాలలో సకల సౌకర్యాలతో సమీకృత కలెక్టరేట్లు నిర్మించింది. గిరిజనుల 
చిరకాల వాంఛను నెరవేరుస్తూ తండాలకు, గూడాలకు గ్రామపంచాయతీ 
హోదా కల్పించింది. 


పారిశ్రామిక, ఐటీ రంగాల్లో తెలంగాణ మేటి 


పరిశ్రమలకు అనుమతి మంజూరు ప్రక్రియలో అలసత్వానికి, 
అవినీతికి అవకాశం లేకుండా తెలంగాణ ప్రభుత్వం తీసుకొచ్చిన 
టీఎస్‌ఐపాస్‌ చట్టం దేశానికే మార్గదర్శకంగా నిలిచింది. దీనికితోడు 24 
గంటల నిరంతర విద్యుత్తు పారిశ్రామిక రంగంలో నూతనోత్తేజాన్ని 
నెలకొల్పింది. నేడు తెలంగాణ జాతీయ, అంతర్జాతీయ పెట్టుబడులకు 
గమ్యస్థానంగా, పరిశ్రమలకు స్వర్గధామంగా మారింది. 2 లక్షల 51 వేల 
కోట్ల పెట్టుబడులతో రాష్ట్రానికి కొత్త పరిశ్రమలు వచ్చాయి. పారిశ్రామిక 
రంగంలో గత తొమ్మిదిన్నరేండ్లలో 17 లక్షల 21 వేల మందికి ఉపాధి 
లభించింది. 

ఐటీ రంగంలోనూ తెలంగాణ మేటిగా నిలుస్తున్నది. తెలంగాణ 
ఏర్చడేనాటికి రాష్ట్రంలో 3 లక్షల 23 వేల 39 మంది ఐటీ ఉద్యోగులు 
ఉండగా, రాష్ట్ర ఆవిర్భావం అనంతరం 6 లక్షలకు పైగా ఉద్యోగాలు 
సృష్టించబడ్డాయి. 2014 నాటికి ఐటీ ఎగుమతులు 57 వేల 258 కోట్ల 
రూపాయలు కాగా, 2014 నుంచి 2028 నాటికి 2 లక్షల 41 వేల 275 
కోట్లకు పెరిగాయి. ఐటీ స. ఖమ్మం, వరంగల్‌, కరీంనగర్‌, 
నిజామాబాద్‌, మహబూబ్‌ నగర్‌, సిద్ధిపే పేట వంటి ద్వితీయశ్రేణి నగరాలకు 
కూడా విస్తరింపజేస్తూ, ప్రభుత్వం ఐటీ టవర్స్‌ ను నిర్మించింది. తద్వారా 
గతానికి భిన్నంగా అభివృద్ధిని సైతం వికేంద్రీకరిస్తున్నది. 


పేదరికం తగ్గుముఖం 


“సంపద పెంచు - ప్రజలకు పంచు అనే సదాశయంతో “తెలంగాణ 
ప్రభుత్వం అనుసరిస్తున్న విధానాల ఫలితంగా తెలంగాణ రాష్ట్రంలో 
పేదరికం తగ్గుతున్నదనీ, తలసరి ఆదాయం పెరుగుతున్నదనీ” నీతి 
ఆయోగ్‌ తాజాగా విడుదల చేసిన బహుముఖీయ పేదరిక సూచీ స్పష్టం 
చేసింది. జాతీయ స్థాయిలో నమోదయిన సగటు పేదరికంతో పోల్చిచూస్తే 
తెలంగాణలో పే పేదరీకం అందులో మూడోవంతుగా నమోదైంది. ఈ 
నివేదిక ప్రకారం 2015-16 నాటికి తెలంగాణలో 13.18 శాతంగా 
ఉన్న పేదరికం, 2019-21 నాటికి 5.88 శాతానికి దిగివచ్చింది. 
అంటే, ఏకంగా 7.3 శాతం పేదరికం కనుమరుగైంది. 

బీఆర్‌ఎస్‌ ప్రభుత్వం సమగ్ర, సమ్మిళిత, సమీకృత అభివృద్ధిని సాధిస్తూ 

పురోగమిస్తున్నది. [గ్రామీణ ప్రాంతాల్లోనూ, నగర 
ప్రాంతాల్లోనూ ఏకకాలంలో మౌలిక వసతుల కల్పన చేస్తూ 
సమగ్ర దృక్పథాన్ని అవలంబిస్తున్నది. దళిత బడుగు, 
బలహీన వర్షాలు, రైతాంగం మొదలుకొని అగ్రవర్ణ పేదల 
వరకూ అందరికీ సంక్షేమ ఫలాలను అందజేస్తూ, సమ్మిళిత 
అభివృద్ధిని సాధిస్తున్నది. వికేంద్రీకరణను ఒక విలువగా 
పాటిస్తూ పరిపాలనలో సంస్కరణలు చేసింది. అదే 
విధంగా పరిశ్రమలను గ్రామీణ ప్రాంతాలకు 
విస్తరింపజేస్తూ అభివృద్ధిని వికేంద్రీకరిస్తున్నది. అభివృద్ధికి, 
సంక్షేమానికి సమాన ప్రాధాన్యతనిస్తూ పేదవర్గాలను 
ఆదుకుంటున్నది. అందుకే నేడు దేశంలోని ఇతర రాష్ట్రాల 
ప్రజలు సైతం తెలంగాణ అభివృద్ధి నమూనాకు జై 
కొడుతున్నారు. అతి పిన్న రాష్టం తెలంగాణ అభివృద్ధి 
మోడల్‌ గురించి ఇప్పుడు దేశమంతటా విసృతంగా చర్చ 
జరుగుతూ ఉండటం మనందరికీ గర్వకారణం. ఇది 
తెలంగాణ ప్రభుత్వ ప్రతిభకూ, పటిమకూ తిరుగులేని 
నిదర్శనం. 

మీ అందరికీ మరోమారు స్వాతంత్ర్య దినోత్సవ 
శుభాకాంక్షలు తెలియజేస్తూ స్వాతంత్ర్య పోరాట స్ఫూర్తినీ, 
విలువలను ముందుకు తీసుకుపోయే క్రమంలో యావత్‌ 
భారతజాతి ఒక్కటిగా నిలవాలని ఆకాంక్షిస్తున్నాను. 
తెలంగాణ ప్రభుత్వం నిర్వహిస్తున్న భారత స్వాతంత్ర్య 
వజ్రోత్సవ సమాపన వేడుకలను విజయవంతం 


చేయవలసిందిగా రాష్ట ప్రజలకు పిలుపునిస్తూ 


ముగిస్తున్నాను. 
సర్వేజనా: సుఖినోభవంతు 
జై తెలంగాణ.. జై భారత్‌ 
అ 
౦బర్‌, 2023 


పాలమూరులో 'ఐటీ”' కొలువుల జాతర 


-ఉప్పర వెంకటేశ్వర్లు, 


హైదరాబాద్‌, బెంగళూరు, ఢిల్లీ వంటి మహానగరాలకు మాత్రమే 
పరిమితమైన ఐటి కొలువులు ఇప్పుడు తెలంగాణ రాష్ట్రంలోని 
మహబూబ్‌ నగర్‌ లాంటి ద్వితీయ (శ్రేణి పట్టణాలకు కూడా 
విస్తరించాయి. తెలంగాణ రాష్ట ప్రభుత్వ దూరదృష్టి వల్ల నైపుణ్యం, 
సాంకేతికత ఉన్న యువతకు ఉద్యోగాలు కల్పించేందుకు తెలంగాణ 
ప్రభుత్వం కరీంనగర్‌, ఖమ్మంతోపాటు, మహబూబ్‌నగర్‌, నిజామాబాద్‌ 
వంటి ద్వితీయ శ్రేణి పట్టణాలకు కూడా ఐటీ కారిడార్‌ లను ఏర్పాటు 
చేయడం జరిగింది. 


మహబూబ్‌ నగర్‌ సమీపంలోని దివిటిపల్లి వద్ద 400 
ఎకరాలలో ఏర్పాటుచేసిన ఐటీ కారిడార్‌ను రాష్ట్ర ఐటీ, మున్సిపల్‌ 
పరిపాలన శాఖ మంత్రి తారక రామారావు ఈ సంవత్సరం మే 
నెలలో ప్రారంభించారు. 

“స్థానిక యువతకు స్థానికంగానే ఉద్యోగాలు” కల్పించాలన్న. 
లక్ష్యంతో రాష్ట ఎక్సైజ్‌ శాఖ మంత్రి డాక్టర్‌ వి. శ్రీనివాస్‌ గౌడ్‌ పలు 
ఐటి కంపెనీలు, మల్టీనేషనల్‌ కంపెనీలతో పలు దఫాలుగా 
చర్చించి ఇక్కడి యువతకు ఇక్కడే ఉద్యోగాలు కల్పించే విధంగా 
చర్యలను తీసుకున్నారు. ఇందులో భాగంగానే మహబూబ్‌నగర్‌ 
ఐటి టవర్‌ పరిధిలో సుమారు 650 మందికి 
ఉద్యోగాలు కల్పించాలన్న లక్ష్యంతో తెలంగాణ అకాడమీ ఫర్‌ 
స్కిల్స్‌ అండ్‌ నాలెడ్జ్‌ సంస్థ ద్వారా శిల్పారామంలో నిర్వహించిన 
జాబ్‌ మేళాకు స్థానిక యువత నుండి అనూహ్య స్పందన 
లభించింది. 650 కొలువులకు 7000 మంది అభ్యర్థులు ఆనైన్లో దరఖాస్తు 
చేసుకోగా, మరో 1500 మంది ఆఫ్‌ లైన్లో ఉద్యోగాలకు ఇంటర్వ్యూలకు 
హాజరయ్యారు. 

ఒకప్పుడు పాలమూరు జిల్లా నుండి బతుకు తెరువు కోన లక్షల సంఖ్యలో 
పాలమూరు లేబర్‌ వలస వెళ్ళేవారు. అంతేకాక కాడ గొప్పో చదువుకున్న 
నిరుద్యోగ యువత ఐటి కొలువుల కోసం హైదరాబాద్‌, బెంగళూరు వంటి 
మహానగరాలకు తప్పనిసరిగా వెళ్లాల్సి వచ్చేది. అలాంటిది రాష్ట ప్రభుత్వం 
మహబూబ్‌నగర్‌ లాంటి పట్టణంలో కూడా ఐటి కారిడార్లు ఏర్పాటు చేసి ఇక్కడే 
కొలువులు చేసుకునే విధంగా చర్యలు తీసుకోవడంతో స్థానికంగా ఉందే 
యువత తమకు స్థానికంగానే ఐటి కొలువులు రావడం పట్ల సంతోషం వ్యక్తం 
చేస్తున్నారు. జువెన్‌ టెక్నాలజీస్‌, ముల్లర్‌ డాట్‌ కనెక్ట్‌, ఉర్పాన్‌ టెక్‌, ఐటి విజన్‌ 
360, ఎస్‌2, అమరజా, ఫోర్‌ ఓక్స్‌, ఇంటూట్స్‌, ఈ గ్రోవ్‌, భారత్‌ క్లౌడ్‌ 
ముందుకు వచ్చి మహబూబ్‌ నగర్లో వారి సేవలను ప్రారంభించాయి. 

డిగ్రీ, బి.టెక్‌ ఆపై సమాన డిగ్రీ అర్హత ఉన్న, నైపుణ్యం ఉన్న కమ్యూనికేషన్‌ 
స్కిల్స్‌ బాగా ఉన్న అభ్యర్థులను ఎంపిక చేసుకొని వారికి నెలరోజులపాటు శిక్షణ 
ఇచ్చి మహబూబ్‌ నగర్లోనే ఐటీ ఉద్యోగాలు చేసే విధంగా కంపెనీలు ఒప్పందం 
చేసుకున్నాయి. ఉద్యోగాల కల్పనతో పాటు, వివిధ రంగాలలో సాఫ్ట్‌వేర్‌ 
టెక్నాలజీ, హార్డ్‌వేర్‌ టెక్నాలజీతో పాటు, ఇతర సాంకేతికంగా కూడా శిక్షణ 

ఇచ్చేందుకు తెలంగాణ అకాడమీ ఫర్‌ స్కిల్స్‌ అండ్‌ 
నాలెడ్డ్‌ సంస్థ ముందుకు వచ్చింది. ఉన్న ఊర్లోనే 
తమకు ఐటీ ఉద్యోగాలు రావడం చాలా సంతోషంగా 
ఉందని, దీనివల్ల తల్లిదండ్రులతో దగ్గరగా ఉంటూ 
వారిని కుటుంబాన్ని చూసుకుంటూ ఐటి ఉద్యోగాలు 
చేసుకోవచ్చని యువత సంతోషం వ్యక్తం 
చేస్తున్నారు. 

రాబోయే రోజుల్లో సిద్ధిపేట, వనపర్తి వంటి 
పట్టణాలకు కూడా ఐటి సేవలు విస్తరించనున్నాయి. 
ప్రత్యేకించి మహబూబ్‌నగర్‌ ఐటీ కారిడార్‌ శంషాబాద్‌ 


విమానాశ్రయానికి కేవలం 50 కిలోమీటర్ల పరిధిలో 
ఉండడం, 44వ జాతీయ రహదారికి ఆనుకొని 
ఉండడం, మహబూబ్‌నగర్‌, భూత్తూరు, జద్బర్లతో 
కలిపి ఇటీవల మహబూబ్‌నగర్‌ అర్బన్‌ డెవలప్‌మెంట్‌ 
అథారిటీ (ముడా)గా ఏర్పాటు కావడం, పక్కనే 
పాలమూరు-రంగారెడ్డి ప్రాజక్ట్‌ పరిధిలోని కరివెన, 
ఉర్దండాపూర్‌ రిజర్వాయర్ల ద్వారా నీటి సౌకర్యం, ఐటి 
పరిశ్రమలు ఏర్పాటు చేసేందుకు అవసరమైన అన్ని 
సౌకర్యాలు ఇక్కడ పుష్కలంగా ఉండడంవల్ల ఐటీ 
కంపెనీలు వాటి కార్యకలాపాలను ఇక్కడ 
ప్రారంభించేందుకు మొగ్గు చూపుతున్నాయి. రానున్న 


సెప్టెంబర్‌ నెలలో అమరరాజా కంపెనీ ద్వారా మరో 


10,000 మంది యువతకు ఉద్యోగాలు 
కల్పించేందుకు జిల్లా యంత్రాంగం. చర్యలు 
తీసుకుంటున్నది. దీంతో మహబూబ్‌ నగర్‌ భవిష్యత్‌ 
లో ఐటి రంగంలో హైదరాబాద్‌, బెంగళూరుల 
తర్వాత నిలుస్తుందని ఆశిద్దాం. 

ల్‌ో 


అన్నిరంగాల్లో అభివృద్ది సాధించాం 


శాసనసభలో సీఎం కేసీఆర్‌ 


తెలంగాణ వచ్చిన ఈ తొమ్మిదిన్నర సంవత్సరాల కాలంలో ప్రతి రంగంలోనూ ఎంతో అభివృద్ధి సాధించామని, పెద్ద పెద్ద రాష్ట్రాలతో పోటీపడి 
అన్ని విషయాలలో ముందుంటున్నామని ముఖ్యమంత్రి కల్వకుంట్ల చంద్రశేఖరరావు పేర్కొన్నారు. శాసనసభ వర్షాకాల సమావేశాల సందర్భంగా 
శాసనసభ ముగింపు రోజు ‘తెలంగాణ సాధన- సాధించిన ప్రగతి'పై జరిగిన లఘుచర్చలో పాల్గొని మాట్లాడారు. 2 గంటల 20 నిమిషాలపాటు 
సాగిన తన ప్రసంగంలో తెలంగాణలో జరిగిన అభివృద్ధి, సంక్షేమ పథకాలు, ప్రాజెక్టుల నిర్మాణం, 24 గంటలు నిరంతర విద్యుత్‌ సరఫరా, 
దేశంలో ఎక్కడా లేని విధంగా రైతుబీమా, రైతుబంధు, దళితబంధు పథకాల అమలు, కళ్యాణలక్ష్మీ హరితహారం, పెన్షన్లు ఇలా తెలంగాణ 
ప్రభుత్వం ప్రవేశపెట్టిన ఎన్నో పథకాల గురించి చెప్పుకొచ్చారు. ఏ దేశం కానీ, రాష్ట్రం కానీ అక్కడి అభివృద్ధికి సూచికగా తలసరి ఆదాయాన్ని 
విద్యుత్‌ వినియోగాన్ని తీసుకుంటుందని అన్నారు. తెలంగాణలో దేశంలోని పెద్ద రాష్ట్రాల కన్నా తలసరి ఆదాయంలో ముందుందన్నారు. విద్యుత్‌ 
వినియోగంలో కూడా మన రాష్ట్రమే మొదటి వరసలో ఉందని పేర్కొన్నారు. సర్కారు ఉద్యోగులకు దేశంలో ఎక్కడా లేని విధంగా అత్యధిక 
వేతనాలు ఇస్తున్న రాష్ట్రం తెలంగాణ మాత్రమేనని సీఎం స్పష్టం చేశారు. 


అతి త్వరలోనే వేతన సవరణ కమిషన్‌ 
(పీఆర్సీ)ను ఏర్పాటు చేస్తామని సీఎం కేసీఆర్‌ 
శాసనసభలో ప్రకటించారు. ఆర్థిక వనరులు 
సమకూరగానే దేశం ఆశ్చర్యపోయేలా రాష్ట్ర 
ప్రభుత్వ ఉద్యోగులకు పే స్కేలు ఇస్తామని 
తెలిపారు. ఆలోపు మధ్యంతర భృతి (ఐఆర్‌)పై 
నిర్ణయం తీసుకుంటామని చెప్పారు. ఇప్పటికే 
రాష్ట్ర ప్రభుత్వ ఉద్యోగులు దేశంలోనే అత్యధిక 
వేతనాలు అందుకుంటున్నారని గుర్తుచేశారు. ఉ 
ద్యోగస్తులంతా తమ పిల్లలేనని ఆయన 
వ్యాఖ్యానించారు. 

సింగరేణి ఉద్యోగులకు దసరా కానుకగా రూ.1000 కోట్ల 
బోనస్‌ ఇవ్వనున్నట్లు ప్రకటించారు. ఆసరా పింఛన్లను కూడా 
అవసరాన్ని బట్టి పెంచుతామని వెల్లడించారు. ఎన్నికల 
మేనిఫెస్టోలో గంపెడు అస్తాలున్నాయని, సమయం వచ్చినప్పుడు 


బయటకు తీస్తామని చెప్పారు. అవసరమైతే 
పెన్షన్లు నెలకు రూ. 2016 నుంచి ఎక్కువ 
పెంచుతామని, తాము చేయగలిందే చెబుతామని 
అన్నారు. 

హుజూరాబాద్‌ నుంచి కోదాడ దాకా నీళ్లు 
పారుతున్నాయంటే అది కాళేశ్వరం ప్రాజెక్టు 
చలవేనన్నారు. కాళేశ్వరం వల్లే గోదావరి 
సజీవంగా మారిందని చెప్పారు. 250 కిలోమీటర్ల 
పొడవున్న గోదావరిలో 9 ఏళ్ల క్రితం వరకు 
దుమ్ము రేగితే నేడు 100 టీఎంసీల నీళ్లు నిల్వ 
ఉన్నాయన్నారు. దక్షిణ తెలంగాణను కాపాడేది కూడా 
కాళేశ్వరమేనన్నారు. ప్రస్తుతం ఎస్సారెస్పికీ కాళేశ్వరం నీళ్లతో 
పునరుజ్జీవం తెచ్చామని చెప్పారు. కాంగ్రెస్‌, టీడీపీ హయాంలో 
ఒక్క ప్రాజెక్టు కూడా పూర్తి కాలేదని ఎద్దేవా చేశారు. కాంగ్రెస్‌ 
హయాంలో తెలంగాణ ప్రాంతంలో 68 లక్షల మెట్రిక్‌ టన్నుల 

క — 


ధాన్యం పండితే ప్రస్తుతం 8 కోట్ల టన్నుల దిగుబడులు వస్తున్నాయన్నారు. 
కాంగైస్‌ వస్తే రైతుబంధుకు రాంరాం, కరెంట్‌ గోల్‌మాల్‌, దళితబంధు బంద్‌ 
అవుతుందని చెప్పారు. ధరణి గురించి మాట్లాడుతూ ధరణి వల్ల ప్రజలకు 
తమ భూములపై తమకు తెలియకుండా ఎలాంటి మార్పులు జరగవనే భరోసా 
వచ్చిందన్నారు. ప్రస్తుతం భూ రికార్డులను మార్చడం సీఎం చేత కూడా కాదని 
చెప్పారు. 

గ్రామాల్లో భూమిలేని ప్రజలకు ప్రభుత్వం ఇచ్చిన అసైన్డ్‌ భూములలో వారు 
దశాబ్దాలుగా వ్యవసాయం చేసుకుని జీవిస్తున్నారన్నారు. వారికి ఆ భూములపై 
పూర్తి హక్కులు కల్పించబోతున్నట్లు సీఎం తెలిపారు. పట్టణ ప్రాంతాల్లో ఉన్న 
చాలా అసైన్స్‌ భూములు రైతుల చేతుల్లోనుంచి వెళ్ళిపోతున్నాయన్నారు. 
అందువల్ల పట్టణ ప్రాంతాల్లోని అసైన్స్‌ భూములకు క్రమ విక్రయాలు చేసుకునే 
హక్కులను కూడా కల్పించనున్నట్లు తెలిపారు. దీనివల్ల వారి భూములను 
అమ్ముకుని వేరే ప్రాంతాల్లో కొనుక్కునే అవకాశం ఉంటుందన్నారు. దీనికై ఎస్సీ 
ఎమ్మెల్యేలు, ఎంపీలతో సమావేశమై చర్చిస్తామని తెలిపారు. 

అప్పుడు కేంద్రంలో అధికారంలో ఉన్న కాంగ్రెస్‌ పార్టీ తెలంగాణ ప్రజలకు 
తీరని అన్యాయం చేసిందని విమర్శించారు. ప్రత్యేక రాష్ట్రంగా ఏర్పడిన 
తరువాత ఈ తొమ్మిదేళ్ల బీఆర్‌ఎస్‌ పాలనలో దేశంలోనే అగ్ర రాష్ట్రాల్లో ఒకటిగా 
తెలంగాణ ఎదిగిందన్నారు. కరోనా, నోట్ల రద్దు జరగకపోతే ఇంకా ఎంతో 
ముందుకు వెళ్లేవారమన్నారు. తెలంగాణ రాష్టం ఏర్పడినప్పుడు 7,778 
మెగావాట్ల విద్యుత్తు స్థాపిత సామర్థ్యం ఉంటే... ప్రస్తుతం 18,756 మెగావాట్లకు 
చేరిందని, మరో నాలుగైదు నెలల్లో 4 వేల మెగావాట్ల సామర్థ్యం కలిగిన అలా 
మెగా పవర్‌ ప్లాంట్‌ అందుబాటులోకి రానుందని తెలిపారు. కాంగ్రెస్‌వాళ్ళు 
తాము అధికారంలోకి వస్తే ఆ థర్మల్‌ కేంద్రాన్ని మూసివేస్తామన్నారని, కాంగ్రెస్‌ 
నేతల నోటికి మొక్కాలని ఎద్దేవా చేశారు. బీజేపీ నేతలను ఉద్దేశించి 
మాట్లాడుతూ “చట్టాన్ని గౌరవించరు. ఊరూరా తిరుగుతారు. నెల రోజుల్లో 
ప్రభుత్వాన్ని కూలగొడతామంటారు” అంటూ కేంద్ర హోంమంత్రి అమిత్‌ షా, 
బీజేపీ జాతీయ అధ్యక్షుడు జేపీ నడ్డాపై పరోక్షంగా విరుచుకుపడ్డారు. 'రైల్వే 
స్టేషన్లలో లిష్టలను కూడా జాతికి అంకితం చేస్తారు. వందేభారత్‌ రైళ్లను 
వందసార్లు జెండాలు ఊపి ప్రారంభిస్తారు. ఇక 1600 మెగావాట్ల ఎన్టీపీసీ 
ప్లాంట్‌ను కూడా జాతికి అంకితం చేయడానికి ప్రధాని వస్తారు అని వ్యంగ్యంగా 
అన్నారు. దేశంలో వందకు వంద శాతం నల్లా కనెక్షన్లు కలిగిన రాష్టం 
తెలంగాణ ఒక్కటేనని, ఒక్క రూపాయి తీసుకోకుండా ప్రతి ఇంటికీ 20 వేల 
లీటర్ల నీటిని ఇస్తున్నామని చెప్పారు. మిషన్‌ భగీరథపై 13 రాష్ట్రాల అధికారులు 

అధ్యయనం చేశారన్నారు. 2.5 లక్షల చదరపు 
కిలోమీటర్ల పైప్‌లైన్‌లు వేశామని, ఈ పైపులను 5 
సార్లు భూమి చుట్టూ తిప్పి కట్టొచ్చని చెప్పారు. 
కాళేశ్వరం ప్రాజెక్టు వల్ల సాగునీటికి కొరత 
తీరిందన్నారు. రైతులు వరిధాన్యం పండించ డానికి 
ఎక్కువ మొగ్గు చూపుతున్నారన్నారు. దీనివల్ల ధాన్యం 
దిగుబడి ఎంతో పెరిగిం దన్నారు. పంజాబ్‌ తరువాత 
మన రాష్ట్రమే రెండో స్థానంలో ఉందని పేర్కొన్నారు. 
ప్రస్తుతం ధాన్యం దిగుబడిని 4కోట్ల టన్నులకు 
పెంచా లని నిర్ణయించినట్లు తెలిపారు. రాష్టంలో 
పండుతున్న ధాన్యానికి ఇక్కడ ఉన్న రైస్‌మిల్లుల 
మిల్లింగ్‌ కెపాసిటీ సరిపోవడం లేదన్నారు. కొత్త 
మిల్లులు ఏర్పాటు చేసి మిల్లింగ్‌ సామర్ధ్యాన్ని 
పెంచాలని ఆలోచిస్తున్నట్లు తెలిపారు. ఈ మధ్యనే 
రాష్ట్ర మంత్రి జపాన్‌ రైస్‌మిల్లర్లను పిలిచి 
మాట్లాడారని తెలిపారు. రెండు కోట్ల టన్నుల ధాన్యం 
సివిల్‌ సప్లయిస్‌ కార్పోరేషన్‌ ద్వారా మిల్లింగ్‌ 
చేయాలని నిర్ణయించినట్లు తెలిపారు. రైతులు 
పండించిన ధాన్యాన్ని మొత్తం కొంటున్న ఏకైక 
రాష్ట్రం తెలంగాణ మాత్రమేనని ఆయన తెలిపారు. 
రియల్‌ ఎస్టేట్‌ రంగంలో కూడా తెలంగాణ 
ప్రపంచంతో పోటీపడే స్థాయికి చేరిందన్నారు. రియల్‌ 
ఎస్టేట్‌ రంగంలో హైదరాబాద్‌కు లక్షల కోట్ల 
పెట్టుబడులు వస్తున్నాయని సీఎం తెలిపారు. త్వరలోనే 
రియల్‌ ఎస్టేట్‌ రంగంలో ముంబాయిని 
అధిగమిస్తామని తెలిపారు. తెలంగాణ ప్రత్యేక 
రాష్ట్రంగా ఏర్పడిన తరువాత వచ్చిన పెట్టుబడులు 2 
లక్షల 51 కోట్ల రూపాయలని పేర్కొన్నారు. వీటిద్వారా 
ఎన్నో పరిశ్రమలు స్థాపించబడ్డాయన్నారు. ఈ 
పరిశ్రమల్లో 17.21 లక్షల మందికి ఉద్యోగాలు 
లభించాయన్నారు. ఈ తొమ్మిదిన్నర సంవత్సరాలలో 
9.15 లక్షల ఉద్యోగాలు ఐటీ రంగంలో వచ్చాయని 
తెలిపారు. సాఫ్ట్‌వేర్‌ ఎగుమతులు గతంలో తెలంగాణ 

రాకముందు రూ. 57,258 కోట్లు ఉండగా, 
ఇప్పుడు రూ. 2,47,275 కోట్ల 
రూపాయలకు ఎదిగాయన్నారు. నిబద్ధత, 
క్రమశిక్షణతోనే ఇవన్నీ సాధ్యమవు తాయని 
పేర్కొన్నారు. టీఎస్‌ఐపాస్‌, టీఎస్‌బీపాస్‌ 
విధానాలతో త్వరత్వరగా అనుమతులు 
లభిస్తుండడంతో పారిశ్రామిక వేత్తలు 
తెలంగాణలో పరిశ్రమల స్థాపనకు మొగ్గు 
చూపుతున్నారన్నారు. 


ఆర్థికశాఖ ముఖ్య ప్రధాన కార్యదర్శి 
రామకృష్ణారావుకు ప్రశంస 

మన రాష్ట్ర ఆర్థిక ప్రగతి విషయంలో 
ఆర్థికశాఖ ముఖ్య ప్రధాన కార్యదర్శి 
రామకృష్ణారావును ముఖ్యమంత్రి కేసీఆర్‌ 
ప్రశంసించారు. తెలంగాణ ఏర్పడ్డ నాటి 
నుంచి ఆర్థికశాఖ ముఖ్య ప్రధాన 
కార్యదర్శిగా రామకృష్ణారావు కొనసాగు 
తున్నారన్నారు. కేంద్రం ఎన్ని ఆటంకాలు 
కల్పించిన, ఎఫ్‌ఆర్‌బీఎం కోతలు విధించిన, 
నిధుల విడుదలలో జాప్యం చేసిన తట్టుకుని 
ఆర్థిక (ప్రగతికి దోహదం చేసిన వ్యక్తి 
రామకృష్ణారావు అని కొనియాడారు. 
ఆయన సేవలను ఎల్లప్పుడు గుర్తుంచు 
కుంటామని అన్నారు. 


కేసీఆర్‌ వ్యంగ్వాస్రాలు.. 

నగరంలో వరదలొస్తే అప్పుడొక 
నాయకుడు బండి పోతే బండి, గుండు 
పోతే గుండు ఇస్తామన్నాడని.. ఇప్పుడు ఆ 
బండీ లేదు గుండూ లేదని పరోక్షంగా రాష్ట 
బీజేపీ మాజీ అధ్యక్షుడు బండి సంజయ్‌పై 
కేసీఆర్‌ విమర్శలు గుప్పించారు. గతంలో 
యూరియా కొరత ఉండేదని, ఇప్పుడు 
పుష్కలంగా దొరుకుతుందని, తింటానంటే 
కాంగ్రెస్‌ నేతలకు పంపుతామని వ్యంగ్యంగా 
అన్నారు. తన 2 గంటల 20 నిమిషాల 
ప్రసంగంలో సీఎం కేసీఆర్‌ ప్రతిపక్షాలపై 
వ్యంగ్య విమర్శలు చేశారు. తెలంగాణలో 
జరిగిన అభివృద్ధిని, సంక్షేమ పథకాల 
అమలును సోదాహరణంగా వివరించారు. 
తన ప్రసంగంతో ప్రజల ముందు బంగారు 
తెలంగాణను ఆవిష్మరించారని చెప్పక 
తప్పదు. 


సజావుగా ముగిసిన 
శాసనసభ, మండలి సమావేశాలు 


శాసనసభ, శాసన మండలి వర్షాకాల సమావేశాలు స్పీకర్‌ పోచారం శ్రీనివాస్‌రెడ్డి, 
మండలి ఛైర్మన్‌ గుత్తా సుఖేందర్‌రెడ్డిల అధ్యక్షతన ప్రశాంత వాతావరణంలో సజావుగా 
సాగాయి. మొత్తం 4 రోజులపాటు జరిగిన ఈ సమావేశాలలో 12 బిల్లులను 
ఉభయసభల్లో ప్రవేశపెట్టగా సభలు ఆమోదించాయి. వీటిలో ముఖ్యంగా ఆర్టీసీని 
ప్రభుత్వంలో విలీనం చేస్తూ ప్రవేశపెట్టిన బిల్లు ఒకటి కాగా, మున్సిపల్‌, పంచాయతీరాజ్‌, 
వైద్య ఆరోగ్యశాఖ, పంచాయతీరాజ్‌, కార్మికశాఖలకు చెందిన పలు బిల్లులను సభలో 
ప్రవేశపెట్టి ఆమోదింపచేశారు. 

తెలంగాణ వైద్య విజ్ఞాన సంస్థ బిల్లు, ఫ్యాక్టరీల సవరణ బిల్లు, తెలంగాణ రాష్ట 
అల్బ సంఖ్యాక వర్గాల కమీషన్‌ సవరణ బిల్లు, మున్సిపల్‌ చట్టాల సవరణ బిల్లు, పబ్లిక్‌ 
ఎంప్లాయిమెంట్‌ చట్ట సవరణ బిల్లు, ప్రయివేట్‌ యునివర్సిటీల బిల్లు, పంచాయతీరాజ్‌ 
సవరణ బిల్లు, వైద్య విజ్ఞాన సంస్థ బిల్లులు ఉన్నాయి. రెండు మున్సిపల్‌ వార్డులను 
గామపంచాయతీలుగా చేస్తూ బిల్లులను ప్రవేశపెట్టారు. బాన్సువాడలోని 
కొయ్యగుట్టతండా, ఆలేరులోని సాయిగూడెం వార్షులను మున్సిపాలిటీల నురచి! వేరు 
చేసి గ్రామపంచాయతీలుగా ఏర్పాటు చేసేందుకు ఉద్దేశించిన బిల్లులను అటు మున్సిపల్‌ 
శాఖ మంత్రి కేటీఆర్‌, ఇటు పంచాయతీరాజ్‌శాఖ మంత్రి ఎర్రబెల్లి దయాకర్‌రావులు 
ప్రవేశపెట్టి ఆమోదింపచేశారు. ఇక మంత్రులు బీఆర్‌ఎస్‌ పాలనలో గత తొమ్మిది 
సంవత్సరాలలో సాధించిన ప్రగతిని, అభివృద్ది, సంక్షేమ పథకాల అమలు తీరును సభలో 
వివరించారు. తెలంగాణ ప్రభుత్వం అనతి కాలంలోనే దేశానికే దిక్సూచిగా మారిన 
విధానాన్ని వివరించారు. కాళేశ్వరం ప్రాజెక్టు నిర్మాణం, మిషన్‌ భగీరథ, మిషన్‌ కాకతీయ 
పథకాల ద్వారా సాగునీరు, తాగునీరు ఎలా సమృద్ధిగా మారిపోయాయో కూలంకషంగా 
వివరించారు. 

మొదటి రోజు కంటోన్మెంట్‌ శాసనసభ్యులు సాయన్న మృతికి సంతాపం ప్రకటించిన 
తరువాత సభ వాయిదా పడింది. రెండవ రోజు ప్రశ్నోత్తరాల సమయంలో పలువరు 
సభ్యులు తమ తమ నియోజకవర్గాల్లో సమస్యలను ప్రస్తావించారు. మధ్యాహ్నం వరకు 
ప్రశ్నోత్తరాలు, జీరో అవర్‌ జరుగగా, మధ్యాహ్నం తరువాత బిల్లులపై చర్చ జరిపారు. 
మూడు, నాలుగు రోజులలో బిల్లులు ప్రవేశపెట్టి వాటిపై చర్చలు జరిపారు. 


శాసనసభ, మండలి సమావేశాల నిర్వహణ సంతృప్తికరం : మంత్రి ప్రశాంత్‌రెడ్డి 


శాసనసభ, మండలి సమావేశాల నిర్వహణ సంతృప్తికరంగా జరిగిందని శాసనసభ 
వ్యవహారాల మంత్రి ప్రశాంత్‌రెడ్డి పేర్కొన్నారు. అసెంబ్లీ 26 గంటల 45 నిమిషాలు, 
మండలి 28 గంటల 10 నిమిషాలపాటు సమావేశమయ్యాయని వివరించారు. ఎలాంటి 
అవాంతరాలు, సభ్యుల సస్పెన్నన్లు లేకుండా ఈ సమావేశాలు సాగడం సంతోషంగా 
ఉందన్నారు. ఇది రాష్ట్ర ప్రజల పట్ల సీఎం కేసీఆర్‌కు ఉన్న విశ్వసనీయతకు 
ప్రతిరూపమన్నారు. చారిత్రాత్మక ఆర్టీసీ విలీన విల్లుతోపాటు మంత్రివర్గ సమావేశంలో 
తీసుకున్న అనేక నిర్ణయాలను ఉభయ సభలు ఆమోదించడంపై హర్షం వ్యక్తం చేశారు. 
తొమ్మిదిన్నరేండ్లలో సాధించిన ప్రగతిపై జరిగిన చర్చలో అన్ని అంశాలపై సీఎం కేసీఆర్‌ 
2 గంటల 20 నిమిషాలపాటు వివరణ ఇవ్వడం ఈ సమావేశాల ప్రత్యేకత అని స్పష్టం 
చేశారు. ఉభయ సభలను ఎంతో హుందాగా నడిపిన స్పీకర్‌, డిప్యూటీ స్పీకర్‌, మండలి 
ఛైర్మన్‌, డిప్యూటీ ఛైర్మన్‌కు మంత్రి ధన్యవాదాలు తెలిపారు. సహకరించిన మంత్రులు, 
విప్‌లు, ఎమ్మెల్సీలు, ఎమ్మెల్యేలతోపాటు అసెంబ్లీ సిబ్బందికి, అన్ని శాఖల అధికారులకు, 
పోలీసులకు, మీడియాకు మంత్రి వేముల ప్రత్యేక కృతజ్ఞతలు తెలిపారు. ణ్‌ 


రః ప్టెంబర్‌, 2023 


అల్లు అర్జున్‌కు కేసీఆర్‌ అభినందనలు 


ఉత్తమ ప్రతిభ కనబరిచిన దేశీయ చలన చిత్రాలకు ప్రతీయేటా కేంద్ర ప్రభుత్వం ప్రకటించే జాతీయ 
అవార్డుల్లో భాగంగా 69వ జాతీయ చలన చిత్ర అవార్డుల్లో తెలుగు చలన చిత్రాలకు పలు విభాగాల్లో 
అవార్డులు దక్కడం పట్ల ముఖ్యమంత్రి శ్రీ కె. చంద్రశేఖర్‌ రావు హర్షం వ్యక్తం చేశారు. 


విలక్షణమైన రీతిలో తమ అత్యుత్తమ నటనద్వారా ఉత్తమ 
జాతీయ నటుడుగా అవార్డు దక్కించుకున్న ప్రముఖ సినీ హీరో అల్లు 
అర్జున్‌కు ముఖ్యమంత్రి శ్రీ కె.చంద్రశేఖర్‌ రావు శుభాకాంక్షలు 
తెలిపారు. అభినందనలు తెలియజేశారు. 69 ఏండ్లలో మొదటిసారి 
తెలుగు హీరోకి ఉత్తమ నటుడిగా జాతీయ అవార్డు దక్కడం గొప్ప 


విషయమన్నారు. కథానాయకుడిగా, పలు సినిమాల్లో 
వైవిధ్యభరితమైన పాత్రలద్వారా తెలుగు సహా జాతీయ, అంతర్జాతీయ 

ప్రేక్షకులను అలరించిన అల్లు అర్జున్‌, తమ నటనా 
ప్రతిభతో ఉత్తమ నటుడిగా జాతీయ అవార్డు పొందిన 
తొలి తెలుగు చలనచిత్ర కళాకారుడు కావడం, తెలుగు 
చలన చిత్ర రంగానికి గర్వకారణమన్నారు. 

నాటితరం గొప్ప నటుడు అల్లు రామలింగయ్య 
వారసుడిగా, విలక్షణ నటులైన చిరంజీవి వంటి వారి 
స్ఫూర్తితో నెటితరం నటుడిగా స్వశక్తితో ఎదిగిన అల్లు 
అర్జున్‌ కృషి గొప్పదని సిఎం అన్నారు. 

అదే సందర్భంలో... తమ సృజనాత్మక రచనతో సినీ 
పాటల సాహిత్యానికి ప్రపంచస్థాయి గుర్తింపు తెచ్చిన 
ఆస్మార్‌ అవార్డు గ్రహీత చంద్రబోస్‌కు, ఉత్తమ సినీ 
సాహిత్యానికి గాను జాతీయ అవార్డు దక్కడం పట్ల సిఎం 
కేసీఆర్‌ హర్షం వ్యక్తం చేశారు. ఈ సందర్భంగా సిఎం 
చంద్రబోస్‌కు శుభాకాంక్షలు తెలిపి అభినందించారు. 

ఉత్తమ సంగీత దర్శకుడు దేవిశ్రీ ప్రసాద్‌, ఉత్తమ 
ప్లేబ్యాక్‌ సింగర్‌ కాలభైరవ, ఉత్తమ ఫిల్మ్‌ క్రిటిక్‌ 
పురుషోత్తమాచార్యులుతో పాటు ఆయా విభాగాల్లో 
జాతీయ అవార్డులు పొందిన పలు సినిమాలకు చెందిన 
నిర్మాతలు, దర్శకులు, నటులు, సాంకేతిక సిబ్బందికి 
సిఎం థీ కేసీఆర్‌ అభినందనలు తెలిపారు. 

తెలుగు చలన చిత్ర రంగం నేడు హైద్రాబాద్‌ 
కేంద్రంగా జాతీయ, అంతర్జాతీయ స్థాయిలో తన 
ప్రతిభను చాటుతుండడం గొప్ప విషయమని సిఎం 
అన్నారు. కేవలం తెలుగు రాష్ట్రాల్లోనే కాకుండా జాతీయ, 
అంతర్జాతీయ స్థాయిలో ప్రేక్షకాదరణ పొందుతూ, ఫిల్మ్‌ 
ప్రొడక్షన్‌లో తెలుగు సినిమా దేశానికి ఆదర్శంగా 
నిలవడం మనందరికీ గర్వ కారణమని సిఎం అన్నారు. 

రాష్ట్ర ప్రభుత్వ ప్రోత్సాహంతో తెలుగు సినిమా ఇతర 
భారతీయ సినిమా రంగాలతో పోటీపడుతుండడం పట్ల 
సిఎం హర్షం వ్యక్తం చేశారు. తెలుగు చిత్ర రంగాభివృద్ధికోసం రాష్ట 
ప్రభుత్వం తన వంతు కృషి కొనసాగిస్తూనే వుంటుందని సిఎం 
కేసీఆర్‌ స్పష్టం చేశారు. విభిన్న సంస్కృతుల మేళవింపుతో 
భవిష్యత్తులో తెలుగు సినిమా విశ్వవ్యాప్తంగా మరింతగా 
విస్తరించాలని సిఎం ఆకాంక్షించారు. 


అః ప్టెంబర్‌, eee 


నాడు కాలుష్య కానారం.. 


నేడు స్వచ్చ జీవావరణం 


నెక్నాంపూర్‌ చెరువు 
పునరుజ్ఞవం దేశానికే ఆదర్శం 


దేశవ్యాప్తంగా ఆయా రాష్ట్రాల్లో అమలవుతున్న నీటి నిర్వహణ 
విధానాలను పరిశీలించిన నీతి ఆయోగ్‌.. ఉత్తమ విధానాలను 
ఎంపిక చేసి వాటిని 'బెస్ట్‌ ప్రాక్టీసెస్‌ ఇన్‌ వాటర్‌ మేనేజ్‌మెంట్‌ 
3.0' పేరుతో నివేదిక విడుదల చేసింది. ఈ నివేదికలో మన 
రాష్ట్రంలోని రంగారెడ్డి జిల్లా మణికొండ మున్సిపాలిటీ పరిధిలోని 
'నెక్నాంపూర్‌ చెరువు' చోటు దక్కించుకుంది. ఈ చెరువును 
పునరుజ్జీవింపచేసిన విధానం దేశానికే ఆదర్శంగా నిలిచింది. 
చెరువుల రక్షణకు రాష్ట్ర ప్రభుత్వం చేస్తున్న కృషికి 

జాతీయ గుర్తింపు దక్కింది. నెక్నాంపూర్‌ చెరువు 
పునరుజ్జీవనంపై నీతి ఆయోగ్‌ ప్రశంసలు కురిపించింది. ఈ 
విషయాన్ని ప్రత్యేకంగా కొనియాడింది. హైదరాబాద్‌ 
సమీపంలోని ఐదు గ్రామాల్లో అమలు చేసిన వాటర్‌షెడ్‌ 
పథకంతో అద్దుత ఫలితాలు వచ్చాయని ప్రశంసిస్తూ 

ఇతర రాష్ట్రాలు వీటిని ఆదర్శంగా తీసుకోవాలని సూచించింది. 


చెరువు 25 ఎకరాల విస్తీర్ణంలో 
ఉండేది. చెరువు చుట్టూ నగరం పెరిగిపోవడం, భవనాల 
నిర్మాణం, పరిశ్రమల నిర్మాణాలతో వ్యర్థ జలాలు 
అందులోకి చేరి ఈ చెరువు కాలుష్య కాసారంగా 
మారింది. గుర్రపు డెక్కతో నిండిపోయింది. దీనిని ఇలా 
వదిలేయకుండా పునరుద్ధరించాలని, స్వచ్చమైన జీవావరణ 
వ్యవస్థగా మార్చాలని ప్రభుత్వం సంకల్పించింది. ప్రభుత్వ 
ఆదేశాలతో 2016లో నెక్నాంపూర్‌ చెరువు పునరుద్ధరణకు 
జీహెచ్‌ఎంసీ పనులు ప్రారంభించింది. “ధృవాన్న్‌ 
ఆర్గనైజేషన్‌' అనే స్వచ్చంద సంస్థ కూడా చెరువు 
పునరుద్ధరణకు తన వంతు సహాయం అందించడానికి 
ముందుకు వచ్చింది. ఈ రెండు సంస్థల కృషితో చెరువు 
రూపురేఖలే మారిపోయాయి. దీంతోపాటు చెరువు పరిశు 
(భంగా ఉంచడానికి స్థానికులకు కూడా అవగాహన 
కల్పించారు. 

చెరువు పునరుద్ధరణలో భాగంగా తొలుత చెరువు 
కట్టను పటిష్టం చేసి అందులో పేరుకుపోయిన గుర్రపు 
డెక్కను ఫ్లోటింగ్‌ బైక్స్‌ సాయంతో తొలగించారు. చెరువు 
చుట్టు ఆయుర్వేద మొక్కలు, హానికారక రసాయనాలను 
తొలగించే పైటోరెమిడియేషన్‌ మొక్కలు నాటారు. 
చెరువులోకి వచ్చి చేరే నీటిని శుద్ధి చేసేందుకు ఎస్టీపీపీలను 
నిర్మించారు. చెరువు చుట్టూ ఉన్న నివాస ప్రాంతాల్లోని 
(ప్రజలకు అవగాహన సదస్సులు నిర్వహించారు. కాలుష్య 
నియంత్రణ మండలి అధికారులు ప్రతి నెల చెరువు నీటి 
నమూనాలను సేకరించి, నాణ్యతను పరీక్షిస్తున్నారు. 
చెరువు చుట్టూ మొక్కలు నాటి పచ్చదనాన్ని 
పెంపొందించారు. వాటికి కావాల్సిన ఎరువును చెరువులో 
నుంచి వెలికితీసిన వ్యర్థాల నుంచే తయారు చేశారు. 

ఇప్పటికీ చెట్ల ఆకులు, ఇతర వ్యర్థాల నుంచి కంపోస్ట్‌ ఎరువు తయారు 
చేస్తున్నారు. సందర్శకుల కోసం చెరువు దగ్గర ప్రత్యేకంగా గార్డెన్‌ ఏర్పాటు 
శారు. 


కాలుష్యరహితమైన చెరువు 

ప్రభుత్వ పట్టుదల, ధృవాన్న్‌ సహకారం, స్థానికుల సమష్టి కృషి ఫలితంగా 
ఇప్పుడు నెక్నాంపూర్‌ చెరువు కాలుష్యరహితంగా మారింది. 2016కు 
ముందుతో పోల్చితే చెరువు నీటిలోని రసాయన కలుషితాలు (బీవోడీ) 90 
శాతం తగ్గినట్టు నీతి ఆయోగ్‌ తన నివేదికలో పేర్కొన్నది. రాష్ట్ర కాలుష్య 
నియంత్రణ మండలి ఈ ఏడాది ఏప్రిల్‌లో ఇచ్చిన నివేదిక ప్రకారం నీటి పీహెచ్‌ 
7.1గా ఉన్నది. అంటే పరిశుభ్రంగా ఉన్నట్టు లెక్క చెరువు అవసరాలకు 
కావాల్సిన విద్యుత్తును సోలార్‌ ప్యానళ్ల ద్వారా 
ఉత్పత్తి చేస్తున్నారు. వాకింగ్‌, జాగింగ్‌, యోగా 
ప్రాక్టీస్‌ తోపాటు కుటుంబంతో సహా వచ్చి 
సేదతీరడానికి చెరువు వేదికైంది. వాటర్‌ ఫౌంటేన్లు, 
బోటింగ్‌, రంగురంగుల పూల మొక్కలు, చెట్లు, 
గార్డెన్లు ప్రత్యేక ఆకర్షణలుగా మారాయి. ప్రతి వారం 
చెరువు పార్కులో సాంస్కృతిక కార్యక్రమాలు, 
సైక్షింగ్‌, ఈ-బైక్‌ల ప్రదర్శన, నేల దినోత్సవం, నీటి 
దినోత్సవం వంటివి నిర్వహిస్తున్నారు. ప్రతి నెల 
ఆఖరి ఆదివారం స్థానికులు ప్రత్యేకంగా చెరువు 
పరిశుభ్రత [డ్రైవ్‌లో పాల్గొంటారు. చెరువుకు ఎక్కడా 
గేట్లు ఉండవు. సెక్యూరిటీ గార్డులు కూడా ఉండరు. 
అయినా చెరువు పరిసరాల్లో ఎక్కడా చెత్తా చెదారం 
కనిపించదు. 


పర్యాటక కేంద్రం 

నెక్నాంపూర్‌ చెరువు కొత్త హంగులతో పర్యాటక 
కేంద్రంగా మారింది. నీటిని శుద్ధి చేయడంలో భాగంగా “ఫ్లోటింగ్‌ ట్రీట్మెంట్‌ 
వెట్‌ల్యాండ్‌ అనే పద్ధతిని వినియోగించారు. వెదురు కర్రలతో ఒక ప్లాట్‌ఫాం 
ఏర్పాటు చేసి దానిపై థర్మోకోల్‌ పొర వేశారు. దాని మధ్యలో గుంతలు చేసి 
మట్టీ, ఇతర పోషకాలను నింపారు. పైన మరో పొర వెదురు కర్రలను ఏర్పాటు 
చేసి మధ్యలో ఉన్న గుంతల్లో నీటిలోని రసాయనాలను పీల్చి శుభ్రం చేయగలిగే 
మొక్కలను పెంచారు. ఇది చెరువులో తేలియాడుతూ ఉంటుంది. నీళ్లలోని 
హానికారక పదార్థాలను మొక్కలు పీల్చడంతోపాటు నీటిలో ఆక్సిజన్‌ స్థాయిలను 
పెంచుతాయి. సుమారు 3౩వేల చదరపు అడుగుల ఫ్లోటింగ్‌ ట్రీట్మెంట్‌ 
వెట్‌ల్యాండ్‌ను చెరువులో ఏర్పాటు చేశారు. ఇది ఇండియా బుక్‌ ఆఫ్‌ 
రికార్ట్స్‌లోకి ఎక్కింది. 


వాటర్‌ షెద్‌ల నిర్మాణంతో పుష్కలంగా నీరు 

హైదరాబాద్‌ సమీపంలోని అయిదు గ్రామాల్లో “నేషనల్‌ ఆగ్రో ఫౌండేషన్‌” 
అనే సంస్థ చేపట్టిన వాటర్‌ షెడ్‌ పనులతో అద్భుతమైన ఫలితాలు వచ్చాయని 
నీతి ఆయోగ్‌ పేర్కొన్నది. 2021లో నోవార్టిస్‌ సంస్థ నేషనల్‌ ఆగ్రో ఫౌండేషన్‌ 
అనే స్వచ్చంద సంస్థతో కలిసి ఈ అయిదు గ్రామాల్లో వాటర్‌ షెడ్‌ పనులకు 


శ్రీకారం చుట్టిందని వివరించింది. దీంతో నీటి 
లభ్యత 50-60 శాతం పెరిగింది. భూగర్భ జలాలు 
3 మీటర్ల మేర పైకి వచ్చాయి. దాదాపు 2వేల 
కుటుంబాలకు లబ్లీ కలిగింది. కల్వర్థులు, 
చెక్‌ద్యామ్‌లు, చెరువులు, కాల్వల పునరుద్ధరణ వంటి 
చర్యలతో 50వేల క్యూబిక్‌ మీటర్ల మేర అదనంగా 
నీటిని నిల్వ చేసే నిర్మాణాలు అందుబాటులోకి 
వచ్చాయి. సుమారు 60వేల క్యూబిక్‌ మీటర్ల వర్షపు 
నీటిని సాగునీటిగా వ్యవసాయానికి 
వినియోగించగలిగారు. ఈ చర్యల ఫలితంగా ఉత్పత్తి 
పెరిగి, రైతుల ఆదాయం ఎకరాకు రూ.8100 

పెరిగిందని నీతి ఆయోగ్‌ పేర్కొన్నది. నీటి లభ్యతను 
పెంచడం, నాణ్యతను పెంచడం, పారిశుధ్యాన్ని మె- 
రుగుపరచడం, ఆర్థిక వనరులను పెంచడం లక్ష్యంగా 
పెట్టుకున్నట్టు వెల్లడించింది. ఇందులో భాగంగా 
స్థానికంగా ఉన్న స్కూళ్లలో తాగునీటి సౌకర్యం, 
శానిటేషన్‌ సదుపాయాలు కల్పించారు. స్థానికుల్లో 
భూములు లేనివారికి ఇంటి వెనుక పశువులు, కోళ్ల 
పెంపకంపై అవగాహన కల్పించారు. ఆదాయాన్ని 
ఇచ్చే ౩ వేల మొక్కలను నాటారు. రైతులకు నీటి 
నిల్వ పద్ధతులు, తక్కువ నీటితో వ్యవసాయం శు 
విధానాలపై అవగాహన కల్పించారు. వ్యవసాయ 
ఉత్పత్తులను అధికంగా పొందే మార్గాలను 
వివరించారు. వీటన్నింటి ఫలితంగా అద్భుత 
ఫలితాలు వచ్చాయని నీతి ఆయోగ్‌ తెలిపింది. 

పాలమూరు - రంగారెడ్డి లిఫ్ట్‌ ఇరిగేషన్‌ ప్రాజెక్ట్‌ 


గ 


సెల్‌ 


దక్షిణ తెలంగాణకి వరప్రదాయిని 


1963 జులై 24న శ్రీశైలం డ్యామ్‌ నిర్మాణం మొదలై 1983లో పూర్తి చేశారు. పూర్తి నీటి నిల్వ సామర్ద్యం 215 
టిఎంసిలుంటే ఫుల్‌ రిజర్వ్‌ లెవెల్‌ (ఎఫ్‌ఆర్‌ఎల్‌) +270 మీటర్లు (885 ఫీట్లు). అయితే వాస్తవానికి ఈ రిజర్వాయర్‌లోకి 
కృష్ణమ్మ చేరడానికి ముందే మన మహబూబ్‌నగర్‌ జిల్లా కోతిగుంట అనే ప్రాంతానికి మొదట కృష్ణ నీటి వరద వస్తుంది. 
కాని, మన తెలంగాణ జిల్లాలు, సముద్ర మట్టానికి +300 మీటర్ల నుండి +600 మీటర్ల ఎత్తు వరకు ఉన్నందున 


కృష్ణ నీటిని లిఫ్ట్‌ ఇరిగేషన్‌ విధానంలోనే వినియోగించాల్సి వస్తుంది. 


కనుకుల యాదగిరి రెడ్డి 


తెలంగాణ రాష్ట్రం ఏర్పాటైన తరువాత 


అత్యంత అధునాతన సాంకేతిక పరిజ్ఞానంతో, ఎలక్షోమెకానికల్‌ 
ఇంజనీరింగ్‌ అద్భుతాలు సృష్టించేలా పాలమూరు - రంగారెడ్డి లిఫ్ట్‌ ఇరిగేషన్‌ 
ప్రాజెక్ట్‌కి 2015లో ముఖ్యమంత్రి కేసీఆర్‌ శంకుస్థాపన చేయడం శు 
భపరిణామం. శ్రీశైలం రిజర్వాయర్‌ ఎగువ భాగం మహబూబ్‌నగర్‌ జిల్లా 
కొల్లాపూర్‌ మండలం ఎల్లూరు గ్రామం వద్ద +244 మీటర్ల (800 ఫీట్లు) 
వద్ద నుండి కృష్ణమ్మ నీటిని తరలించేలా రూపకల్పన చేశారు. 
జూలై-ఆగస్ట్‌- సెప్టెంబర్‌ నెలల కాలంలో కృష్ణ వరద నీటిని రోజుకి 2 
టిఎంసిల చొప్పున 60 రోజుల్లో 120 టిఎంసిలని వినియోగించుకొని 
మహబూబ్‌నగర్‌ జిల్లాలో 7లక్షల ఎకరాలు, రంగారెడ్డి జిల్లాలో 5 లక్షల 
ఎకరాలు, నల్లగొండ జిల్లా దేవరకొండ, మునుగోడు అసెంబ్లీ నియోజకవర్గాల 
పరిధిలో 30 వేల ఎకరాలకి సాగునీరు - ఇలా మొత్తంగా 12 లక్షల 30 
వేల ఎకరాలకి సాగునీరు, 1228 (గామాలకి త్రాగునీరు, పారిశ్రామిక 


అవసరాలకి అందించడానికి 7000 మంది కార్మికులు, 
600 మంది టెక్నిషియన్లు, 85 మంది ఇంజనీర్లు, 
24౫7 ప్రాతిపదికన 8 గంటలకి ఒక షిఫ్ట్‌ చొప్పున 
పనిని వేగవంతంగా చేస్తున్నారు. ముఖ్యమంత్రి కూడా 
సంతోషంగా భావోద్వేగంతో ఏమంటున్నారంటే... నేను 
మహబూబ్‌ నగర్‌ లోక్‌సభ సభ్యుడుగా ఉన్నప్పుడే 
తెలంగాణ రాష్ట్రాన్ని సాధించగలిగాం. కృతజ్ఞతగానైన 
పాలమూరు రంగారెడ్డి ప్రాజెక్ట్‌ని అన్ని అడ్డంకులు 
అధిగమించి పూర్తి చేస్తాం.” 


ఈ ప్రాజెక్ట్‌లోని ఆసక్తికర అంశాలు : 


నూతనంగా ఏర్పాటు చేసిన జిల్లాలని బట్టి మొత్తం 
5 జిల్లాల్లో (మహబూబ్‌నగర్‌, రంగారెడ్డి, నాగర్‌ 
కర్నూల్‌, వికారాబాద్‌, నల్లగొండ)లలోని 19 అసెంబ్లీ 
నియోజకవర్గాలలోని 74 మండలాల పరిధిలో 
విస్తరించి ఉన్నది ఈ ప్రాజెక్ట్‌. 

కృష్ణ నీటిని లిఫ్ట్‌ చేయడానికి వివిధ ప్రాంతాలలో 5 స్టేజ్‌లలో 5 పంప్‌ 
హౌస్‌లని ఏర్పాటు చేశారు. ఈ పంప్‌ హౌస్‌లలోని మోటార్‌పంప్‌ సెట్స్‌ 31, 
ఒక్కోటి 145 మెగావాట్ల సామర్థ్యం (1,94,448 హెచ్‌పి) కలిగి, బాహుబలి 
సామర్థ్యం గల మోటార్ల 189మెగావాట్ల (కాళేశ్వరం ప్రాజెక్ట్‌) కన్నా 
అధికమైనవి. మన బిహెచ్‌ఈఎల్‌ సంస్థ తయారు చేసి తమ ప్రపంచ రికార్డు 
మరల తామే తిరగరాశారు. 65 మెగావాట్ల సామర్థ్యం గల 8 మోటార్లు 
ఏర్పాటు చేశారు. ఇక వీటిని బిగించి విద్యుత్‌ సరఫరా పనులు పంప్‌హౌస్‌, 
ఇతర సివిల్‌ పనులు అన్నీ ప్రతిష్టాత్మక సంస్థ “మెగా ఇంజనీరింగ్‌” చేస్తుంది. 

ఈ ప్రాజెక్టులో భాగంగా నిర్మించిన, 6 రిజర్వాయర్ల నీటి నిల్వ సామర్థ్యం 
68 టిఎంసిలు. వీటిని నింపడానికి ప్రతి ఏటా అవసరమయ్యే విద్యుత్‌ 4800 
మిలియన్‌ యూనిట్లు, (480 కోట్ల) యూనిట్లు. 


మన ఇంజనీరింగ్‌ ప్రతిభకి నిదర్శనం 


రిజర్వాయర్లు, పంప్‌ హౌజ్‌ల నిర్మాణంలో ఇంజనీరింగ్‌ ప్రతిభాపాటవాలు 
కనిపిస్తాయి. మన తెలంగాణ జిల్లాలు ఒకదాని పైన 
మరోటి ఎత్తెన ప్రాంతాలుగా ఉంటాయి. కాబట్టి ఒక 
బిల్దింగ్‌కి, మెట్లు క్రమబద్ధంగా ఏర్పాటు చేసినట్లే ఈ 
రిజర్వాయర్లు కూడా నిర్మించారు. కనిష్టంగా +8345 
మీటర్లు (1131.88ఫీట్లు) ఎత్తు ఎఫ్‌ఆర్‌ఎల్‌ 8.4 
టిఎంసిలతో మహబూబ్‌ నగర్‌ జిల్లా నార్లాపూర్‌ గ్రామం 
వద్ద నిర్మించిన అంజనాగిరి రిజర్వాయర్‌ ఆ ఎత్తులో 
ఉంటే, ఇప్పటివరకు అత్యంత ఎత్తెన ప్రాంతం రంగారెడ్డి 
జిల్లాలోని షాద్‌నగర్‌ కొందుర్గ్‌ మండలంలో కెపి 
లక్ష్మీదేవిపల్లి రిజర్వాయర్‌లో +670 మీటర్ల (2198. 16 
ఫీట్లతో) ఎఫ్‌ఆర్‌ఎల్‌తో 3 టిఎంసిల నీటి నిల్వ సామర్థ్యంతో 
నిర్మించారు. 

ఈ ప్రాజెక్ట్‌ మొత్తంలో ఓపెన్‌ కెనాల్స్‌ కన్నా సొరంగ 
మార్గాలే అధికం. ఎందుకంటే వ్యవసాయ పంట భూములు 
ఎక్కువగా సేకరించాల్సిన అవసరం లేకుండా ఈ 
విధానంతో పనులు చేపట్టారు. 

రిజర్వాయర్లు సైతం పెద్దగా గ్రామాలు ముంపుకు 
గురికాకుండా 2 లేదా 8 గుట్టలు ఉన్న ప్రాంతాలని ఎంపిక చేసి తక్కువ 
ఖర్చుతోనే నిర్మాణాలు పూర్తి చేయటం విశేషం. 


ప్రపంచంలోనే మొదటి భారీ మోటార్ల సామర్థ్యం అమోఘం 


ప్రపంచంలోనే అత్యధిక సామర్థ్యం గల ఈ 145 మెగావాట్ల మోటార్‌ 
పంప్‌సెట్‌ వివిధ దశలలో 104 మీటర్ల ఎత్తుకి (341.20 ఫీట్లు) మరో 
దశలో 121 (396.98 ఫీట్లు) మీటర్ల ఎత్తుకు, ఇక దేశంలోనే అత్యంత 
రెండవ ఎత్తుకు 124 మీటర్ల (406.82 ఫీట్లు) ఎత్తుకు, కృష్ణమ్మ నీటిని లిఫ్ట్‌ 
చేస్తాయి. (గోదావరిని బాహుబలి మోటార్లు 118 మీటర్ల (387 ఫీట్లు) ఎత్తుకు 
మాత్రమే) 

కేవలం 1 మోటార్‌ పంప్‌సెట్‌ 3001 క్యూసెక్స్‌ (క్యూబిక్‌ ఫీట్‌ పర్‌ 
సెకండ్‌) విడుదల చేయగలదు. అంటే ఒక్క సెకండ్‌ కాలంలో (కనురెప్ప 
పాటు) లోనే 84,999 లీటర్స్‌ని డిస్‌ఛార్జ్‌ చేయగలదు. పెద్ద చెరువుని ఒక్క 
రోజులోనే నింపేస్తుంది. 


ఈ 145 మెగావాట్ల మోటార్‌ పంప్‌సెట్‌ని ఒక్క 
రోజు (24 గంటలు) నడిపిస్తే 0.26 టిఎంసిలు లిఫ్ట్‌ 
చేసి విడుదల చేస్తుంది. అంటే 1400 ఎకరాల వరి 
పొలాలకి నీరు అందించే పెద్ద చెరువుని ఒక్క 
రోజులోనే నింపుతుంది. 


5 హెచ్‌పి మోటార్‌ - వరి పంట 

సాధారణంగా మన బావి దగ్గర 5 హెచ్‌పి 
మోటార్‌ ఉపయోగిస్తాం. 61 మీటర్లు (200 ఫీట్లు) 
ఎత్తుకు నీటిని లిఫ్ట్‌ చేస్తే ఒక్క సెకన్‌కి 24 లీటర్లు 
విడుదల చేస్తుంది. ఇలా ఒక గంట నడిపిస్తే 86,400 
లీటర్లు. అయితే 1 ఎకరం వరి పొలం పంటకి 55 
లక్షల నుండి 60 లక్షల లీటర్ల వరకు కూడా నీరు 
అవసరం అవుతుంది. ఈ లెక్కన 5 హెచ్‌పి మోటార్‌ని 

2 రోజుల 16 గంటల పాటు నడిపిస్తే (64 గంటలు) 
(8 నెలల కాలంలో) మనకి వరి పంట చేతికి 
వస్తుంది. 

5 ఎకరాల వరి పంటకి 2 కోట్ల 76 లక్షల 48 
వేల లీటర్లు అవసరం అవుతాయి. 80 ఎకరాలకి 15 
కోట్ల లీటర్ల నీరు (0.01 టిఎంసి) అవసరం. 


పంట మార్చిడితోనే 
ఇటు రైతుకు, అటు రాష్ర్టానికి మేలు : 

అదే మెట్ట పంటలకి ఇదే 15 కోట్ల లీటర్ల నీరుతో 
60 నుండి 80 ఎకరాలకు సేద్యం చేసుకొని అధిక 
లాభాలు పొందగలం. పంట మార్చిడి మార్కెట్‌ని బట్టి 
సేద్యం చేస్తేనే రైతులకి లాభాల పంట. ప్రభుత్వానికి 
కూడా కరెంట్‌ బిల్లుల భారం తగ్గుతుంది. అన్నీ 

ప్రభుత్వమే చూసుకుంటుంది అనే ధోరణి పోయి రైతులు తమ బాధ్యతలని, 
మరింతగా పెంచుకుంటేనే రైతుకు రాబడి, ఇటు ప్రభుత్వానికి ఆదాయ 
మార్గం పెంచిన వారం అవుతాం. 


ఈ ప్రాజెక్టులో మొత్తం 5 లిఫ్ట్‌ల వద్ద 5 జంట సొరంగ మార్గాలు 
ఏర్పాటు చేశారు. మొదటి మూడు లిఫ్ట్‌లు 1. ఎల్లూరు, 2. ఏదులా, ౩. 
వట్టెం గ్రామాల వద్ద ఉన్న జంట సొరంగ మార్గాలు కృష్ణమ్మ నీటిని 
ప్రవహింపచేసే సామర్గ్యం 23,166 క్యూసెక్కులు. అంటే ఒక్క సెకన్‌ 
కాలంలోనే 6 లక్షల 55,988 లీటర్లు తోడుకొని పోగలదు. ఇలా ఒక్క 
రోజులోనే 2టిఎంసిల నీటిని తరలించేలా అద్భుతంగా నిర్మించారు. 


ఇంతటి నీరు ప్రవహించే విధంగా ఒక్కో సొరంగ మార్గం ఎత్తు 11 
1/2 మీటర్లు (87.72 ఫీట్లు) వెడల్పు 11 1/2 మీటర్లు ఉండేలా 
లైనింగ్‌తో చక్కగా నిర్మించారు. టన్నెల్‌ డయా (2౫11.50 మీటర్లు) ఇలా 
మొదటి మూడు లిఫ్ట్‌ల వద్ద కూడా ఇదే డయామీటర్‌ కొలతలతో ఏర్పాటు 
చేశారు. 

సాధారణ సిమెంట్‌, కాంక్రీట్‌తో చేసిన కరెంట్‌ స్తంభం 9 మీటర్ల 
ఎత్తు (29.52 ఫీట్లు) ఉంటుంది. అలాగే వెడల్పుతో చూస్తే దాదాపు 80 
ఫీట్ల రోడ్డు మార్గం అంత ఇలా 16 కిమీ వరకు ఉంటాయి ఈ జంట 
సొరంగ మార్గాలు. 


ఏదుల రిజర్వాయర్‌ వద్ద పంప్‌ హౌస్‌ ప్రక్కనే నీటిని లిఫ్ట్‌ చేయడానికి 
అనుగుణంగా ఒక పెద్ద బావిని భూగర్భంలో నిర్మించారు. దీనినే సర్దిపూల్‌ 
అని అంటారు. ఇది ఎంత పెద్ద మహాబావి అంటే 306 మీటర్ల (1003 


ఫీట్లు) పొడవు, 30 మీటర్లు (98.42 ఫీట్లు) వెడల్పు, 70 
మీటర్లు (229 ఫీట్లు) లోతు ఉంటుంది. అంటే... 28 
అంతస్థుల బిల్లింగ్‌ (23 ఫ్లోర్స్‌ అపార్ట్‌మెంట్‌) దీనిలో 
మునిగిపోతుంది. ఇక అలాగే పొడవులో 14 బోగీలు గల 
రైలు అంత (14 కోచ్‌ల ప్యాసెంజర్‌ టైన్‌) ఉంటుంది. 

ఇంతటి మహాబావిలో ఎప్పుడూ 0.02 టిఎంసి (50 
కోట్ల లీటర్ల) నీరు నిల్వ ఉండేలా చూస్తారు. ఇక్కడి పంప్‌ 
హౌస్‌లో బిగించిన 145 మెగావాట్ల సామర్థ్యం గల 
మోటార్లు 9 ఉన్నాయి. ఇవి అన్నీ కలిపి ఒక్క నిమిషం 
కాలంలో (4 కోట్ల లీటర్లు) 124 మీటర్ల ఎత్తుకు లిఫ్ట్‌ చేసి 
వీరాంజనేయ రిజర్వాయర్‌కి (ఏదుల) తరలిస్తాయి. 

ఇలా మొదటి రిజర్వాయర్‌ నార్లాపూర్‌ నుండి 
తరలివచ్చిన కృష్ణమ్మ నీటిని లిఫ్ట్‌ చేసి రెండవ రిజర్వాయర్‌ 
“ఏదులకి”, ఇక్కడి నుండి మూడవ రిజర్వాయర్‌ 'వట్టెంకి, 
దీని నుండి పూర్తిగా గ్రావిటీ కెనాల్‌ ద్వారానే ప్రవహించి 
నాలుగవ రిజర్వాయర్‌ 'కరివెన ఇక్కడి నుండి లిఫ్ట్‌ ద్వారా 
కృష్ణా నీరు తరలించి అయిదవ రిజర్వాయర్‌ 
ఉద్దండాపూర్‌కి చేర్చుతారు. చివరిగా రంగారెడ్డి జిల్లాలోకి 
తరలిస్తారు. 

కరువు కాలంలో ఈ రిజర్వాయర్లలో నీరుంటే ఎంతో 
ధైర్యం, ఊరట ఉంటుందో మాటల్లో చెప్పలేం. 

Even as Life cannot sustain without water, 
virtue too depends altimately on the rain. తమిళ 
కవి, రచయిత తిరువళ్ళూవర్‌ “నీరు లేకుంటే జీవితం 
మనుగడ సాగించలేదు. పరిపూర్ణ సంక్షేమం కూడ 
అంతిమంగా వర్షం పైనే ఆధారపడి వుంటుంది.” 

జనం పాట 


తడారిపోయింది స్వరమాగిపోయింది 
పొద్దుపొడుపు నలుపైంది 
ఆకాశమంత మర్రిమాను నేలకూలింది 
ఇప్పుడు పాట 

మనముందు జెండయి నిలబడ్డది 


తుప్రాన్‌లో పొలికేక పెనుతుఫానై వీచింది 
గరీబుల గోసలను గొంతెత్తి పాడింది 
మనిషే జెండగా 

మానవత్వమే అజెండగా 

అభ్యుదయ సమాజమే ఊపిరిగా 
జనస్వరమై సాగిన జననాట్యగళం 


దేశంకోసం పల్లెలకోసం ఆదివాసిలు అభాగ్యుల వెలుగుకై కవిత్వం రాశాడు 
దోపిడి పీడన మతోన్మాదుల నెదిరిస్తూ 

పాటేప్రాణంగా చైతన్యపతాకమై రుద్రతాండవంగా ప్రజాయుద్ధ సవారై 
ఉద్యమించిన మహావిముక్తి గీతం 


కదిలించాడు కదనగీతాలై పెత్తందారుల అరాచకాలు అసమానతల 
అమానుషాలు పెనుమంటలై ప్రజాకళలై నిరసించాడు 

బతుకు సూర్యుల కుంగదీస్తున్న సామాజిక దురాచారాలపై యుద్ధబేరైందు 
ఆ గొంతులో జానపద జీవధార 

తేనెతేటల కమ్మదనం,మట్టితనం 

పల్లెతనానికీ మకుటం 

వెలుగంటే సూర్యుడు ఆటాపాటంటే గద్దర్‌ 


చావు పుట్టుకలు సహజమే ... 

చరిత్రెప్పుడూ కత్తులవంతెన మీదనే.. 

లక్షల జనాలను ఉద్యమానికి 

మలుపు తిప్పడమే చరిత్ర 

ప్రజాకవిగా రాశాడు ప్రజాగాయకుడిగా సింహనాదమై గర్జించాడు 
ఉద్యమమై ఉరికాడు వాగ్గేయకారుడై వెలిగెను 


సిరిమల్లెచెట్టుకింద లచ్చువమ్మెంత ప్రాణమో 
తెలంగాణ తల్లంతే ప్రాణం 

అమ్మా తెలంగాణమా... 

ఆకలికేకల గానమా... అమ్మానీకు వందనాలు... 
అని ఘోషించాడు విప్లవించాడు 

అతని పాటలలా 

ఏ గిజిగాడు గూడల్లలేడు 

నిత్యం ప్రతిధ్వనించే సాంస్కృతిక శక్తి 

కుమ్మరి సారెపై గిరగిర కూరాడులా 
జింకపరుగులా బొంగురమై తిరిగే ఆట 
మట్టివాసనల మమతల బోధిపాట 

పల్లెతనం జానపదం సమ్మేళన సంగీతంగా ఎగిరిన 
పాటల హోరు 

వెలివాడల వేదన, దీనుల బాధలు 

ఆశువుగా కైగట్టి పాడిన ప్రజారవి ప్రజాకవి 


తిరుగుబాటే తత్వంగా 

చీకటి వ్యవస్థను పెకిలించే వీరత్వం 
వెంటాడి వేటాడి మాటుగాసి 

అతన్ని చంపాలనుకున్న శక్తులన్ని 
సంతాపం ప్రకటించి సానుభూతిని కురిపించినవి 
వంగివంగి కాళ్లకాడ దండం పెట్టినవి 
పూలదండలేసి పాపాల్ని కడుక్కున్నవి 
వెన్నులో దించిన గన్నులు 
ప్రాయశ్చిత్తమై సెల్యూట్‌ చేసినవి 
ఉదయించినా పులే అస్తమించినా పులే 
కామ్రేడ్‌ గద్దర్‌ అన్నకు జోహార్‌లతో 

డా. అలీ బాజహర్‌ 


జహీరుద్దీన్‌ అలీఖాన్‌ గత 30 ఏళ్లలో 
సామాజిక, విద్యారంగాల్లో విశేష కృషి చేసి 
తనకంటూ ప్రత్యేక గుర్తింపు తెచ్చుకున్నారు. వారితో 
నా పరిచయం 20 సంవత్సరాలనాటిది. జహీర్‌ 
సాహిబ్‌ దార్శనికుడు, అద్భుతమైన పరిపాలనా 
దక్షుడు. ఎడిటర్‌ జాహిద్‌ అలీఖాన్‌, న్యూస్‌ ఎడిటర్‌ 
అమీర్‌ అలీఖాన్‌కు సహాయం చేస్తూ, ఎందరో 
యువతను పాత్రికేయ రంగానికి అందించి, 
పత్రికలోని ప్రతి విభాగాన్ని సమర్థవంతం చేశారు. 

వ్యవస్థాపక సంపాదకుడు 'సియాసత్‌ అబిద్‌ అలీ 
ఖాన్‌ సాహిబ్‌, అతని చిరకాల మిత్రుడు మెహబూబ్‌ 
హుస్సేన్‌ (జిగర్‌ సాహిబ్‌)ల తరువాత, జహీరుద్దీన్‌ 
అలీ ఖాన్‌ మార్గదర్శకత్వంలో సమాజంలోని పేద 
ముస్లింలలో విద్యావ్యాప్తికి చొరవ తీసుకున్నారు. 
సియాసత్‌ టెక్నాలజీస్‌ లిమిటెడ్‌ డైరెక్టర్‌ గా, అబిద్‌ 
అలీఖాన్‌ ఎడ్యుకేషనల్‌ ట్రస్ట్‌, లిటరరీ ట్రస్ట్‌, 
సియాసత్‌-ఎ-మిల్లత్‌ ఫండ్‌లకు కార్యదర్శిగా 
పనిచేశారు. ఉమ్మడి ఆంధ్రప్రదేశ్‌ రాష్టం నుంచి 
తెలంగాణ రాష్టాన్ని సాధించడం కోసం 2001లో 

కల్వకుంట చంద్రశేఖర రావు తెలంగాణ రాష్ట్ర సమితి (ప్రస్తుతం 'భారత రాష్ట 
సమితి) అనే స్వంత రాజకీయపార్టీని స్థాపించారు. ఈ పార్టీ స్థాపనతో 2004 
నుండి 2014 వరకు తెలుగుదేశం ముఖ్యమంత్రి ఎన్‌.చంద్రబాబు నాయుడు, 
కాంగ్రెస్‌ ముఖ్యమంత్రి వైఎస్‌ రాజశేఖర్‌ రెడ్డి, ఇతరుల పాలనతో ప్రత్యేక 
తెలంగాణకు సంబంధించి ముస్లింల మనోభావాలు వేరేలా ఉండేవి. అలాంటి 
సందర్భంలో ప్రత్యేక తెలంగాణా ఉద్యమానికి అన్ని విధాలుగా మద్దతునిచ్చిన 
వ్యక్తులలో జహీరుద్దీన్‌ అలీఖాన్‌ ఒకరు. జహీర్‌ సాబ్‌ మరణానంతంరం 
ముఖ్యమంత్రి కేసీఆర్‌ ఈ అంశాన్ని స్వయంగా ప్రకటించారు. ప్రత్యేక 
తెలంగాణ ఉద్యమంలో జహీరుద్దీన్‌ అలీఖాన్‌ పోషించిన అసాధారణ పాత్రను 
ముస్లిం సమాజం గుర్తుంచుకుంటుంది. ఆయన తన దూరదృష్టి, వివేకంతో 
అనేక సామాజిక వర్గాల్లో ప్రజాభిప్రాయాన్ని నిర్మించడంలో తన పాత్రను 
పోషించాడు. 

భారతదేశంలో ఎక్కడ ముస్లింలపై అఘాయిత్యాలు జరిగినా, అల్లర్లలో 
ప్రాణ, ఆస్తి నష్టం జరిగినా, అట్టి ప్రతి సందర్భంలోనూ జహీరుద్దీన్‌ అలీఖాన్‌, 
ఆధ్వర్యంలో సహాయక చర్యలు చేపట్టి బాధితులకు సకాలంలో సాయం 
అందించారు. 2002 గుజరాత్‌ అల్లర్లలో ఆందోళనకరమైన పరిస్థితుల్లోకి 
పడిపోయిన ముస్లింలకు సహకారం అందించడంలో జహీర్‌ సాబ్‌ చేసిన కృషి 
గణనీయమైనది. ఇలాంటి అస్థవ్యస్తమైన జీవితాలను గడుపుతున్న ముస్లింలకు 
సహాయంగా ఉండేలా జహీర్‌ సాబ్‌ అనేక కార్యక్రమాలను నిర్వహించారు. 
అనేక బెత్సాహిక యువకుల బృందాలను ఏర్పాటు చేశారు. వ్యక్తిగతంగాను, 
సంస్థపరంగా అనేక మంది ముస్లింలకు శ్రేయస్సు కలిగించేందుకు కృషి 
చేశారు. నేటికాలపు సమాజంలో ఉపాధికి అనుకూలమైన విద్యను ముస్లిం 
సమాజానికి అందించడంలో ఆయన చేసిన కృషి అనన్యసామాన్యమైనది. 

జహీర్‌ సాబ్‌కు మాతృభాష ఉర్టూ పట్ల ఎంతో ప్రేమ ఉండేది. ఉరూ 
భాషాభివృద్ధికి సైతం అయన సేవలందించారు. ఆయన ప్రోత్సాహం మేరకు 
అబిద్‌ అలీ ఖాన్‌ ఎడ్యుకేషనల్‌ ట్రస్ట్‌ నిర్వహించిన ఉర్దూ భాషా పరీక్షల ద్వారా 
ఇప్పటివరకు 6 లక్షల మందికి పైగా ప్రజలు ఉర్టూకి కనెక్ట్‌ అయ్యారు. పోటీ 
పరీక్షల్లో ముస్లిం యువత కాళ్ళూనుకునేలా వారికి ఉచిత శిక్షణ తరగతులను 
నిర్వహించారు. వెనుకబడిన, పేద ముస్లిం విద్యార్థులకు ఉపకారవేతనాలు 

ధార్మికంగా జహీర్‌ సాబ్‌ ముస్లిం సమాజానికి 
చేసిన సేవ కూడా అపూర్వమైనది. దివ్యఖురాన్‌ను 
కంప్యూటరైజ్‌ చేయడంలోను, ఖురాన్‌ను వివిధ 
భాషల్లోకి అనువదించడంలోనూ సక్రియ భూమికను 
నిర్వహించారు. ఎన్ని చేసినా, ఎంత సేవ చేసినా 
జహీర్‌ సాబ్‌ తాను చేసిన సేవను గుప్తంగా చేశారే 
తప్ప, వ్యక్తిగత కీర్తిని కోరుకోలేదు. ఇంత నిస్వార్థంగా 
సమాజగ్రేయానికి మరీ ముఖ్యంగా ముస్లిం 
సమాజానికి ఎంతో సేవ చేసి జహీర్‌ సాహబ్‌ నేడు 
మన మధ్య లేకపోవడం ఈ సమాజానికి పెద్ద 
ఆఘాతమే అని చెప్పవచ్చు. ఆయన ఆత్మకు అల్లా 
శాంతి కలిగించాలని కోరుకోవడం మినహా మనం 
చేయగలిగిందేం లేదని చెప్పడం అతిశయోక్తి కాదు. 

దళితబంధు విజయప థం 


2021 ఆగస్ట్‌ 16న హుజూరాబాద్‌ మండలం 
శాలపల్లి-ఇందిరానగర్‌లో ముఖ్యమంత్రి కేసీఆర్‌ 
స్వయంగా ప్రారంభించారు. హుజూరాబాద్‌ను పైలెట్‌ 
ప్రాజెక్టుగా తీసుకోవడం వల్ల ఇక్కడి దళితుల జీవితాలు 
పూర్తిగా మారిపోయాయి. ఆర్థికంగా, సామాజికంగా 
వెనుకబడిన దళితుల బతుకుల్లో దళిత బంధు పథకం 
వెలుగులు నింపుతున్నది. సర్మారు అందించిన ఆర్థిక 
సాయంతో కూలీలు ఓనర్లుగా మారి దర్జాగా జీవనం 
సాగిస్తున్నారు. రాష్ట్ర ప్రభుత్వం దేశంలో ఎక్కడా లేని 
విధంగా దళిత బంధు పథకాన్ని ప్రవేశపెట్టి అమలు 
చేస్తున్నది. దేశంలోనే తొలి సారిగా దళితుల అభ్యున్నతి 
కోసల నం పెట్టిన దళిత బంధు పథకం ఎంతో 


50 అ సెప్టెంబర్‌, 2023 


పారదర్శకంగా అమలు జరుగుతుందని రాష్ట్ర ఎస్సి సంక్షేమ శాఖా మంత్రి 
కొప్పుల ఈశ్వర్‌ అన్నారు. వివిధ వ్యాపారాలు చేసుకుంటూ, వాహ నాలు 
నడుపుకుంటూ, పారిశ్రామికులుగా రాణిస్తున్నారు. ఒకప్పుడు ఇంకొకరిపై 
ఆధారపడి బతికిన దళితులు ఇప్పుడు ఇంకొకరికి ఉపాధి చూపే స్థాయికి 
చేరుకున్నారు. ఇప్పటికే తొలి విడతలో హుజురాబాద్‌ నియోజక వర్గంతో 
పాటు యాదాద్రి భువనగిరి జిల్లాలోని వాసాలమర్రి గ్రామం, ఖమ్మం జిల్లా 
మదిర నియోజకవర్గం చింత కాని, సూర్యాపేట జిల్లా తుంగతుర్తి 
నియోజకవర్గం తిరుమలగిరి, నాగర్‌ కర్నూలు జిల్లా చారగొండ, కామారెడ్డి 
జిల్లా నిజాంసాగర్‌ మండలాలను పైలట్‌ ప్రాజెక్టుగా తీసుకుంది. ఆ తర్వాత 
నియోజకవర్గానికి వంద దళిత కుటుంబాలకు దళిత బంధు పథకం 
విస్తరించింది. రాష్టంలో మొత్తంగా 38,323 దళిత కుటుంబాలకు రూ. 10 
లక్షల చొప్పున ఆర్థిక సాయాన్ని ప్రభుత్వం అందజేసింది. ఇదే స్ఫూర్తితో 
రెండో విడతగా ప్రతి నియోజకతవర్గానికి 1100 మంది చొప్పున లబ్ధిదారుల 
ఎంపిక ప్రక్రియకు ప్రభుత్వం (శ్రీకారం చుట్టింది. 2023-24 ఆర్థిక 
సంవత్సరానికి గాను దళిత బంధుకు రూ.17,700 కోట్ల నిధులను 
ప్రభుత్వం కేటాయించింది. దళిత బంధు పథకం పూర్తి పారదర్శకంగా 
అమలు చేస్తున్నారు. ఇందుకోసం రాష్ట్ర ప్రభుత్వం “దళిత బంధు యాప్‌ 
రూపొందించింది. ప్రతి లబ్దిదారుల వివరాలను ఇందులో పొందుపరు 
స్తున్నారు. వీటిని సంబంధిత క్లస్టర్‌ అధికారులు పర్యవేక్షిస్తున్నారు. 
యూనిట్‌ను స్థాపించిన లొకేషన్‌కు వెళ్లి సదరు యూనిట్‌ స్థితి గతులను, 
లబ్బిదారుడి ఫొటో తీసి ఎప్పటికప్పుడు ఈ యాప్‌ వానా ఆన్‌లైన్‌లో 
వ్యాపారం ద్వారా దినసరిగా సంపాదిస్తున్న వివరాలన్నింటినీ నమోదు 
చేస్తున్నారు. పథకంలో ఎలాంటి అవకతవకలకు తావు లేకుండా రాష్ట్ర 
ప్రభుత్వం ఈ చర్యలు తీసుకుంది. పథకం అమలు తీరును పరిశీలించిన 
నీతి అయోగ్‌లాంటి సంస్థలు కూడా ప్రశంసించాయి. 

2022 సెష్టెంబర్‌2న జిల్లా పర్యటనకు వచ్చిన విశ్వనాథ్‌ బిష్టోయ్‌ 
నేతృత్వంలోని నీతి అయోగ్‌ బృందం హుజూరాబాద్‌లోని పలు దళిత బంధు 
యూనిట్లను సందర్శించింది. లబ్టిదారులు యూనిట్లను వినియోగించు 
కుంటున్న తీరు, ఉపాధి పొందుతున్న తీరును చూసి ఇంత మంచి పథకం 
దేశంలో ఎక్కడా లేదని బృంద సభ్యులు ప్రశంసించారు. 

ఒక్కో కుటుంబానికి రూ.10 లక్షల చొప్పున ఆర్థిక సాయం 
అందజేయగా.. లబ్ధిదారులు తమకు నచ్చిన యూనిట్లు ఏర్పాటు చేసుకొని 
స్వయం ఉపాధి 'పొందుతున్నాయి. ఆర్థికంగా నిలదొక్కుకున్న దళిత 
కుటుంబాలు ఎన్నో తెలంగాణ ప్రభుత్వానికి ముఖ్యమంత్రి కేసీఆర్‌కు 
కృతజ్ఞతలు చెబుతున్నారు. నాడు కూలీలుగా పనిచేసిన తాము నేడు ట్రాక్టర్‌, 
కారు, ఇతర వాహనాలకు 
యజమానులమయ్యామని 
గర్వాంగా చెప్పుకుంటు 
న్నారు.. రానున్న కాలంలో 
తెలంగాణలో ప్రతీ దళిత 
కుటుంబం ఉన్నత స్థాయికి 
చేరుకుంటుందని మంత్రి 
కొప్పుల ఈశ్వర్‌ ఆశా భావం 
వ్యక్తం చేశారు. 


పుట్టుమచ్చ 


ఎక్కడ పువ్వు రాలేదో అక్కడ గజ్జె ఘల్లుమనేది 

ఎక్కడ నవ్వు పొలమారేదో అక్కడ ఆ గొంతు పురివిప్పేది 
ఏడ్చులకు సంతోషాలకు మధ్య 

కన్నీళ్లు ప్రవహించినప్పుడల్లా వంతెన కట్టేది ఆ పాట 
ఎత్తిన జండా ఏదైనాసరే ఆకాశంలో ముసిరిన నల్లమబ్జై 
చినుకుల ప్రశ్నల్ని కురిపించేది | 


ఒక భుజం మీద కాలం మరొక భుజం మీద 
కన్నీళ్లు మోసిన దుఃఖరాగాల కావడి 

సిరిమల్లె చెట్టుమీద రెక్కలు విప్పుకున్న సీతాకోక 
దూసుకొచ్చిన తూటాలకే గానాలు నేర్పిన 
తూప్రాన్‌ మట్టిపెట్ట రెక్కల చప్పుడు 


సెలయేరు సరిగమల్లో 

మురిసిన పొద్దుతిరుగుడు మీదవాలిన 
తుమ్మెద రుంకారంలో 
గాయపడుతున్న పుట్టుమచ్చల 
ముఖచిత్రాలలో ఎగిసిన రుధిర రావం 


పల్లె ఎదపై మెరిసిన వెన్నెలమీద గోరింక సంతకం 
తెలంగాణ ఆర్థి బతుకమ్మను 

దోసిట్ల దాసుకున్న గుమ్మడి ఆకుల బంధం 
ఆత్మగౌరవ గంధం 


దేశమంతా ఘల్లు ఘల్లుమని తిరిగిన కాలు 
వాడ వాడలా నినాదమైన హోరు 


కష్టజీవి పేగుల ఆకలి కేకల నోరు 


- వేముగంటి మురళి 


ఆంధ్‌ దిరిజన నత్వా! లు 


- ఆం. ద్యావనపల్లి సత్యనారాయణ 


ఆంధ్‌ అనే గిరిజన తెగ కనీసం క్రీ.పూ. 6వ శతాబ్దం నుంచి 
తెలంగాణ భూభాగంపై నివసిస్తున్నది. ఈ తెగ ప్రజలే ఆంధ్ర 
శాతావాహనుల పేరుతో క్రీ.పూ. 1వ శతాబ్దం నుంచి క్రీ.శ. 8వ 
శతాబ్దం వరకు ఇక్కడి నుండి దక్కను ప్రాంతాన్ని పరిపాలించారు. 
ప్రస్తుతం వీరు నిర్మల్‌, ఆదిలాబాద్‌, కుమ్రంభీమ్‌ అసిఫాబాద్‌ 
జిల్లాల్లో నివసిస్తున్నారు. ఆంధ్‌ లు మనోరంజన కార్యక్రమాల 
పేరుతో గాత్ర, వాద్య, సంగీతం, నృత్యకళలు ప్రదర్శిస్తారు. వాటిలో 
దండార్‌, వాఘ్యే, కలాపథ్‌ నాటకాలు, ప్రీల సిరాళ్‌ నృత్యం 
ముఖ్యమైనవి. నాటకాల ప్రదర్శనలలో భాగంగా గాని, ఇతర 
మనోరంజనం కోసం చేసే కార్యక్రమాలలో గాని వీణ, మృదంగ్‌, 
తబలా, పెట్టి, ఢోలకి మొదలైన వాయిద్యాల శబ్దాలకు, వివిధ 
దరువుల్లో పాడే పాటలకు అనుగుణంగా నృత్యాలు చేస్తారు. 


దండార్‌: ఇదొక సమాహార కళ. చాలా ఆకర్షణీయంగా ఉంటుంది. 
కాబట్టి దండార్‌ ప్రదర్శనన చూడడానికి చుట్టుప్రక్కల గ్రామాల ప్రజలు 
కూడా కిలోమీటర్ల దూరం నుంచి నడుచుకుంటూ కూడా వచ్చేవారు. 
అయితే ఈ అత్యాధునిక యుగంలో ఈ కళకు ఆదరణ తగ్గుతున్నది. ఈ 
నృత్యం సాధారణంగా గ్రామం మధ్యలో ప్రదర్శించబడుతుంది. 
సాధారణంగా ఇక్కడ ప్రజలు ముచ్చట్లు చెప్పుకోవడానికి విశ్రాంతి 
సమయంలో కూర్చుంటారు. బొడ్రాయి వంటి స్తంభం లేదా దాని ప్రక్కన 

ఉండే 'హనుమాన్‌' ఆలయం పరిసరాలలో వాధ్యకారులు, 
నృత్యకారులు సమావేశమ వుతారు. ప్రధాన వాద్యకారుడు 
అప్పుడు తన మృదంగాన్ని బలంగా పెద్ద శబ్దం వచ్చేటట్లు 
వాయిస్తాడు. ఇతర వాద్యకారులు అతనిని అనుసరిస్తారు. 
పెద్దగా డప్పులు కొట్టడం, నిర్దిష్ట శబ్దం చేయడం, టుయ్‌ 
టుయ్‌ అని వీణ వాయించడం దండార్‌ ప్రారంభమయ్యే 
సమయం ఆసన్నమైందని గ్రామస్థులకు సంకేతాలు 
ఇస్తాయి. త్వరలో పార్‌(గద్దె) ప్రాంతాన్ని ఆంధ్‌ లు, ఇతర 
తెగల సభ్యులు కూడా చుట్టుముడ్తారు. 

నృత్యకారులు ఒక వృత్తాన్ని ఏర్పరుస్తారు. ప్రధాన 
గాయకులలో ఒకరు ప్రదర్శనను ప్రారంభించడానికి 
ప్రారంభ పాటను పాడుతారు. ఈ నృత్యాన్ని మగవారు... 
సాధారణంగా యువకులు చేస్తారు. స్తంభం చుట్టూ 
కూర్చున్న ప్రేక్షకులు కూడా వారితో చేస్తారు. అలా 
అందరూ కలిసి రాను రాను ఇనుమడించే ఉత్సాహంతో 
తెల్లవారుజామున ౩ గంటల వరకు కొన్నిసార్లు 
సాయంత్రం 6 గంటల వరకు కూడా నృత్యం చేస్తారు. ఆ 
తరువాత ఈ దండార్‌ నృత్యం హోలీ, దీపావళి, దసరా 
పండుగ సందర్భాల్లో ప్రదర్శించబడుతుంది. అప్పుడు 
చాలా మంది పాల్గొంటారు. దండార్‌ కార్యక్రమంలో 
భాగంగా ఏడెనిమిది మంది పురుషులే ప్రీ, పురుష 
పాత్రలను ధరించి రామాయణ, మహాభారత, సత్య 

హరిశ్చంద్ర మొదలైన ఇతిహాసిక, పౌరాణిక గాథలను గాన నృత్య రూపంలో 
ప్రదర్శిస్తారు. వారు నృత్యం చేసే సమయంలో మహిళల చర్యలు, సంజ్ఞలను 
అనుకరిస్తారు. దండార్‌ ప్రదర్శన సమయంలో పాడిన పాటలోని ఒక భాగం 
క్రింది విధంగా ఉంటుంది. 

రంగు దూలే - దూలే చల్‌ 

రోంగు దూలే - దూలే చల్‌... 

తుజ్యా బెనిలా పూలే లాల్‌ 

తుజ్యా బెనిలా పూలే లాల్‌... 


కలాపథ్‌ (నాటకం): ఆంధ్‌లు పలు రకాల పౌరాణిక కథలు, వివిధ రకాల 
నాటకాలు, గానాభజానాలు, నృత్యాల ద్వారా మనోరంజనం పొందుతారు. 
అలాంటి మనోరంజన కళల్లో ఒకటి కలాపథ్‌ అనే నాటక కళ. సమాజాన్ని 
చైతన్య పరచడానికి, చెడును కళాత్మకంగా హేళన చేయడానికి కలాపథ్‌ను 
ప్రదర్శిస్తారు. కలాపథ్‌ “పార్‌' (గ్రామ పీఠం) వద్ద ప్రదర్శించబడుతుంది. 
ప్రత్యేకించి కలాపథ్‌ ‘పోలా’ (పశువుల) పండుగ నాడు ప్రదర్శించబడుతుంది. 
ఆ రోజున ప్రత్యేకంగా ఎద్దులకు స్నానం చేయించి, అలంకరించి, దేవునికి 
నైవేద్యం పెట్టి 'పారొకి తీసుకెళతారు. అక్కడ 'హనుమత్‌ొ మందిరం చుట్టూ 
ఎద్దులను అపసవ్య దిశలో తిరిగేలా చెస్తారు. ఇది ముగిసిన తర్వాత ఆంధ్‌ 
పురుషులు కలాపథ్‌ నృత్యం చేస్తారు. ఈ నృత్యం సమయంలో ఢోల్‌, తాళాలు 
వంటి వాయిద్యాలు వాయిస్తారు. పురుషులు పాడతారు, నృత్యం చేస్తారు. ఈ 
ఆంధ్‌ నృత్యాలు హిందూ నృత్య రీతులను పోలి ఉంటాయి. ఇది హిందువులతో 
వారికున్న దీర్షకాలిక సన్నిహిత అనుబంధం వల్ల కావచ్చు. ఆ సమయంలో 
హిందువుల ఆచారాలు, నియమాల అనేక అంశాలను అరువుగా తీసుకుని 
ఉంటారు. చాలా మంది ఆంధ్‌ గూడేలలో ఇతర తెగలు, కుల సమూహాలు 
కలిసి ఉంటాయి. వారు కూడా పండుగల సమయంలో దండార్‌ కలాపథ్‌ 
నృత్యాలలో పాల్గొంటారు. ఈ నేపథ్యంలో దయ్యాల నాటకంలో ఆంధ్‌ 
కళాకారులు హాస్యాన్ని పండిస్తూ ప్రదర్శించే ఒక నాటకీయ సంభాషణను 
చూడండి. (ఇది ఆంధ్‌ మాతృభాష ఐన మరారీలో ఉంటుంది. హిందీ 
రేఖామాత్రంగానైనా తెలిసినవారికి ఇందులోని హాస్యం అర్థమవుతుంది.) 

ఆంధ్‌లు సంతానం విషయమై ఆరాధించే సట్వాయి దేవత కొలుపులో 
ముఖానికి ఆ దేవత ముసుగును ధరించి నాట్యం చేసేవారు. ఆంధ్‌ లు వేట 
నృత్యాలు కూడా ప్రదర్శించేవారు. 

వాఘ్యే: ఆంధ్‌ ల ఆధ్యాత్మిక మనోరంజన కార్యక్రమాలలో 'వాఘ్యే” అనేది 
ముఖ్యమైన కళ. సంతానం కలగని వారు “ఒకవేళ మాకు సంతానం అయితే 
మొదటి కొడుకును నీకు సమర్పిస్తాము అని ఖండోబా దేవునికి మొక్కి మొక్కిన 
విధంగా సంతానం కలిగితే ఆ దేవునికి తమ మొదటి కొడుకును సమర్పించి, 
సదరు పిల్లవాడు పెద్దవాడైన తరువాత ఆ పిల్లవాడి తల్లిదండ్రులు ఖండోబా 
దేవుని పేరు మీద జాగరణ కార్యక్రమం ఏర్పాటు చేస్తారు. ఖండోబాకు 
సమర్పించిన పిల్లవాడిని “వాఘ్యే మురళి” అంటారు. ఈ వాఘ్యే కార్యక్రమాన్ని 
వివాహ సందర్భంలో గాని, ఇతర వ్యక్తిగత దైవ సంబంధిత కార్యక్రమాల్లో 
గాని కళాకారుల చేత ప్రదర్శింపజేస్తారు. కాబట్టి వాఘే మురళి, అతని 
తల్లిదండ్రులు, బంధువులు, మిత్రులు, స్థానికులు, ఆసక్తి గల స్రీ పురుషులు, 
బాలురు, వృద్దులు అందరూ రాత్రంతా వాఘ్యే కార్యక్రమాన్ని చూస్తూ జాగరణ 
చేస్తారు. వాఘ్యే ప్రదర్శనలో సత్య హరిశ్చంద్ర, విక్రమాదిత్య, చంపాసేన్‌, 
మహెర్సేన్‌ మొదలైన రాజుల శౌర్యగాధలు వర్ణిస్తారు. 


సిరాళ్‌: ఆంధ్‌ గిరిజనులలో ఆ యేడు ఎవరికైతే 
సంతానమవుతుందో వారు సిరాళ్‌ పండుగను 
చేస్తారు. పుట్టమట్టితో గజం ఎత్తు మందిరాన్ని చెసి, 
అందులో దేవతా విగ్రహాలను పెట్టి, పసుపు 
కుంకుమలు, పూలతో అలంకరించి ఆ మందిరాన్ని 
విశాలమైన మైదాన ప్రాంతానికి మేళ తాళాల మధ్య 
ఊరేగింపుగా తీసుకువెళ్తారు. ఆ సమయంలో 
యువకులు అనేక జానపద, పౌరాణిక పాత్రలు 
ధరించి నృత్యాలు చేస్తారు. సిరాళ్‌ మందిరానికి 
అందరూ మొక్కుతున్నప్పుడేమో ఆంధ్‌ స్ర్తీలు గులాల్‌ 

(ఎర) చీరలు కట్టుకుని మందిరం చుట్టూ 
వలయాకారంలో తిరుగుతూ పాటలు పాడుతూ 
నృత్యం చేస్తారు. ఒకరి చేతులు / భుజాలు, 
నడుములను మరొకరు పట్టుకొని రెండు అడుగులు 
ముందుకు, ఒక అడుగు వెనుకకు వేస్తూ సాగే ఈ 
నృత్యం ఆకర్షణీయం. త్రి 

నిశ్యోదీయ నేళలో. 


సూర్యోదయాన్ని చూసినంత తేలిక కాదు, శాస్త్రవేత్తలకు 'విశ్వోదయాన్ని' వీక్షించడం. వేలకోట్ల సంవత్సరాల కిందటి 
“'మహావిస్ఫోటనం” (బిగ్‌ బ్యాంగ్‌)తో విశ్వసృష్టి మొదలైన కాలానికి ప్రయాణించడమంటే వారికి అదొక మహా కసరత్తు. 
అయినప్పటికినీ, అందుబాటులో వున్న అత్యాధునాతన శాస్త్ర సాంకేతికతల ఆధారంగా, ఖగోళ భౌతిక సూత్రాల పరంగానైనా 
విశ్వం పుట్టుక నాటి పరిస్థితులను “అవగాహని పరచుకోవాలన్న తపన వారిలో గత కొన్ని దశాబ్దాలుగా వ్యక్తమవుతున్నది. 
ఈ బృహత్‌ పరిశోధన ఒక కొలిక్కి (సమీపానికి) వచ్చినట్టు కూడా శాస్త్రవేత్తలు తాజాగా ప్రకటించారు. ఇది విజయవంతమైతే, 


“బిగ్‌ బ్యాంగ్‌” సిద్ధాంత ప్రామాణికత మరింత బలపడుతుంది. 


cz Cg CEES. 


- దోర్చల బాలశేఖరశర్మ 


నిజానికి ఆ “బిగ్‌ బ్యాంగ్‌'తో మొదలైన '“విశ్వోదయ'” శకం నిజంగానే 
(ఇప్పటికీ) ముగిసిందా? లేక ఇంకా కొనసాగుతున్నదా? శాస్త్రవేత్తల 
మేధోదృష్టికి అందని 'విశ్వావిర్భావ రహస్యాలు” ఇంకేమైనా వున్నాయా? 
ఈ భారీ సందేహాలతోపాటు అనంత అంతరిక్షంలో 'విశ్వోదయ ప్రదేశం” 
మన భూమికి ఎంత దూరంలో వుందన్నది కూడా వారి అంచనాలకు 
అందడం లేదు. ప్రస్తుత మానవ వైజ్ఞానిక (ఆలోచనా) పరిధి పూర్తిస్థాయి 
మహావిశ్వాన్ని భౌతికాధార గణాంకాల సహాయంతో అయినా దర్శించగల 
స్థితి (ఇప్పటికైతే) లేదనే చెప్పాలి. ఈ క్రమంలోనే విశ్వపదార్థ 
“పునరాయనీకరణ” (౧61౦౧12400) విధానం ద్వారా 'విశ్వోదయి 
(Cosmic dawn) పరిస్థితులపై ఒక అంచనాకు వచ్చే ప్రయత్నాలను 
శాస్త్రవేత్తలు ఇటీవలి కాలంలో ముమ్మరం చేశారు. 

దక్షిణాఫ్రికాకు చెందిన 'కరూ ఎడారి” ((ar00 desert)లో 'హెరా” 
(HERA: Hydrogen Epoch of Reionization Array) పేరున 
ఏర్పాటైన “350 టెలిస్మోపులు మోహరం” లేదా అమరిక (AN array) 
ద్వారా 'విశోదయ శకాన్ని ఆవిష్కరించే పరిశోధనా యత్నాలకు తాము 

చేరువవుతున్నట్టు పరిశోధకులు తెలిపారు. “బిగ్‌ బ్యాంగ్‌” 
అనంతరం తొలితరం తారలు ప్రకాశించడం, నక్షత్ర 
వీధులు (గెలాక్సీలు) వికసించడం మొదలైన కాలాన్ని 
“విశ్వోదయ శకం'గా వారు పిలుస్తున్నారు. 2017-18లో 
తొలి దఫా నిర్మాణం పూర్తి చేసుకొని, పని ప్రారంభించిన 
“హెరా'లోని “అణుధార్మిక దూరదర్శిని (౧౭౮10 Tele- 
30006) సున్నిత సామర్ధ్యాన్ని పరిశోధక బృందం రెండు 
రెట్లు చేసింది. ఈ పురోగతి ఫలితాలతో తొలికాలం నాటి 
విశ్వ రహస్యాలను విప్పే అవకాశం తమకు లభించగలదని 
వారంటున్నారు. 

“విశ్వోదయ శకం” నాటి కాలంలో విడుదలైన అణు 
ధార్మిక (రేడియో) తరంగాలను కనుగొనే పనిని ప్రపంచ 
వ్యాప్తంగా గల పరిశోధకుల బృందాలు తొలిసారిగా 
గడచిన కొద్ది దశాబ్దాలలోనే ప్రారంభించినా, అవి ఒక 
కొలిక్కి రాలేదు. అంతర్జాతీయంగా “అత్యంత 
శక్తిమంతమైన రేడియో టెలిస్కోపు'గా చెబుతున్న 'హెరా” 
అందించే కీలక సమాచారం, తత్సంబంధ పరిశోధనా 

ఫలితాలు మున్ముందు ప్రశ్న ప్రాధాన్యం సంతరించుకో 
గలవని పరిశోధకులు అంటున్నారు. బిగ్‌ బ్యాంగ్‌ 
అనంతర కాలంలో విడుదలైన రేడియో తరంగాల 
గుర్తింపు కోసం “హెరా” టెలిస్కోపు ప్రభావిత కారక సామర్థ్య 
పెరుగుదలను రెండు కాలాల (2.1- సుమారు 650 మిలియన్‌, 2.6- 
సుమారు 450 మిలియన్‌ సంవత్సరాలు)కు అనుగుణంగా అభివృద్ధి పరిచినట్లు 
వారు చెబుతున్నారు. ఈ ఘనకార్య సమాచారాన్ని 'ది ఆష్ర్టోఫిజికల్‌ జర్నల్‌ 
ప్రచురించింది. నిజానికి విశ్వావిర్భావం తర్వాతి చీకటి యుగాల (00500160 
dark ages)లో విడుదలైన రేడియో ఉద్దారాలను కనుగొనవలసి వున్నప్పటికీ 
ప్రస్తుతానికి తొలితరం నక్షత్రాలు, గెలాక్సీల కూర్చులు అందించే సమాచారం 
ద్వారా కొంతవరకు తత్సంబంధ ఆధారాలు లభించగలవని శాస్త్రవేత్తలు 
అంటున్నారు. తొలితరం గెలాక్సీలకు, ఇప్పటి గెలాక్సీలకు ఖగోళ మూలకాల 
విషయంలో చాలా వ్యత్యాసాన్ని వారు కనుగొన్నారు. తొలితరం గెలాక్సీలు 
హైడ్రోజన్‌, హీలియంలతోసహా కొద్ది మూలకాలనే కలిగి వుండగా, ఈతరం 
నక్షత్రాలు మాత్రం హీలియమ్‌ కంటేకూడా ఎంతో భారమైన (లిథియమ్‌ నుంచి 
యురేనియమ్‌ వరకు) అనేక విభిన్న మూలకాలతో వున్నట్టు వారు 
నిర్ధారించారు. 

'హెరా టెలిస్కోప్‌ రేడియో డిష్లు (ఆకాశంలోకి ఎక్కుపెట్టిన గుండ్రని 
పరికరాలు) ఆన్‌లైన్‌లో క్రమాంకం (Calibr2ted)లోకి వచ్చాయి. కనుక, 
'అయనీకృత, తటస్థీకృత' ఉదజని (Neutral Hydrogen) బుడగల (Bub- 
bles)కు చెందిన ౩డి పటాన్ని? (3D ౧౭౧) నిర్మించగలమన్న విశ్వాసాన్ని 
పరిశోధక బృందం వ్యక్తం చేస్తున్నది. ఆ 
బుడగలు “బిగ్‌ బ్యాంగ్‌” అనంతరం 
సుమారు 200 మిలియన్‌ నుంచి 1 
బిలియన్‌ (100 కోట్లు) సంవత్సరాల 
క్రితం ఉద్భవించిన తొలితరం గెలాక్సీల 
రేడియో ధార్మికత తాలూకు చిహ్నాలు 
కాగలవని వారు చెబుతున్నారు. ఇవాళ 
వారు (టెలిస్కోపుల ద్వారా వీక్షించగలు 
గుతున్న తారలు, గెలాక్సీలకు, తొలితరం 
నక్షత్రాలు, గెలాక్సీలకు మధ్యగల 
తేడాలను, విశ్వ కౌమార దశను పై పటం 
వెల్లడించగలదని పరిశోధకులంటున్నారు. 


ఈ సంకేతాలను 'హెరా” బృందం ఇంకా గుర్తించక 
పోగా, తొలి విశ్వంలోని నక్షత్రాల ఆవిర్భావ 
సిద్ధాంతాలను కొన్నింటినైతే వారు కొట్టి వేశారు. 
ప్రస్తుత డేటానుబట్టి తొలితరం గెలాక్సీలలో ఎక్స్‌- 
కిరణాల ప్రకాశం ఇప్పటి గెలాక్సీలకంటే కూడా 
సుమారు 100 రెట్లు అధికంగా వున్నట్టు 
తెలుస్తున్నది. ఈ విశ్లేషణను బలపరిచే అసలైన 
(మరింత విశ్వసనీయ) సంకేతాలను పై టెలిస్కోపు 
డేటా అందించగలదని హౌరా” 
పరిశోధకులు వెల్లడించారు. 

కాగా, పై టెలిస్కోపు క్రమాంకం, సమాచార 
విశ్లేషణా సామర్ధ్యాన్ని పెంపొందిస్తూ, 
ఖచ్చితమైన సమాచారాన్ని 
రాబట్టగల పనితనాన్ని కాలాను 
గుణంగా మరింతగా మెరుగు 
పరుచుకోగలమని హెరా” ప్రిన్సిపల్‌ 
ఇన్వెస్టిగేటర్‌, “యూనివర్సిటీ ఆఫ్‌ క్యాలిఫోర్నియా” 
ఖగోళ శాస్త్రవేత్త డేవిడ్‌ డీబౌర్‌ (0౭/16 DeBoer) 
పేర్కొన్నారు. దక్షిణాఫ్రికా ప్రభుత్వం, సౌత్‌ ఆఫ్రికన్‌ 
రేడియో అస్ర్రానమి అబ్జర్వేటరీ (6ARA0) ప్రధాన 
మద్దతుతో అమెరికాలోని నేషనల్‌ సైన్స్‌ ఫౌండేషన్‌, 
ది అట్లాడ్‌ పి.స్లోవాన్‌ ఫౌందేషన్‌, ది గోర్డాన్‌ అండ్‌ 
బెట్టీ మూరే ఫౌండేషన్లు హెరా” టెలిస్కోప్‌ అమరిక 
(An array)కు నిధులు సమకూర్పాయి. ఉత్తర 
అమెరికా, యూరప్‌, దక్షిణాఫ్రికాల శాస్త్రజ్ఞుల 
సహకారం, నేచురల్‌ సైన్సెస్‌ అండ్‌ ఇంజినీరింగ్‌ 
రీసర్చ్‌ కౌన్సిల్‌ ఆఫ్‌ కెనడా, కెనడియన్‌ ఇనిస్టిట్యూట్‌ 
ఆఫ్‌ అద్వాన్స్‌ రీసర్చ్‌, క్యూబెక్‌ రీసర్చి ఫండ్‌- నేచర్‌ 
అండ్‌ టెక్నాలజీ, మెకేగిల్‌ యూనివర్సిటీకి చెందిన 
ట్రాటర్‌ స్పేస్‌ ఇనిస్టిట్యూట్‌ పరిశోధకుల మద్దతుతో 
“హెరా' సమాచార, పరిశోధనా సహకార వ్యవస్థకు 
“యూనివర్సిటీ ఆఫ్‌ క్యాలిఫోర్నియా” (బెర్మిలీ) 
నాయకత్వం వహిస్తున్నది. 


బృందం 


స | Vy 


9550 
టీచరు పోస్తు సాధించాలంటే... 


ఏ పోటీ పరీక్షలో అయినా విజయం సాధించాలంటే ప్రణాళికాబద్దంగా ప్రిపరేషన్‌ కొనసాగించాలి. దానికి తగ్గ ప్రామాణిక 
మెటీరియల్‌ను చదవాలి. ప్రస్తుతం టీచర్‌ పోస్టును సాధించాలంటే మొదటి అంకం టెట్‌లో అర్హత (మంచి మార్కులు) సాధించాలి. 


హన నా! అ 


తర్వాత నిర్వహించే డీఎస్సీ/టీఆర్‌టీలో మంచి మార్కులు సాధిస్తేనే ఉద్యోగం మీ సొంతం అవుతుంది. 


కేశవపంతుల వేంకటేశ్వర శర్మ 


టీచర్‌ పోస్టుల ఎంపికలో టెట్‌ స్మోర్‌ కూడా చాలా కీలకం. టెట్‌ 
స్కోర్‌కు 20 శాతం వెయిటేజీ ఉంది. అంటే డీఎస్సీలో టెట్‌ స్కోర్‌ 
కూడా కీలకం అనేది స్పష్టమవుతోంది. 

టెట్‌లో వచ్చిన మార్కులు, డీఎస్సీ (టీఆర్జీ) మార్కులను కలిపి 


ర్యాంకులు ప్రకటిస్తారు. దీంతో టెట్‌కు ప్రాధాన్యం ఏర్పడింది. 


గత అనుభవాలు పరిశీలిస్తే. చాలా మంది అభ్యర్థులు ఒకటి కంటే 
తక్కువ మార్కుల తేడాతో ఉపాధ్యాయ వృత్తికి దూరమైన సందర్భాలు 
కోకొల్లలు. 


టెట్‌లో బెస్ట్‌ స్కోర్‌ కోసం.. 


టెట్‌ అంటే టీచర్‌ ఎలిజిబిలిటీ టెస్ట్‌. దీనిలో రెండు పేపర్లు ఉంటాయి. 
దీని సిలబస్‌ డీఎస్సీ/టీఆర్‌టీకి ఒకే రకమైన పుస్తకాలు చదవాల్సి 
ఉంటుంది. 

టెట్‌/డీఎస్సీకి ప్రిపర్‌ అయ్యే అభ్యర్థులు మూడో తరగతి నుంచి పదో తరగతి 
వరకు పాఠ్య పుస్తకాలను సేకరించుకొని వాటిని ఎక్కువ సార్లు చదివి ఆయా 
అంశాలపై సొంతంగా నోట్స్‌ రాసుకోవడం ఉత్తమమైన పద్ధతి. 
అభ్యర్థులు ఎప్పటికప్పుడు పాఠ్యపుస్తకాల్లోని అంశాల్లో మార్పులను 
గమనిస్తూ చదవాలి. 

ప్రధానంగా సామాన్య శాస్తం, సాంఘికశాస్తంలోని అంశాలు 
సమాజంలోని మార్పులకు అనుగుణంగా మారుతూ ఉంటాయి. 
తెలంగాణలో కొత్త జిల్లాల ఏర్పాటు తర్వాత జాగ్రఫీకి సంబంధించి 
అనేక అంశాలలో మార్పులు అంటే జిల్లా/ప్రాంతాల వ్యత్యాసాలు 
వచ్చాయి. ఉదాహరణకు యాదాద్రి దేవాలయం ఒకప్పుడు నల్లగొండ 
జిల్లాకు చెందితే ప్రస్తుతం యాదాద్రి భువనగిరి కిందికి వస్తుంది. 
అలాగే పలు ప్రాజెక్టులు, వన్యప్రాణి సంరక్షణ కేంద్రాలు, జలపాతాలు 


ఇలా అనేక విషయాలలో కొన్ని మార్పులు జరిగాయి. 

వీటిని జాగ్రత్తగా చదువుకో వాల్సిన అవసరం ఉంది. 

ప్రతి విషయాన్ని క్రమానుగతంగా చదవాలి. 

సిలబస్‌ ప్రకారం వీలైనంత వరకు చదివిన అంశాలను 

స్నేహితులతో చర్చించాలి. ఇలా చేయడం వల్ల ఎక్కువ 

గుర్తుండే అవకాశం ఉంటుంది. 

* ప్రతి సబ్జెక్టులో పాఠ్య పుస్తకాలతో పాటు సమకాలీన 
అంశాలను మేళవిస్తూ సన్నద్ధమైతే విజయం సాధించవచ్చు. 


సిలబస్‌: టెట్‌, dey సిలబస్‌ను 

మూడు భాగాలుగా విభజించవచ్చు. 

1. కంటెంట్‌, బోధనా పద్ధతులు: ఇందులో ఎస్‌జీటీ వారు 
సామాన్య శాస్త్రం, సాంఘిక శాస్త్రం, గణితం 
విషయాలను, బోధనా పద్ధతులను చదవాలి. 

2. తెలుగు, ఇంగ్లీష్‌ (భాషలు), 3. సైకాలజీ 


ఎస్‌ఏ (స్కూల్‌ అసిస్టెంట్‌): 

9 సైకాలజీ 80 మార్కులు, తెలుగు 30 మార్ములు, 
ఇంగ్లీష్‌ 80 మార్కులు, సంబంధిత సబ్జెక్టు నుంచి 48 
మార్చ్ములు, బోధనా పద్ధతులు 12 మార్ములు. మొత్తం 
150 ప్రశ్నలకు 150 మార్కులు ఉంటాయి. 

పై అంశాలతో పాటు డీఎస్సీకి జనరల్‌ నాలెడ్జ్‌, కరెంట్‌ 
అఫైర్స్‌, విద్యా దృక్పథాలు అదనంగా చదవాల్సి 
ఉంటుంది. 


సబ్జెక్టుల వారీగా ప్రాధాన్యం 

* టెట్‌లో ఎక్కువ మార్కులు సాధించాలంటే సైకాలజీ, 
ఇంగ్లిష్‌ తెలుగుపై ఎక్కువ దృష్టి సారించాలి. 
ఎందుకంటే ఈ మూడు సబ్జెక్టుల నుంచి 90 ప్రశ్నలు 
వస్తాయి. కానీ ఎస్‌జీటీలకు గణితం 30, ఈవీఎస్‌ 
నుంచి కూడా 30 ప్రశ్నలు ఉంటాయి. 


సైకాలజీ 


అ సామాన్య అభ్యర్థి నుంచి అసాధారణ (ప్రతిభ కలిగిన 
అభ్యర్థి వరకు అందరూ క్లిష్టంగా భావించే అంశం 


ర్‌ ప్టెంబర్‌, 2023 


సైకాలజీ. 

9 సైకాలజీలో మూడు యూనిట్లను అధ్యయనం చేయాల్సి ఉంటుంది. దాంతో 
పాటు ఏ యూనిట్‌ నుంచి ఎన్ని ప్రశ్నలను, ఎలాంటి ప్రశ్నలను గతంలో 
అడిగారో గమనిస్తూ చదవాలి. 


సిలబస్‌ 

శిశు వికాసం- 10 నుంచి 12 ప్రశ్నలు, అభ్యసనం 8 నుంచి 10 ప్రశ్నలు. 
పెడగాజీ- 7 నుంచి 10 ప్రశ్నలు, సైకాలజీ విషయంలో తెలుగు అకాడమీ 
కొత్త పుస్తకాలతో పాటు పాత పుస్తకాలను చదివితే మంచి మార్కులు 
సాధించవచ్చు. సైకాలజీలో సాంకేతిక పదాలు, పుస్తకాలు, రచయితలు వంటి 
అంశాలను గుర్తించగలగాలి. జ్ఞానాత్మక రంగం కంటే అవగాహన, 
వినియోగాత్మక రంగాలపై ప్రశ్నలు ఎక్కువగా ఉంటాయి. 


ఆంగ్లం 


ప్రస్తుతం తెలంగాణ ప్రభుత్వం పాఠశాలల్లో ఆంగ్ల మాధ్యమంలో బోధనను 
తప్పనిసరి చేస్తున్నందున ఉపాధ్యాయులకు ఆంగ్ల భాషలో ప్రావీణ్యం 
తప్పనిసరి. కాబట్టి ఆంగ్లంలో వ్యాకరణాంశాలన్నింటి పై ప్రశ్నలు విద్యార్థి 
స్థాయిలో కాకుండా ఉపాధ్యాయుల స్థాయిలో ఆలోచించి సమాధానం 
గుర్తించే విధంగా ప్రశ్నలు అడిగే అవకాశం ఉంది. ఆంగ్లంలో ముఖ్యంగా 
Tenses, Speech, Parts of speech, Vacabulary, Types of 
Sentences, Voice, Question tags, Spelling test విభాగాల నుంచి 
ప్రశ్నల స్థాయి కఠినంగా ఉంటుంది. ఈ అంశాలపై ఎక్కువ దృష్టి పెట్టాలి. 
ఇంగ్లీష్‌లో ఎక్కువ మార్కులను సాధించడానికి ఎక్కువ మాదిరి ప్రశ్న 
పత్రాలను ప్రాక్టీస్‌ చేయాలి. 


తెలుగు 


TET, TRT పరీక్షల్లో తెలుగు సబ్జెక్ట్‌కు సముచిత స్థానం ఉంది. తెలుగుకు 
సంబంధించి కవులు-రచనలు, వివిధ భాషా రూపాలు, ప్రక్రియలు, 
సామెతలు, జాతీయాలు, భాషాంశాలైన అలంకారాలు, చంధస్సు, కర్తరీ, 
కర్మరీ వాక్యాలు, (ప్రత్యక్ష పరోక్ష వాక్యాలు, పర్యాయ పదాలు. అపరిచిత 
పద్యం, అపరిచిత గద్యం మొదలైన అంశాలపై ప్రశ్నలను అడుగుతున్నారు. 

అ అభ్యర్థులు తెలుగులో అధిక మార్కులు సాధించడానికి పాఠశాల పాఠ్య 
పుస్తకాల్లో పాఠం తర్వాత ఇచ్చిన మూల్యాంకనంలోని ప్రశ్నలను, 
వ్యాకరణాంశాలను బాగా చదవాలి. 

9 ప్రధానంగా ఎనిమిదో తరగతి పాఠ్యపుస్తకంలోని వ్యాకరణాంశాలను 
ఎక్కువగా చదవాలి. పాఠ్యపుస్తకాల చివరి పేజీలో గల ప్రకృతి-వికృతులు, 
పర్యాయపదాలు, నానార్థాలు, మృత్పత్యర్థాలు, పద విజ్ఞానంలోని 
విషయాలను క్షుణ్ణంగా చదవాలి. 


గణితం 


ఇంటర్‌, డిగ్రీలో మ్యాథ్స్‌ చదివిన వారికి సులభంగా ఉన్నా మిగిలిన వారికి 
కొంత ఇబ్బందిపడతారు. కొంత కష్టంగా కూడా భావిస్తారు. గణితంలో 
మొదటగా ప్రాథమిక భావనలైన భిన్నాలు - నిష్పత్తి, అనుపాతాలు, లాభనష్ట 
శాతాలు, పని - కాలం -దూరం, భాగస్వామ్యం, బారువడ్డీ యూనిట్లపై 
అభ్యర్థులు పట్టు సాధిస్తే దాదాపు 30 శాతం నుంచి 40 శాతం ప్రశ్నలను 


సాధించవచ్చు. గత ప్రశ్నపత్రాలను పరిశీలిస్తే 
సంఖ్యా వ్యవస్థ, అంకగణితం, రేఖా గణితం నుంచి 
సుమారు 60 శాతం వరకు ప్రశ్నలను 
అడుగుతున్నారు. రేఖాగణితంలో త్రిభుజాలు, చతు- 
ర్భుజాలు, వృత్తాలకు సబంధించి ప్రశ్నలు 
అడగవచ్చు. క్షేత్రగణితంలో వైశాల్యాలు, ఘన 
పరిమాణాలు, చుట్టుకొలతల పై ప్రశ్నలు అడగవచ్చు. 
గణితానికి సంబంధించి మంచి మార్కుల సాధన 
కోసం అకాడమీ పుస్తకాల్లోని మాదిరి ప్రశ్నలను 
ఎక్కువసార్లు ప్రాక్టీస్‌ చేయాలి. మ్యాథ్స్‌కు 
సంబంధించి ముఖ్యమైన సూత్రాలను ES చార్జు 
రూపంలో రాసుకొని దాన్ని ప్రతిరోజు చదవడం వల్ల 
ఎక్కువ కాలం బాగా గుర్తుంటాయి. 


సైన్స్‌ (సామాన్య శాస్త్రం) 

* సామాన్యశాగస్తంలో భౌతిక, రసాయన శాస్తాలతో 
పాటు జీవశాగస్తాన్ని కూడా చదవాలి. 

9 ప్రధానంగా ఈ విభాగంలో విద్యుత్తు, ఆమ్లాలు - 
క్షారాలు, కాంతి, వివిధ రకాలైన వాయువులు, 
గతిశాస్తం, వివిధ రకాల సూత్రాలు వాటి 
ఉపయోగాలు, శాప్రీయ నామాలు, మానవ శరీర 
నిర్మాణం, విటమిన్లు, పంటలకు సంబంధించిన 
వివిధ రకాల వ్యాధులు, పర్యావరణ సమస్యలపై 
ప్రశ్నలను తరచుగా అడుగుతున్నారు. 

అ సామాన్యశాస్తానికి సంబంధించి వివిధ 
శాస్రవేత్తలు, వారు ఏ దేశానికి చెందినవారు, ఏ 
విభాగంలో కృషి చేశారనే అంశాలపై ఎక్కువ 
దృష్టి సారించాలి. 

9 సామాన్య శాస్త్రం పాఠ్యపుస్తకాలను మూడు నుంచి 
ఎనిమిదో తరగతి వరకు చదవాలి. సామాన్య 
శాస్త్రంలోని బొమ్మలపై కూడా ప్రశ్నలుంటాయి. 


సాంఘిక శాస్తం 

* సాంఘిక శాస్త్రంలో జాగ్రఫీ, హిస్టరి, సివిక్స్‌ 
(పౌరశాస్త్రం), ఎకనమిక్స్‌ చదవాలి. 

9 వీటిలో చరిత్ర, భూగోళశాస్త్రం నుంచి ఎక్కువ 
ప్రశ్నలు వస్తాయి. పౌరశాస్త్రం, అర్థశా(స్తాల 
నుంచి తక్కువ ప్రశ్నలు వస్తాయి. 


చరిత్ర 
ఆ సాధారణంగా విద్యార్థులందరూ ఎక్కువగా 
భయపడే విషయం చరిత్ర. వీటిని 


క్రమానుగతంగా చదివితే చరిత్రలోని అంశాలను 
సులభంగా గుర్తించవచ్చు. 
* చరిత్రకు సంబంధించి గణతంత్ర రాజ్యం 

ఆవిర్భావం, మగధ సామ్రాజ్యం, చోళుల గ్రామ పరిపాలన 
కాకతీయులు, విజయనగర రాజ్యం, మొఘల్‌ సామ్రాజ్యం, 
భారతదేశంలో (బ్రిటిష్‌ సామ్రాజ్య స్థాపన, భారత స్వాతంత్రోద్యమం 
ఈ పాఠ్యాంశాలను ఎక్కువగా చదివితే మంచి మార్కులను 
సాధించవచ్చు. 


భూగోళ శాస్త్రం 


9 భూగోళ శాస్తం చదివేటప్పుడు సంబంధిత పటాలను పరిశీలిస్తూ 
చదవడం వల్ల మంచి ఫలితం ఉంటుంది. వివిధ రకాల పటాల పైన 
ప్రశ్నలు అడగవచ్చు. 

ప్రస్తుతం భారత దేశ సరిహద్దులకు సంబంధించిన అంశాలు, 
ప్రపంచానికి సంబంధించిన ఆయా అంశాలపై ఇచ్చిన ప్రశ్నలకు 
సమాధానాలను గుర్తించడం తేలిక కావాలంటే పటాలపై అవగాహన 
తప్పనిసరి. భూగోళశాస్త్రం నుంచి పటాల తయారి అధ్యయనం, 
శీతోష్ణస్థితి అంశాలు, రుతుపవన వ్యవస్థ నదీ వ్యవస్థ, భారతదేశంలో 
వ్యవసాయం, ఖనిజాలు, ఆంధ్రప్రదేశ్‌ మృత్తికలు, అడవులు, సముద్ర 
తరంగాలు, ఖండాల సమాచారం, సౌరకుటుంబం, భూమి చలనాలు, 
ధృవప్రాంతాలు, వాతావరణ పొరలు పాఠ్యాంశాలను క్షుణ్ణంగా 
పరిశీలిస్తూ చదవాలి. పాఠశాల సహాయకులు 6 నుంచి 10వ తరగతి 
వరకు పాఠ్యాంశాలను చదవాలి. 


పౌరశాస్త్రం (రాజనీతి శాస్త్రం) 


* ఈ విభాగంలో అభ్యర్థులు ఎక్కువ ప్రశ్నలకు సరైన సమాధానాలను 
గుర్తించవచ్చు. దీనికి కారణం జనరల్‌ నాలెడ్డ్‌ విభాగంలో రాజనీతి 
శాస్త్రానికి సంబంధించిన అంశాలు ఎక్కువగా ఉండటమే. 

ఈ విభాగంలో కుటుంబం- రకాలు, [గ్రామ పంచాయతీ, 
మున్సిపాలిటీ, ఎన్నికల విధానం, భారత రాజ్యాంగ నిర్మాణం, 
బాలలహక్షులు, విద్యాహక్కు చట్టం, రాష్ట్ర శాసన సభ చట్టం తయారీ, 
భారత న్యాయవ్యవస్థ, ఐక్యరాజ్యసమితి అంశాల నుంచి గతంలో 
ఎక్కువ ప్రశ్నలు అడగడం జరిగింది. 


అర్థ శాస్త్రం 

* ఈ విభాగంలో ద్రవ్యం, బ్యాంకింగ్‌, జీవనోపాధి- సాంకేతిక విజ్ఞాన 
ప్రభావం, ప్రజారోగ్యం-ప్రభుత్వం, ఉత్పత్తి కారకాలు, నేటి 
వ్యవసాయం, వివిధ రకాలైన అభివృద్ధి భావనలు, ఉత్పత్తి - ఉపాధి 
సౌకర్యాలు, ప్రపంచీకరణ, ఆహార భద్రత సమతుల్య అభివృద్ధి 
పాఠ్యంశాలను బాగా చదివితే తక్కువ మార్కులను సాధించవచ్చు. 
పాఠ్యపుస్తకాలలోని పాఠ్యాంశాలతోపాటు అన్ని పాఠ్యపుస్తకాల అట్టలపై 
గల బొమ్మలను, అట్టలోపల పేజీలోని విషయాలను కూడా చదవడం 
మంచిది. 

6వ తరగతి సాంఘిక శాస్త్రం అట్ట మీద భారత రాజ్యాంగ విధులు, 
విద్యాహక్కు చట్టం, 7వ తరగతి సాంఘిక శాస్త్రం పాఠ్యపుస్తకం అట్టపై 


ఆంధ్రప్రదేశ్‌ రాష్ట సమాచారం, జాతీయ చిహ్నాల 
సమాచారం బాలల హక్కు బిల్లుల నిబంధనలు, రివ 
తరగతి సాంఘిక శాస్త్రం అట్టపై బాలల హక్కులు, 
భూభద్రతా హక్కువంటి విషయాలపై గతంలో జరిగిన 
టెట్‌ పరీక్షల్లో ప్రశ్నలు వచ్చాయి. 


ప్రీవియస్‌ టెట్‌లో ఇచ్చిన ప్రశ్నలు 
1) తెలంగాణలోని రెవెన్యూ 


డివిజన్ల సంఖ్య/మండలాల సంఖ్య ? 


2) జాతీయ బాలల విధానం చట్టం నస సంవత్సరం? 
8) భారత రాజ్యాంగంలోని 


విధులు ఏ ఆర్టికల్‌లో ఉన్నాయి? 


బోధనా పద్ధతులు: 


ఉపాధ్యాయ ఉద్యోగ సాధనలో కీలకమైన అంశం 
బోధనా పద్ధతులు. ఈ విభాగంలో ఎస్‌జీటీ అభ్యర్థులు 
5 రకాలైన బోధనా పద్ధతుల నుంచి 30 ప్రశ్నలకు 
సమాధానాలు గుర్తించాల్సి ఉంటుంది. కానీ ఎస్‌.ఎ. 
అభ్యర్థులు వారికి సంబంధించిన బోధనా పద్ధతులలో 
టెట్‌ పరీక్షలో 12 మార్కులకు, ప్రథమ, ద్వితీయ 
భాషల బోధనా పద్ధతుల నుంచి 12 మార్కులకు 
ప్రశ్నలుంటాయి. కానీ డీఎస్‌సీ పరీక్షల్లో ఎస్‌.ఎ. 
అభ్యర్థులు భాషాంశాలపై ప్రశ్నలు ఉండవు. 

బోధనా పద్ధతి అంటే ఏదైన ఒక అంశాన్ని ఎలా 
బోధించాలో తెలిపే పద్ధతి. అంటే (ప్రతి విషయ 
బోధనకు ప్రత్యేకమైన బోధనా పద్దతి ఉంటుంది. 
బోధనా పద్ధతులను ఎలా చదవాలి? 


1) ప్రాథమిక భావనలను అర్థం చేసుకుంటూ చదవాలి. 
2) బోధనా పద్దతులను చదివేటప్పుడు ఒక క్రమానుగత 


పద్ధతిని పాటిస్తే మంచి మార్కులు సాధించవచ్చు. 
తక్కువ సమయంలో ఎక్కువ మార్కులు సాధించాలంటే 
నిర్ణీత కాలవ్యవధిలో పక్కా ప్లాన్‌ ప్రకారం ప్రిపరేషన్‌ 
కొనసాగించాలి. మొదట ఈజీగా ఉన్న సబ్జెక్టులు, 
ఎక్కువ మార్కులు వచ్చే టాపిక్స్‌ను పూర్తిచేయాలి. 
దీనివలన మీలో ఆత్మవిశ్వాసం పెరుగుతుంది. 
టెట్‌లో ఎంత ఎక్కువ మార్కులు తెచ్చుకుంటే అంత 
మంచిది. ఇది మినీ డీఎస్సీగా పేర్కొనవచ్చు. దీనికి 
కారణం 20 మార్ముల వెయిటేజీ ఉండటం. 
డీఎస్సీ/టీఆర్‌టీ రాయాలంటే టెట్‌ తప్పనిసరిగా 
క్వాలిఫై కావాల్సి ఉండటం. 

